

# ارشاد الطالبین

تصنیف

حضرت قاضی محمد شہار اللہ مجددی بانی پتی قدس سرہ

ترجمہ و حواشی

مولانا ڈاکٹر غلام محمد دامت برکاتہم

(مؤلف مذکورہ سلیمان، حیات اشرف وغیرہ)

ناشر

مکتبہ اسحاقیہ

جونامارکیٹ - کراچی ۲ - فون: ۲۳۰۲۰۰

# ارشاد الطالبین

تصنیف

حضرت قاضی محمد ثناء اللہ مجددی پانی پتی مدظلہ العالی

ترجمہ و حواشی

مولانا ڈاکٹر غلام محمد دامت برکاتہم

(مؤلف تذکرہ سلیمان، حیات اشرف وغیرہ)

ناشر

مکتبہ اسحاقیہ

پھول چوک - جو نامارکیٹ - کراچی ۲

# فہرست مضامین

صفحہ	مضمون
۷	عرض مترجم
۱۳	تعارف مولفِ قدس سرہ از حضرت شاہِ غلام علی دہلوی قدس سرہ
۱۴	ویباچہ (سبب تالیف) از مولفِ غلام قدس سرہ
۱۹	پہلا باب (ولایت کے ثبوت)
۵	فصل - ولایت کا ثبوت
۲۳	فصل - ولایت کی تحقیق
۲۷	فناء کے بعد رجعت نہیں
۱۱	ولایت بغیر تقویٰ نہیں ملتی
۲۹	اولیاء کو ثواب زیادہ ملتا ہے
۳۰	ثواب، قرب الہی کے متناسب ہے
۳۱	فصل - کرامات
۳۲	کشف والہام کا درجہ علم ظنی کا ہے
۳۴	حدیث اعداد اور قیاس کو کشف والہام پر ترجیح حاصل ہے۔
۳۶	کرامت، ولایت کا لازمہ نہیں۔
۳۹	ولی کی نشانی
۴۰	دوسرا باب (مریدوں کے آداب)
۱۱	طلب واجب ہے!

صفحہ	مضامین
۴۷	نفع نہ محسوس ہو تو دوسرا شیخ تلاش کرے
۴۹	نفع محسوس ہونے پر اس شیخ کو نہ چھوڑے
۵۰	شیخ کی بے ادبی حرام ہے
۴	اپنے پیر کو افضل سمجھنے کا مفہوم
۵۱	اعتراض سے فیض بند ہو جاتا ہے
۵۲	پیر کے ادب میں غلو حرام ہے
۵۳	اولیاء کو علم غیب نہیں
۴	اللہ اور رسول کو ایک ساتھ گواہ نہ ٹھہرائیے
۵۳	دعاء صرف اللہ سے مانگیے
۴	غیر اللہ کو پکارنا شرک ہے
۵۴	ولی، نبی کے ادنیٰ درجہ کو نہیں پہنچ سکتا
۵۷	اولیاء کو معصوم سمجھنا کفر ہے
۴	صحابہؓ تمام اولیاء سے افضل ہیں
۵۸	قبہ دن پر گنبد، عرس، چراغاں وغیرہ بدعت ہے
۴	وصیت مولف
۵۹	زیارت قبور کا طریقہ
۶۰	تیسرا باب (کالموں اور مرشدوں کے آداب)
۴	فصل کالموں کے لئے بھی طلب مزید ضروری ہے
۶۱	کامل بھی بڑا اور چھوٹے سے فیض حاصل کرے
۶۲	کامل خود کو مرہبانہ خدمت کے لئے پیش کرے

صفحہ	مضامین
۸۳	ارسال انبیاء کا مقصد تاثیر صحبت کی فیض رسانی ہے!
۸۳	نسبت اویسی
"	بلا تاثیر صحبت جاہدہ ناکافی ہے
"	"اجتہادِ صرف" اور "ہدایتِ صرف"
۸۵	کبھی مرید کو جذبِ مطلق حاصل ہو جاتا ہے
۸۶	مرشد کا احسان مرید کی گردن پر دائم ہے
۸۹	فصل استعداد کے اثرات کا ظہور
۹۰	حنورا نور۔ ابوبکرؓ اور عمرؓ ایک خمیر سے پیدا ہوئے ہیں
۹۱	صاحبِ اصالت لازماً سب سے افضل نہیں ہوتا
۹۲-	پانچواں باب (قرب الہی کے مقامات)
۹۳	ظلال پیدا نہ کئے جاتے تو عالم معدوم ہو جاتا
۹۶	انبیاء اور اولیاء کے مبادی تعین کا فرق
"	سیر الی اللہ یا ولایتِ صغریٰ
۹۷	اسماء و صفات اور ان کے ظلال نامتناہی ہیں
۹۹	سیر فی اللہ
"	انبیاء کی ولایتِ کبریٰ کا منتہا
۱۰۲	مرتبہ حقیقتِ صلوات
۱۰۳	مرتبہ مقدس ولایتِ صغریٰ
۱۰۵	محبوبیتِ ممتزجہ اور محبوبیتِ صرفہ
۱۰۸	فضیلتِ مجدد الف ثانی
۱۱۲	خاتمہ سلوک لقب بندہ

## عرض مستبحم

ارشاد الطالبین — تالیف انیف قاضی ثناء اللہ پانی پتی قدس سرہ  
— کا اردو ترجمہ پیش ہے۔ تربیتِ باطن اور فنِ سلوک و احسان کے نکسالی  
ذخیرہ میں سے اس رسالہ کے چُن لینے کی وجہ کیا ہیں؟ اس سوال کی  
تھوڑی سی تفصیل ضروری بھی ہے اور مفید و بصیرت افروز بھی :-  
(۱) یہ رسالہ ایک ایسی مستی کی قلمی یادگار ہے جو اللہ کی نشانیوں میں سے  
ایک نشانی تھی۔ بیک وقت مفسر و محدث بھی اور فقیہ و حکم بھی، سخت تشریح  
بھی اور صاحبِ کمال معرفت بھی، اہل قلم بھی اور صاحبِ ارشاد بھی — ان  
کی علمی عظمت اور نسبت مع اللہ کی ہیبت ان کے بڑوں بزرگوں پر تک  
چھائی ہوئی تھی۔

(ب) یہ رسالہ اپنی گیرائی، گہرائی، تجزیہ مضامین اور حسنِ تفہیم کے اعتبار  
سے ایک انفرادیت رکھتا ہے۔ اس کے باادب اور پر خلوص مطالعہ سے  
ایک مومن کا ظاہر سنتِ نبوی کے سانچہ میں ڈھل سکتا اور اس کے  
حواس باطنی کو چشمہ معرفت کا سراغ مل سکتا ہے۔  
(ج) آج جبکہ شیخِ کامل اور کامل کی دریافت و شناخت عقائد کے شکار

سے کم شکل نہیں۔ یہ رسالہ فوری طور پر صحبتِ شیخ کا بدلہ اور احبابِ اکابر شیخِ کامل کی یافت کا ذریعہ بن سکتا ہے۔

(۵) اس کی جہارت میں حضرت قاضی صاحبِ قدس سرہ کی نسبت باطنی کا اثر نہایت مخفی مگر برقی رد کی طرح جاری و ساری اور چھونے والے کے رگ و پےں سرایت کر جانے والا ہے۔ یہ سنی سنائی بات نہیں بلکہ اپنی ذاتی شہادت ہے۔ اہل مجاہدہ کو معلوم ہے کہ "لطائف" بڑے ریاض سے کھلتے ہیں۔ اپنا تجربہ یہ رہا ہے کہ اس رسالہ کو لکھوٹی کے ساتھ پڑھتے ہوئے لطائفِ خمسہ کا ادراک صاف طور پر ہو گیا تھا۔

(۶) امام قشیریؒ کے رسالہ، حضرت شیخِ اکبرؒ کے آدابِ شیخ و المودین یا دورِ حاضر میں حضرت مولانا تھانویؒ کے قصد السبیل الی الی الی الجلیل وغیرا کی طرح یہ رسالہ بلا امتیاز ہر سلسلہ کے سالکانِ طریق کے لئے چراغِ راہ کا کام دے سکتا ہے اس کا تین چوتھائی سے زیادہ حصہ طریقت و حقیقت کے بنیادی اور متفق علیہ مسائل کی تفہیم و تشریح سے متعلق ہے اور آخر کے چند صفحات میں خاص طور پر نقشبندیہ مجددیہ کی اشغال و ضاحت آئی ہے۔

(۷) اس کا تصنیفی کمال یہ ہے کہ یہ رسالہ مبتدی اور منتہی، مرید اور پیر غیر مفتوح اور مفتوح سب ہی کی ضرورت کا کفیل ہے۔

ۛ ناقصاں را پیرِ کامل، کا ملاں را رہنما

(۸) اس رسالہ کے ترجمہ اور اس کی اشاعت سے اصل مقصود احیاءِ سنت کی کوشش ہے کیونکہ اور تو اور۔ چند مستثنیٰ پیرانِ طریقت کو چھوڑ کر۔ اکثر مجددی شیوخ اور مجددی خانقاہوں تک میں بدعات

در آئی ہیں اور بانی سلسلہ کے مکتوبات و ارشادات، ان کی تفسیحات اور ان کے عمل سے مطابقت باقی نہیں رہی ہے۔ حضرت مجدد الف ثانی قدس سرہ کا اصل کارنامہ یہی تھا کہ ان کے بابرکت ہاتھوں سے بدعات کا قلع قمع ہو گیا اور سنت کے طور و طریق کو فروغ کامل حاصل ہوا تھا اور انوار سنت کی تابانی نے اشراقیت کے جھوٹے اُجھلے کو اوجھل کر ڈالا تھا، مگر وقت کے گزراں کے ساتھ پھر خود حضرت مدوح ہی کے نام لیواؤں میں بھی کہیں ہلکی اور کہیں گہری سیاہیاں بدعات و رسوم کی داخل ہو گئیں۔ اگر مکتوبات امام ربانی یا اس کے مستند و سلیس ترجمان مکتوبات معصومیہ کو بھی نہ سہی اسی رسالہ ارشاد الطالبین کو یہ حضرات اپنے نصاب طریقت کی بنیاد بنائے رکھتے اور ہر وار و سلسلہ پر اس کی تعلیم و تفہیم لازمی رہتی تو آج مجددیہ طریق کا نکھار غبار آلود نہ ہونے پاتا۔ اس ناچیز نے اپنا یہ خیال جب دور حاضر کے سب سے کثیر الغیض مجددی بزرگ شیخ العرب والعم حضرت مولانا عبد الغفور العباسی الدینی نور اللہ مرقدہ کی خدمت اقدس میں پیش کیا تو حضرت مدوح نے بڑی توجہ سے میری معرفت سنیں اور پھر سر مبارک کی جنبش کے ساتھ پُر قوت لہجہ میں فرمایا۔

”سچ ہے!“

اس تصدیق کے بعد عرض گزار کو تو کسی مزید تصدیق کی حاجت ہی ہی نہیں مگر ساتھ ہی ساتھ امید ہے کہ عام مجددی شیوخ اور خادمان طریقی بھی اس سے مطمئن و متفق ہو جائیں گے اور ارشاد الطالبین کی شمع کو اپنی بزم میں فروزاں رکھیں گے۔

یہاں تک تو ان اسباب کا ذکر ہوا جن کی بنا پر نظر اتحساب



ارشاد الطالبین پر پڑی، اب ایک سوال اور رہ جاتا ہے اور وہ باقم عاجز کی ذات سے متعلق ہے کہ تمہیں اپنے سلسلہ چشتیہ اشرفیہ کی خدمت کو چھوڑ کر سلسلہ مجددیہ کی طرف التفات کیوں ہوا؟ اس کا مختصر جواب یہ ہے کہ مجھ ناکارہ دروہا کو اپنے شیخ جامع، کامل و مکمل سے جو غیر اختیاری مناسبتیں اور مواضعتیں حاصل رہیں ان کے منجملہ ایک یہ بھی ہے کہ حضرت شیخ (سید الملک والیدین علامہ سید سلیمان ندوی) نور اللہ مرقدہ کی طرح اس عاجز پر بھی پہلا روحانی اثر، لڑکپن سے نوابوانی تک، ایک عظیم محدث اور مجددی پیر طریقت حضرت مولانا ابوالحنات سید عبداللہ شاہ حیدرآبادی (صاحب رُجاجة المصائب) کا پڑا کیونکہ وہ میرے اب و عم کے مرشد تھے، انھیں سے بلا قید بیعت لطائف کا ابتدائی درس بھی پایا تھا اور اسی وقت سے مکتوبات امام ربانی (اردو ترجمہ شائع کردہ ملک چمن دین لاہور) سے شغف پیدا رہا۔ اس کے بعد عین جوانی میں باکا بلطہ باطنی تربیت حضرت اقدس علامہ سید سلیمان ندوی رحمۃ اللہ علیہ کی ارادت و فیضانِ صحبت سے نصیب ہوئی۔ جو ایک طرف پودھوں صدی ہجری کے مجدد حضرت حکیم الامت مولانا اشرف علی تھانوی قدس سرہ کے خلیفہ باختصاص تھے اور دوسری طرف ان کی ذات بابرکات میں نقشبندی اور چشتی الوان کا امتزاج اس قدر حیرت انگیز اور پر کیف تھا کہ مجھے پتہ بھی نہ چلا کہ ایک اثر فیض سے دوسرے میں منتقلی ہو گئی ہے اور مجددی ادبیات سے جو تعلق و انس تھا وہ بھی قائم رہا۔ پھر بھی یہ قدرت کی کرشمہ سامانی ہے اس کی عجیب و دلچسپ تفصیل کے لئے آخر کی تالیف "تذکرہ سلیمان" (حصہ دوم) دیکھئے۔ یہ لفظ محض عقیدہ نہیں لکھا ہے بلکہ واقعہ معاملہ اختصاص کارہ تفصیل کے لئے ملاحظہ ہو۔ "تذکرہ سلیمان" (حصہ اول)۔

دیکھی کہ حضرت شیخ نور اللہ مقدس کے وصال کے چند برس بعد بے طلب و بے استحقاق ایک دوسرے محدث و مجددی بزرگ حضرت مولانا سید فضل اللہ الجیلانی صاحب فضل اللہ الحمد فی شرح الادب المفرد نے (جو حضرت شاہ فضل الرحمن گنج مراد آبادی قدس سرہ کے مرکزی خلیفہ حضرت مولانا محمد علی مونگیری کے پوتے اور خلیفہ مجاز تھے) اس بے مایہ کو سلسلہ عالیہ مجددیہ میں خلافت اور بشارتوں سے سرفراز فرمایا قالہ اللہ ۛ

زیکسو بوئے گل وز یکطرف پیغام یار آید

من آن دیوانہ ام کز ہر دو طرف من بہار آید

الحمد للہ ولا فخر! بہر حال اس تعلق کا تقاضہ ہوا کہ تھوڑی بہت خدمت کی سعادت طریق مجددیہ کی بھی پالوں اور خون لگا کر شہیدوں میں شامل ہو جاؤں اپنی بے بضاعتی پر نظر کر کے اجیلاہ منت اور خدمتِ طریقِ مجددیہ کی یہی صورت بہتر، محفوظ تر اور مفید ترین نظر آئی کہ ارشاد الطالبین جو فارسی زبان میں ہے اور فارسی سے بیگانگی عام ہے، کا اردو ترجمہ بے جھجک انوان نقشبندیہ مجددیہ کی خدمت میں بہ طور خاص پیش کر دیا جائے۔

عطائے توبہ لقاے توبہ

لہذا اس میں کچھ بھی نہیں، صرف سلیس و صحیح ترجمہ کی حقیر کوشش ہے یا پھر چند خواہی، اور یہ بھی توفیق ربانی کا محض صدقہ ہے! ارشاد الطالبین کا ایک اردو ترجمہ بمبئی کا چھاپا ہوا نظر سے گذرا تھا، مگر افسوس کہ غلطیوں سے بھرپور اور بعض مقامات پر تو ترجمہ اصل کے بالکل برعکس بھی۔ اس سے اپنے دل کو اور بھی عبرت حاصل ہوئی اور بڑے عزم و احتیاط سے راقم نے کوشش کی ہے کہ ترجمہ سلیس اور رواں بھی رہے اور اصل سے

مطابقت بھی پوری طرح قائم ہے۔ مترجم اپنی اس کوشش میں کہاں تک کامیاب رہا یہ ارباب نظر ہی بتا سکیں گے۔

اس رسالہ کے دو تہائی حصہ کا تقریباً چار سال قبل ترجمہ کر چکا تھا، باقی حصہ اہ تصنیفی مشاغل کی وجہ سے ویسا کا ویسا ہی رہ گیا تھا، مہینہ بھر پہلے اس کی تکمیل کی ترغیب میرے محب صادق و مکرم لطیف اللہ صاحب نادو فقیہ (استاد الادب اردو، گورنمنٹ کالج ناظم آباد) نے کی اور محراب بن کر خود اس کام کے گرفتار بن گئے

ع خود بخود آزاد بودی خود گرفتاری آمدی

ان کی اعانت سے یہ کام انجام کو پہنچ گیا اللہ تعالیٰ انہیں تمام سلاسل کے فیوض سے بہرہ ور فرمائے۔ ترجمہ و ترجمانی کی ذمہ داری اول سے آخر تک بہ نفع راقم الحروف کے کندھوں پر ہے۔

اس ترجمہ میں میرے پیش نظر ارشاد الطالبین کا وہ نسخہ ہے جس کو حکیم عبدالحمید سیفی مجددی مرحوم نے بڑی محبت اور بڑے اہتمام سے (بیٹن روڈ - لاہور سے) شائع فرمایا تھا اور شفقت مجسم حضرت مولانا محمد ہاشم مجددی (المعروف بہ پیر ہاشم جان جو حضرت خواجہ محمد معصوم قدس سرہ کی اولاد میں سے تھے) نے راقم الحروف کو ہدیہ عطا فرمایا تھا رحمۃ اللہ علیہ۔ جہاں تک عنوانات کا تعلق ہے، ابواب اور فصول کے علاوہ ذیلی سرخیاں مترجم کی طرف سے ہیں جن کی افادیت قارئین خود محسوس فرمائیں گے۔

بارگاہ شکوریت میں عاجزانہ دعا ہے کہ یہ ادنیٰ خدمت مشکور ٹھہرے اور ابنائے ملت میں اس کے ذریعہ فکر آخرت، اصلاح عقائد و اعمال، اخلاص فی الدین اور حصول نسبت مع اللہ کا ذوق و شوق پیدا ہو جائے۔ ولا موبید اللہ۔

کراچی ۱۵ اکتوبر ۱۹۸۲ء

غلام محمد خان اللہ

الفقیہ الی اللہ الصمد

بِسْمِ اللّٰهِ الرَّحْمٰنِ الرَّحِیْمِ

## معارف مؤلف

(از حضرت شاہ غلام علی دہلوی قدس سرہ)

حضرت مولانا قاضی محمد ثناء اللہ رحمۃ اللہ علیہ، حضرت میرزا مظہر جان جاناں شہید قدس سرہ الحمید کے اشرف و اولین خلیفہ ہیں، آپ حضرت شیخ جلال کبیر الاولیاء پانی پتی رحمۃ اللہ علیہ کی اولاد سے ہیں اور حضرت شیخ جلال کا شجرہ نسب بارہ واسطوں سے جناب امیر المومنین حضرت عثمان رضی اللہ تعالیٰ عنہ تک پہنچتا ہے، آپ علمائے ربانی اور بارگاہ یزدانی کے مقرب ہیں عقلی اور نقلی علوم میں کامل تبحر رکھتے ہیں۔ فقہ اور اصول میں اجتہاد کے مرتبہ کو پہنچے ہوئے ہیں آپ نے ایک مبسوط کتاب علم فقہ میں تالیف فرمائی ہے جس میں ہر مسئلہ کے ماتخذ، اُس کے دلائل اور چاروں مذاہب (فقہ) کے مجتہدوں کا مسلک بیان فرمایا ہے، اور جو پہلو خود آپ کے نزدیک قوی ترین ثابت رہا، اُس کو ماتخذ الاقویٰ نامی رسالہ میں الگ تحریر فرمایا۔ اس میں دراصل اپنے مختارات لکھے ہیں، اور تفسیر مظہری بڑی تقطیع کی سات جلدوں میں تحریر فرمائی جس میں قدیم مفسرین کے جامع اقوال اور نئی تاویلات جو مبدأ فیناض (حق تعالیٰ شانہ) کے طرف سے آپ کے لطیفہ روحانی پر وارد ہوئیں ارقام فرمائیں ہیں، اس کے علاوہ فن تصوف اور حضرت مجدد الف ثانی رضی اللہ تعالیٰ عنہ کے معارف

کی تحقیق (و تشریح) میں رسائل لکھے ہیں۔ آپ کے ذہن کی نووانیت، طبیعت کی جودت، فکر کی قوت اور عقل (دوہم) کی سلامتی بیان سے باہر ہے۔

آپ نے طریقہ (مجدویہ) شیخ الشیوخ حضرت محمد مابد قدس سرہ سے حاصل کیا اور ان کی توجہات سے فائے قلبی تک پہنچے، پھر آن جناب کے حکم کے ماتحت جناب حضرت میرزا مظہر جان جاناں شہید قدس سرہ الحمیدی کی خدمت میں رجوع ہوئے اور ان کے کمالِ عُلمِ تربیت سے تمام مقالاتِ مجدویہ پر فائز ہو گئے اور (شیخ کی) پچاس توجہات میں اس طریقہ (نقشبندیہ مجدویہ) کا پورا سلوک طے فرمایا۔

آپ کی عمر اٹھارہ برس کی تھی کہ آپ علمِ ظاہری کی تکمیل کر کے اور طریقہ (باطنی) میں خلافتِ پاکر علم کی اشاعت اور باطنی فیضِ رسانی میں مشغول ہو گئے اور حضرت شیخ مظہر جان جاناں شہید قدس سرہ کی زبان سے علمِ الہدیٰ کے لقب سے سرفراز ہوئے۔

آپ نے بچپن میں اپنے دادا حضرت شیخ جلال رحمۃ اللہ علیہ کو دیکھا کہ آپ کے حال پر نہایت شفقت فرماتے ہوئے اپنی مبارک پیشانی آپ کی پیشانی پر رکھ رہے ہیں۔

حضرت میرزا مظہر جان جاناں شہید قدس سرہ الحمیدی آپ کی تعریف و توصیف بہت فرمایا کرتے تھے۔ ارشاد فرماتے تھے کہ ان کی نسبت (باطنی) فقیر کی نسبت (باطنی) کے ساتھ بلندی میں مساوی ہے مگر وسعت و قوت میں فرق یہی رکھتی ہے۔ یہ فقیر کے ضمنی ہیں اور فقیر حضرت شیخ (سیدنا محمد باپوئی) کا ضمنی ہے جو فیض بھی کہ اس فقیر تک پہنچتا ہے۔ یہ اس میں شریک ہیں۔ ان کا بڑا بھلا اس فقیر کا بڑا بھلا ہے۔ ان کے ظاہری و باطنی کمالات کے اس قدر

اجتماع کے سبب) وہ موجودات میں نادر ہیں۔  
 فقیر (شاہ غلام علی) کے دل پر آپ کی عظمت چھائی ہوئی ہے۔ آپ صلح  
 و تقویٰ اور دیانت کے اعتبار سے مجسم روح ہیں، شریعت کی ترویج کرنے والے  
 اور طریقت کو روشن کرنے والے ہیں، ایسے فرشتہ صفت ہیں کہ ملائکہ آپ  
 کی تعظیم کرتے ہیں فقیر نے حضرت شیخ (میرزا مظہر جان جاناں) کو یہ فرماتے  
 سنا ہے

”اگر خدائے تعالیٰ قیامت کے دن بندہ سے پوچھے کہ ہماری بارگاہ  
 میں کیا تھلائے ہو؟ عرض کروں گا کہ ثناء اللہ پانی پتی کو (لایا ہوں)“  
 ایک روز یہ فقیر حضرت شیخ کی خدمت میں حاضر تھا اور ذکر و مراقبہ کا  
 حلقہ منعقد ہو چکا تھا کہ آپ (قاضی ثناء اللہ آگے، حضرت نے آپ سے فرمایا  
 ”تم کو نسائل کرتے ہو کہ فرشتے ازراہ تعظیم تمہارے لئے جگہ خالی کرتے ہیں۔“  
 حقیقت یہ ہے کہ میں نے حضرت (میرزا جان جاناں) کے کامل ترین اصحاب  
 کو دیکھا ہے۔ طریقہ مجددیہ کے وہ تمام فیوض جو آپ کی ذات میں جمع ہیں کسی  
 ایک میں بھی نہ پائے، گو صاحبان قلب کے ادراک کی رسائی ان احوال تک نہیں  
 پس میں کہتا ہوں کہ اس فقیر کے اعتقاد میں ان کمالات اور خاص مجددی نسبت  
 کی بلندی کے اعتبار سے اس دور میں آپ کا مثل کوئی نہیں ہے۔

حضرت شاہ عبدالعزیز رحمۃ اللہ علیہ اور آپ کے دوسرے معاصر علماء آپ کو  
 ”بہتقی وقت“ کے لقب سے یاد کرتے ہیں۔ آپ ساری عمر ظاہری و باطنی فیض دہانی  
 اور علوم کی اشاعت اور فصل خصومات اور سوالات کے فتووں اور مشکل پیچیدہ  
 مسائل کے حل میں مصروف رہے۔ آپ کی تصنیفات تیس<sup>۳</sup> سے زائد ہیں۔ آپ کی وفات  
 ماہ رجب ۱۲۷۵ھ ہے۔ فہرہ مکرمون فی جنت النعیم میں آپ کی تاجز رحلت نکلتی ہے

# ریباچہ مؤلفِ گرامی

## (سببِ تالیف)

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين • الرحمن الرحيم • مالك يوم الدين •  
 اياك نعبد و اياك نستعين • اهدنا الصراط المستقيم • صراط الذين  
 انعمت عليهم • غير المغضوب عليهم ولا الضالين • آمين •  
 اللهم صل على محمد وعلى آل محمد كما صليت على ابراهيم وعلى  
 آل ابراهيم انك حميدٌ مجيدٌ اللهم بارك على محمد وعلى آل  
 محمد كما باركت على ابراهيم وعلى آل ابراهيم انك حميدٌ مجيدٌ  
 وسلامٌ على ياسين والحمد لله رب العلمين • اللهم اني اسئلك  
 ما سئلكه نبي الرحمة محمد صلى الله عليه وسلم و اعوذ بك مما  
 استعاذ بك نبيك النبي الامي صلى الله عليه وسلم اللهم اشرح لي  
 صدري و يسر لي امري و احل عقدة من لساني يفقهوا قولي انت  
 حسبي و نعم الوكيل نعم المولى و نعم النصير

حمد و صلوة کے بعد فقیر حقیر محمد ثناء اللہ جس کا وطن پانی پت، نسب عثمانی  
 مذہب حنفی اور مشرب نقشبندی مجددی ہے عرض کرتا ہے کہ چونکہ لوگوں کے  
 خیالات میں نے مختلف پائے ہیں (مثلاً) ان میں سے بعض تو ولایت کے منکر  
 ہیں اور بعض یوں کہتے ہیں کہ اولیاء تھے تو سہی مگر اس خراب دور میں کوئی نہیں

اور بعضے (ایسے ہیں کہ) اولیاء کے لئے نصیحت اور علم حیب ضروری تصور کرتے ہیں اور یہ مانتے ہیں کہ اولیاء جو کچھ چاہتے ہیں وہی ہوتا ہے اور جو وہ نہیں چاہتے وہ نہیں ہوتا اور اسی عقیدہ کی بنا پر اولیاء کی قبروں سے اپنی مرادیں طلب کرتے ہیں اور جب زندہ اولیاء اللہ اور مقربانِ بارگاہ (الہی) میں یہ صفت نہیں پاتے تو ان کی ولایت کا انکار کر دیتے ہیں اور ان کے فیوض سے محروم رہ جاتے ہیں ان میں کے بعض (ایسے ہیں جو) ایسے احمقوں اور جاہلوں سے بیعت ہو جاتے ہیں جو اسلام اور کفر تک میں فرق نہیں کرتے اور ان (مختلف رائے رکھنے والوں) میں کے بعض وہ ہیں جو ان (اولیاء) کے شکر کے ان کلمات کی بنا پر جن کے ظاہری (لفظی) معنی ہرگز مرا نہیں ہوتے اولیاء اللہ پر تکبیر کرتے ہیں بلکہ ان کی تکبیر (تک) کرتے ہیں اور بعضے ان شکر کے کلمات کے ظاہری معنی مراولے کر اسی پر اعتقاد رکھتے ان صحیح عقائد کو جو قرآن، حدیث اور اجماع امت سے ثابت ہیں اپنے ہاتھ سے دے بیٹھتے ہیں اور بعضے علوم ظاہری پر اکتفا کر کے طریقت کی طلب (جو جستجو) سے فارغ ہو بیٹھتے ہیں اور ان میں کے بعض اولیاء کے آداب (و تعظیم) اور ان کے حقوق (کی بجا آوری) میں کوتاہی کرتے ہیں اور بعضے (اس درجہ غلو کرتے ہیں کہ) اولیاء کی پرستش کرتے ہیں اور ان کی نذر مانتے ہیں اور خانہ کعبہ کی طرح ان کی قبروں کا طواف کرتے ہیں

### لہذا

(ان باتوں کو دیکھتے ہوئے) میراجی چاہا کہ ایک ایسی مختصر کتاب لکھوں نہ لوگوں کو حالات کی حقیقت معلوم ہو جائے اور افراط، تفریط اور تقصیر (کو تاہی) سے باز رہیں اس سلسلہ میں میں نے ایک کتاب "ارشاد الطالبین" کے نام سے لکھی تھی مگر (جب) بعض اجاب نے یہ کہا کہ فارسی میں بھی کوئی چیز لکھی جانی چاہیے



تاکہ اُس سے فارسی پڑھنے والے فائدہ اٹھا سکیں اس لئے یہ رسالہ فارسی  
زبان میں لکھا گیا ہے۔

یہ رسالہ پانچ مقام " (باب) پر تقسیم کیا گیا ہے :-  
پہلا مقام - ولایت کے ثبوت اور اس سے متعلقہ بحث میں  
دوسرا مقام - اُن آداب کے بیان میں جو ناقصوں اور مریدوں کے پیش نظر رہنے  
چاہئیں

تیسرا مقام - مرشدوں کے آداب کے بیان میں  
چوتھا مقام - ترقی (روحانی) اور ولایت کے حصول کے آداب میں  
پانچواں مقام - قرب الہی کے درجات تک پہنچنے اور (دوسروں کو) پہنچانے کے  
بیان میں

تمت

# پہلا باب

## ولایت کے ثبوت اور اس سے متعلقہ بحثیں

### نصل - ولایت کے ثبوت میں

(اے عزیز اللہ تعالیٰ تجھ کو سعادت بخشے (یہ بات) سمجھ لے کہ جس طرح انسان کے اندر کچھ کمالات ظاہری (نوعیت کے) ہیں جیسے قرآن، حدیث اور اہل سنت والجماعت کے اجماع کے مطابق صحیح عقیدوں کا رکھنا، اعمال صالحہ مثلاً فرائض، واجبات، سنن اور مستحبات کی ادائیگی اور حرام، مکروہ اور مشتبہ باتوں اور بدعتوں سے پرہیز اسی طرح انسان میں کچھ اور باطنی کمالات بھی ہیں۔ صحیح بخاری اور مسلم میں حضرت عمر ابن الخطاب رضی اللہ تعالیٰ عنہ سے روایت ہے کہ ایک اجنبی شخص رسول کریم صلی اللہ علیہ وسلم کی خدمت میں آیا اور اس نے عرض کیا کہ یا رسول اللہ! اسلام سے کیا مراد ہے؟ ارشاد فرمایا کہ کلمہ شہادت (کا اقرار) نماز (کی پابندی) زکوٰۃ (کی ادائیگی) رمضان کے روزے اور قدرت ہونے پر حج (کا کرنا) اُس اجنبی نے یہ ارشاد سن کر کہا کہ آپ نے درست فرمایا۔ اس پر ہم کو (یعنی صحابہؓ کو) حیرت ہوئی کہ (یہ شخص) پوچھتا بھی ہے اور تصدیق بھی کرتا ہے۔ اس کے بعد اُس شخص نے ایمان کے بارے میں پوچھا (آپ نے) ارشاد فرمایا کہ اسکے معنی یہ ہیں کہ تو یقین رکھے اللہ، اس کے فرشتوں، اس کی کتابوں، اس کے

رسولوں اور قیامت پر نیز یہ کہ تمام خیر و شر اللہ کی طرف سے مقرر ہے (اُس نے کہا کہ آپ سچ فرماتے ہیں، پھر پوچھا کہ "احسان" کیا چیز ہے؟ ارشاد فرمایا (احسان اس کا نام ہے) کہ تو خدا کی عبادت اس طرح کرے گویا اس کو دیکھ رہا ہے اور اگر تو اس کو دیکھ نہیں رہا ہے تو تو (یہ تو) جانتا ہی ہے کہ وہ تجھے دیکھ رہا ہے اس کے بعد (اس نے) قیامت کے بارے میں (کہ کب واقع ہوگی) سوال کیا (آپ نے) ارشاد فرمایا میں تجھ سے زیادہ نہیں جانتا، پھر (اس نے) قیامت کی علامتیں پوچھیں تو آپ نے چند بتلا دیں اور اس کے بعد ارشاد فرمایا (صحابہ سے) کہ یہ جبریل تھے، تم کو دین سکھلانے کے لئے آئے تھے۔

اس حدیث سے یہ بات معلوم ہو گئی کہ عقائد اور اعمال کے علاوہ ایک اور کمال ہے جس کا نام "احسان" ہے۔ اسی کا (دوسرا) نام ولایت پڑ گیا۔ صوفی پر جب اللہ کی محبت چھا جاتی ہے جس کو اصطلاح میں "فتائے قلب" کہتے ہیں تو اس کا دل محبوب حقیقی تعز کے مشاہدہ میں ڈوب جاتا اور ہلاک ہو جاتا ہے اور اس کے سوا کسی اور کی طرف توجہ نہیں کرتا۔ اس حالت میں (بہنچ کر) وہ خدا کو تو دیکھتا نہیں کیونکہ دنیا میں دیدار الہی محال ہے مگر صوفی کو اس وقت ایک ایسی حالت (ضرور حاصل) ہے کہ گویا وہ خدا کو دیکھ رہا ہے۔ (حالانکہ) اُس حالت (کے طاری ہونے) سے قبل صوفی خود کو بہ تکلف اُس حالت پر بھی رکھ سکتا تھا جس کے متعلق رسول کریم (علیہ الصلوٰۃ والسلام) نے مطلع فرمایا تھا کہ "خدا تجھ کو دیکھ رہا ہے۔" ۱۰

۱۰ یعنی "خدا کا دیکھنا" جو ہر مسلمان کا عقیدہ ہے یا تو مسلمان کے لئے اس عقیدہ کا اتھند

شکل تا یا مرتبہ احسان پر بہنچ کر اس کی یہ حالت ہو جاوے کہ گویا وہ خدا کو دیکھ رہا ہے !

(اس کی) دوسری دلیل یہ ہے کہ رسول اللہ صلی اللہ علیہ وسلم کا اوصاف ہے کہ انسان کے جسم میں گوشت کا ایک ٹوٹا ہے اگر وہ پاک ہے تو سارا بدن پاک ہو جاتا ہے اور اگر وہ بگڑ جاتا ہے تو سارا بدن بگڑ جاتا ہے اور وہ ”دل“ سے اور بلاشبہ دل کی وہ پاکی (صالحیت) جو بدن کی صالحیت کا سبب بن سکتے، اسے کو صوفیاء ”قلائے قلب“ کہتے ہیں۔ جب (دل) محبت الہی میں فنا ہو جاتا ہے اور نفس اس (دل) کا ہمسایہ ہونے کی وجہ سے اس سے متاثر ہو کر اپنی آمادگی سے باز آ جاتا ہے اور خدا کی خاطر محبت کرنا اور خدا کی خاطر بغض رکھنا سیکھ لیتا ہے (تو) لامحالہ تمام بدن شریعت (الہیہ) کا فرمانبردار ہو جاتا ہے اگر کوئی کہے کہ قلب کی اصلاح ایمان و اعمال کے سوا کسی اور چیز سے نہیں تو رقم اس سے یہ کہیں گے کہ حدیث شریف میں قلب کی اصلاح کو بدن کی اصلاح کا سبب بتلایا گیا ہے اور بدن کی اصلاح، اعمال صالحہ سے عبارت ہے، لہذا قلبی اصلاح سے مراد اگر مجرد ایمان لیا جائے تو کہا جاسکتا ہے کہ مجرد ایمان تو بدنی اصلاح (و اصلاح) کے بغیر بھی باقی رہتا ہے اور اگر ایمان اور اعمال کو ملا کر قلبی اصلاح کہا جائے تو اس صورت میں، اس (دل) کو بدنی اصلاح کا سبب قرار دینا صحیح نہ ہوگا (جو حدیث شریف کے خلاف ہے)

تیسری دلیل یہ کہ اس بات پر اجماع منعقد ہو چکا ہے کہ صحابہ (کرام) غیر صحابہ سے افضل ہیں اور (حالانکہ علم اور عمل میں غیر صحابہ صحابہ کے ساتھ شریک ہیں لیکن اس کے باوجود رسول کریم (صلی اللہ علیہ وسلم) کا ارشاد ہے کہ اگر کوئی اور اللہ کی راہ میں کوہ احد کے برابر بھی سونا خرچ کرے تو وہ اس نصف صلح جو کے برابر بھی نہیں ہو سکتا جو صحابہ نے ماہِ خدا میں خرچ کئے۔ پس اس کا سبب بجز اس باطنی (قلبی) کمال کے اور کچھ نہیں کہ پیغمبر خدا صلی اللہ علیہ وسلم (کے شرف) صحبت کی وجہ سے ان کلمات

(قلب) قلب پیغمبر خدا صلی اللہ علیہ وسلم سے نورانی بن چکا تھا — امت  
 (یہ) کے اولیاء کو یہ دولت اگر ملی ہے تو وہ اپنے مرشدوں کی صحبت سے ملی ہے  
 اور ان ہی کے واسطے سے وہ قلب نبوی کے انوار سے منور ہوئے ہیں اور اس  
 (بہ واسطہ) صحبت اور اس (بلا واسطہ) صحبت میں برفرق ہے وہ ظاہر ہے پس  
 معلوم ہوا کہ ظاہری کمالات کے علاوہ ایک کمال، کمال باطنی ہے اور اس کے بے  
 انتہا درجات ہیں، چنانچہ حدیث قدسی سے اس کی تائید ملتی ہے وہ یہ کہ حق تعالیٰ  
 فرماتے ہیں کہ جو مجھ سے ایک بالشت قریب ہونا چاہتا ہے میں اس سے ایک ہاتھ  
 قریب ہو جاتا ہوں، اور جو شخص مجھ سے ایک ہاتھ قریب ہونا چاہتا ہے میں  
 اس سے ایک باع (دونوں ہاتھ کھولنے کے برابر فاصلہ) قریب ہوتا ہوں اور فرمایا  
 کہ بندہ ہمیشہ میرا قرب نفلی عبادتوں کے ذریعہ حاصل کرتا ہے یہاں تک کہ اس کو  
 اپنا دوست بنا لیتا ہوں اور جب میں اس کو اپنا دوست بنا لیتا ہوں تو اس کی  
 آنکھ، کان اور اس کی قوت بن جاتا ہوں۔

چوتھی دلیل یہ ہے کہ (اہل دین کی) ایک بہت بڑی جماعت جس کا (کسی)  
 جھوٹ (بات) پر جمع ہونا عقلاً محال ہے اور وہ جماعت ایسی ہے کہ اس کا ایک  
 ایک فرد اپنے تقویٰ اور علم کی وجہ سے اس شان کا حامل ہے کہ اس پر جھوٹ کی  
 ہمت ہانڈھی نہیں جاسکتی (وہ اہل جماعت) قلم کی زبان سے (یعنی تحریراً) اور زبان  
 کے قلم سے (یعنی قولاً) یہ شہادت دیتے ہیں کہ ہم کو مشائخین کی صحبت کی وجہ  
 سے کہ جن کی صحبت کا سلسلہ رسول کریم صلی اللہ علیہ وسلم تک پہنچتا ہے، ہمارے  
 باطن قلب میں ایک ایسی حالت (کیفیت) ظاہر ہوئی ہے جو ان عقائد اور (علم)  
 فقہ سے الگ ہے جو ہمارے (دماغ کے) اندر ان (مشائخین) کی صحبت سے قبل  
 بھی موجود تھے اور یہ حالت جو (اب) حاصل ہوئی ہے اس کی وجہ سے خدا کی محبت

خدا کے دوستوں کی محبت اور نیک اعمال اور نیکی کی توفیقات اور سچے اعتقادات میں رسوخ زندہ ہو گیا ہے اور یہ حالت کہ جو واقعی کمال ہے اور تمام کمالات کی بنیاد ہے۔

پانچویں دلیل خرق عادات (کمالات) ہیں اور یہ دلیل کمزور ہے مگر اتنا ضرور ہے کہ تقویٰ سے مگر (یعنی تقویٰ کی بنیاد پر ہونے کی وجہ سے) یہ جادو سے ممتاز چیز ہے اور کمال پر دلالت کرتی ہے۔ واللہ اعلم۔

### فصل۔ ولایت کی تحقیق میں کہ وہ کیا ہے؟

(اے عزیز) اللہ تعالیٰ تجھے ہدایت عطا فرمائے (یہ بات) سمجھ لے کہ اللہ تعالیٰ اپنے بندوں سے قریب ہے جیسا کہ اس کا ارشاد ہے نحن اقرب الیہ من حبل الوريد، ہم بندے سے اس کی شہ رگ سے بھی زیادہ نزدیک ہیں، و هو معکم ایما کنتم تم جہاں کہیں بھی ہو حق تعالیٰ تمہارے ساتھ ہیں (یہ اشارات اسی (قرب) پر دلالت کرتے ہیں۔ اور ایک قرب ہے جو انسانوں کے خواص اور (تمام) فرشتوں کے ساتھ خاص ہے (جیسا کہ) اللہ تعالیٰ کا ارشاد ہے واسجد واقترّب یعنی سجدہ کر اور خدا سے قریب ہو جا اور رسول اکرم صلی اللہ علیہ وسلم کا قول ہے لا یزال عبدی یتقرب الی بالنوافل حتیٰ لمحببۃ میرا بندہ ہمیشہ مجھ سے قریب ہوتا ہے نوافل کی (کثرت) وجہ سے یہاں تک کہ میں اس کو اپنا دوست بنا لیتا ہوں (یہ اقوال) اس (قرب خاص) پر دلالت کرتے ہیں۔ اسی دوسرے قرب کو ولایت سے تعبیر کرتے ہیں۔

اس قرب کے ابتدائی مرتبے محض ایمان سے حاصل ہوتے ہیں، اللہ تعالیٰ کا ارشاد ہے اللہ ولی المؤمنین یعنی اللہ مسلمانوں کا دوست ہے لیکن معتبر

صرف وہی قرب ہے جس کو ولایت خاصہ سے تعبیر کیا گیا ہے اور یہی مرتبہ (مرتبہ محبوبیت ہے جس کا ذکر حدیث قدسی میں ہے کہ لایزال عبدی یتقرب الیّ بالنوافل حتیٰ احببته اور اس (مرتبہ) کے مقامات اور مدارج بے شمار ہیں (اور) جس طرح حق تعالیٰ سبحانہ کی ذات بے کیف ہے ایسے کمثلہ شئی فی الذات ولا فی الصفات ولا فی شئی من الاعتبارات یعنی اللہ تعالیٰ کی مثل کوئی شئی نہ اُس کی ذات میں ہے نہ صفات میں نہ اعتبارات میں، اسی طرح یہ (مذکورہ بالا) دونوں طرح کا قرب بھی جو (دراصل) خالق اور خلق کے درمیان تعلق (و نسبت) کا نام ہے، بے کیفیت ہے زمانی یا مکانی یا دوسری نوعیت کے قرب کی طرح نہیں نہ ذات میں نہ عرض میں، اس قرب کی حقیقت عقل و واس سے معلوم نہیں ہو سکتی، اگر معلوم ہو سکتی ہے تو کسی ایسے وہی علم ہی سے معلوم ہو سکتی ہے جو علم حضور ص سے مناسبت رکھتا ہو، اور یہ دو (نوعیت کے) قرب ہمارے لئے اس درجہ قطعی طور پر ثابت ہیں کہ ان پر ایمان رکھنا واجب ہے (بالکل اسی طرح) جس طرح خدا کے دیدار پر کہ رانی (دیکھنے والا) اور مرئی (جسکو دیکھے) کے ایک دوسرے کے سامنے یا کسی سمت میں ہوئے بغیر (محض) قطعی نصوص سے ثابت ہے نہ کہ عقل سے!

سوال : ولایت (حبیب) نام ہے ایک ایسی بے کیف نسبت کا جو بندہ اور خدا کے درمیان قائم ہے تو اس کو لفظ "قرب" سے کیوں موسوم کیا جاتا ہے؟

جواب : یہ مقدمہ موقوف ہے دو ابتدائی مقدموں پر پہلا مقدمہ تو یہ کہ کشف اور روپا (تواب) دونوں کی حقیقت یہ ہے کہ خیال کے آئینہ میں (کوئی) مثالی صورت کبھی آتی ہے خواہ تواب میں ہو یا بیداری میں اور یہ بھی ہے کہ خیال کا آئینہ جس قدر صاف ہو گا اسی قدر کشف اور روپا بھی پاکیزہ اور صحیح ہو گا یہی وجہ

ہے کہ پیغمبروں کا خواب قطعی وحی (ہی) ہے کیونکہ ایک تو وہ معصوم ہیں اور  
 (پھر) ان کے خیالات نہایت پاکیزہ اور ان کا باطن (قلب) تو اور بھی زیادہ  
 پاکیزہ ہے۔ اور اولیاء کے رویاء غالباً سچے اور صحیح (ہوتے ہیں) کیونکہ یہ رات  
 یا یہ واسطہ پیغمبر کی صحبت کی دولت اور اتباع شریعت کی وجہ سے خیالات  
 کی پاکیزگی اور باطن کا جہلا حاصل کئے ہوئے ہیں۔ مولوی روم فرماتے ہیں لے  
 آن خیالے کہ دام اولیاء است عکس ہر ویان بستان خدا است  
 یعنی چونکہ اولیاء کے قلب ذاتی نہیں بلکہ فرعی آئینہ کی حیثیت رکھتے ہیں  
 جس کی وجہ یہ ہے کہ (ان کو یہ صفائی اور جلاء انبیاء کی متابعت سے حاصل ہوئی  
 ہے اس لئے کبھی (ایسا ہوتا ہے کہ) ان کے خیال کا آئینہ اصل ظلمت کے ظاہر ہونے  
 سے مکدر ہو جاتا ہے، پس (ایسی حالت میں) کشف اور رویاء میں غلطی واقع ہو جاتی  
 ہے اور کبھی یہ تکدر حرام یا مشتبہ چیز کے ارتکاب سے یا احتدالی حد سے تجاوز  
 کی وجہ سے یا عوام کے اختلاط (زیادہ میل جول) اور ان کے (قلوب کی تاریکی کا)  
 عکس پڑنے کی وجہ سے بھی پیدا ہوتا ہے اور اسی لئے عوام کے خواب ان کے  
 باطن کی ظلمت کے سبب اکثر جھوٹے ہی ہوتے ہیں۔

دوسرا مقدمہ یہ کہ عالم مثال میں ذات واجب (تعالیٰ شانہ) سے لے کر  
 ذات ممکن (یعنی حادث مراد انسان) ہر چیز کی مثال (یعنی مثالی صورت) ہے گو  
 کہ اللہ تعالیٰ کی ذات اور صفات اپنا مثل نہیں رکھتیں۔ "مثل" اس چیز کو کہتے ہیں  
 جو اصل چیز کی طرح ہو اور اصل کی ساری صفات سے متصف ہو اور یہ شمولیت  
 اللہ کی ذات اور صفات میں محال ہے (اس کے) برخلاف "مثال" کے کہ "مثلاً"  
 بادشاہ کی مثال آفتاب سے دیتے ہیں (یا مثلاً) حق تعالیٰ نے اپنے نور کی مثال خود  
 بیان فرمائی ہے مثل نورہ کمشکوٰۃ فیہا مصباح یعنی نور الہی مومن کے



دل میں ایسا ہی ہے جیسے چراغدان میں چراغ (اور) اس کے تمام اوصاف بیان فرمائے ہیں اور حدیث میں خدا تعالیٰ کی مثال بیان فرمائی گئی ہے سَيِّدُ بَنِي دَاوُدَ وَجَعَلَ فِيهَا مَا ذُبَّ (حدیث) پس حق تعالیٰ کو خواب میں دیکھنا درست ہے جیسا کہ حدیث میں آیا ہے اور یوسف علیہ السلام نے قحط کے سالوں کو دبی گایوں اور ارزانی کے سالوں کو موٹی تازی گایوں اور گھوں کے خوشوں کی صورت میں دیکھا اور صحیح بخاری میں آیا ہے کہ خدا کے پیغمبر (صلی اللہ علیہ وسلم) نے فرمایا کہ میں نے خواب میں دیکھا کہ لوگ میرے پاس آرہے ہیں اور ان میں سے ہر ایک کو کٹاپہنے ہوئے ہے (مگر کسی کا صرف پستان تک ہے اور کسی کا اس سے نیچے تک اور عمر میرے سامنے سے (اس طرح) گزرے کہ ان کا کرتا زمین پر کھینٹا ہوا جا رہا تھا۔ لوگوں نے اس خواب کی تعبیر پوچھی تو آپ نے (ارشاد فرمایا کہ) (صرف) اس قدر لائے کرتے سے مراد علم ہے۔ ان احادیث اور آیات سے معلوم ہوا کہ جو چیز بے مثل ہو اور مادی (بھی) نہ ہو اس کا خواب میں دیکھنا یا نظر کشف سے اس کو دیکھنا (بالکل) ممکن ہے۔

جب تم نے یہ دونوں مقدمات سمجھ لئے تو اب یقین کر لو کہ وہ بے کیف نسبت جسکو "ولایت" کہتے ہیں کبھی کبھار نظر کشف میں جسمانی قرب کی صورت میں مشتمل ہوتی ہے اور جتنا زیادہ اس قرب میں ترقی ہوتی ہے کشفی نگاہ میں یوں دکھائی دیتا ہے گویا میں ذات باری تعالیٰ کی سمت سیر کر رہا ہوں یا اس کی ایک صفت سے دوسری صفت کی طرف جا رہا ہوں، اسی مثالی صورت (کی بنا) پر اس نسبت کو اللہ تعالیٰ کے قرب سے اور اس کی ترقی کو سیرالی اللہ (اللہ کی طرف) کہتے ہیں۔

اور سیر فی اللہ (اللہ کے اندر سیر) اور سیر من اللہ اللہ کی طرف سے سیر اور سیر باللہ  
اللہ کے ساتھ سیر) کہا جاتا ہے۔ واللہ اعلم

فنا کے بعد رجعت نہیں | مسئلہ: صوفیہ کے نزدیک فنا (حاصل ہو جانے)  
کے بعد پھر رجوع (یعنی نفسانی حالت کی طرف لوٹنا) ناممکن ہے جو کوئی (اچھی حالت  
سے بری حالت کی طرف) لوٹا ہے وہ درجہ فنا (حاصل ہونے) سے قبل لوٹا ہے فقیر  
اس مسئلہ پر حق تعالیٰ کے اس ارشاد سے) استدلال کرتا ہے۔ وَمَا كَانَ اللَّهُ  
لِيُضِلَّكَ اِيْمَانُكَ اِنَّ اللّٰهَ بِالْاٰتِيسِ لَرُوْوفٌ الرَّحِيْمُ ہ یعنی حق تعالیٰ تمہارا  
ایمان ضائع نہیں فرماتا ہے وہ ذات پاک بندوں پر بڑی مہربان ہے اور رسول اللہ  
(صلی اللہ علیہ وسلم) کا ارشاد ہے کہ حق تعالیٰ علم کو اپنے بندوں سے علم کو چھین  
نہیں لیتے بلکہ علم کو اٹھالینے کی صورت یہ فرمائیں گے کہ علماء کو (اس دنیا سے) اٹھا  
لیں گے اس سے یہ بات معلوم ہوئی کہ حق تعالیٰ ایمان حقیقی اور علم باطنی کو بھی  
(کسی بندہ سے) چھین نہیں گے۔

ولایت بغیر تقویٰ نہیں ملتی | مسئلہ: تقویٰ کا کمال (حصول) ولایت کے بغیر  
حاصل نہیں ہوتا | اولاً کتسابی پہلو سے یہ بھی ہے کہ جب تک نفس کے رذائل جیسے  
حسد، کینہ، غرور، ریا اور غیبت وغیرہ پوری طرح زائل نہ ہو جائیں تقویٰ کا کمال  
حاصل نہیں ہوتا اور یہ فنائے نفس پر منحصر ہے اور جب تک کہ حق تعالیٰ کی  
محبوبیت ہر غیر پر غالب نہ آجائے بلکہ غیر کی محبت کے لئے ادنیٰ گنجائش بھی باقی  
نہ رہ جائے ایمان اور تقویٰ کا کمال حاصل نہیں ہو سکتا اور یہ بات فنائے قلب  
سے متعلق ہے جس کو رسول کریم صلی اللہ علیہ وسلم نے صلح قلب سے تعبیر فرمایا  
۱۰ اور ولایت کا منصب ایک عطائے ربانی ہے اس کا طریق البتہ اکتسابی ہے، اسی لئے

دوسرے جملہ میں فرمایا کہ تقویٰ نفس کے رذائل کو دور کئے بغیر حاصل نہیں ہوتا۔

ہے، صحیحین (یعنی بخاری و مسلم) میں ہے حضرت انس فرماتے ہیں کہ رسول اللہ صلی اللہ علیہ وسلم نے ارشاد فرمایا تم سے کوئی شخص اس وقت تک مومن (کامل) نہیں ہو سکتا جب تک کہ میں اس کے والد اس کی اولاد اور تمام انسان سے محبوب تر نہ ہو جاؤں۔ دوسرے فرمایا کہ رسول اللہ صلی اللہ علیہ وسلم کا ارشاد ہے کہ تین شخص ایمان کی جلالت (ولذت) پاتے ہیں ایک تو وہ جس کے نزدیک خدا اور رسول تمام دوسری چیزوں سے محبوب تر ہوں اور دوسرا وہ جو کسی سے محبت رکھے تو محض اللہ کی خاطر محبت رکھے اور تیسرا وہ جس کے لئے (ایمان سے نکل کر) کفر میں جانا دوزخ میں جانے سے زیادہ ناگوار ہو یعنی لوگ تو دوزخ کے ڈر سے ایمان لاتے ہیں اور عبادت کرتے ہیں اور یہ شخص کفر کو دوزخ سے بھی زیادہ بُرا جانتا ہے یعنی یہ شخص خدا کی عبادت نہ دوزخ کے ڈر سے کرتا ہے نہ جنت کی لالچ میں بلکہ محض خدا کی محبت کی بنا پر کرتا ہے۔

۷ رابعہ بصری نے ایک ہاتھ میں پانی لیا اور ایک ہاتھ میں آگ (اور چلیں)، لوگوں نے پوچھا کہ آپ کہاں جا رہی ہیں؟ فرمایا کہ جا رہی ہوں تاکہ دوزخ کی آگ بجھا دوں اور جنت کو جلادوں تاکہ لوگ دوزخ کے ڈر اور جنت کی لالچ سے عبادت کرنا چھوڑ دیں۔

اور رسول اللہ صلی اللہ علیہ وسلم نے فرمایا کہ مومنا صحابی یعنی میرے صحابی کی عزت کرو۔ حق تعالیٰ کا ارشاد ہے إِنَّ أَكْرَمَكُمْ عِنْدَ اللَّهِ أَتَقَى اللَّهَ یعنی تم میں سے زیادہ معزز وہ شخص ہے جو زیادہ متقی ہے اور اس بات پر امانت کا اجماع قائم ہو چکا ہے کہ صحابہ کرام مخلوق میں سب سے زیادہ معزز اور سب سے زیادہ متقی ہیں اور فضیلت ان کو اس لئے ملی ہے کہ رسول اللہ صلی اللہ علیہ وسلم کے شرفِ محبت کی وجہ سے وہ مقامِ ولایت میں سب پر سبقت لے جا چکے ہیں

اللہ تعالیٰ کا ارشاد ہے وَالسَّابِقُونَ السَّابِقُونَ الْأُولُونَ مِنَ الْمُهَاجِرِينَ وَالْأَنْصَارِ یعنی یہ لوگ سبقت یافتہ ہیں ایمان لانے میں بھی اور ہجرت کرنے میں بھی اور اللہ تعالیٰ کا ارشاد ہے وَالسَّابِقُونَ السَّابِقُونَ أُولَئِكَ الْمُقَرَّبُونَ یعنی ایمان میں سبقت لے جانے والے قرب الہی میں سبقت لے جانے والے ہیں اور وہ تمام کے تمام (اللہ کے) مقرب ہیں۔

اولیاء کو ثواب زیادہ ملتا ہے | مسئلہ: اولیاء کی عبادتوں کا ثواب اوروں سے زیادہ ہوتا ہے۔ رسول خدا صلی اللہ علیہ وسلم نے فرمایا کہ تم میں کا کوئی کوہ احد کے برابر سونا خدا کی راہ میں خرچ کرے تو وہ میرے صحابہؓ کے (ماہ خدا میں دینے ہوئے) ایک سیر یا آدھ سیر جو کے برابر نہیں ہو سکتا یہ حدیث صحیحین میں ابو سعید خدری رضی اللہ عنہ سے مروی ہے۔ اور اس ارشاد نبوی کا بھید یہ ہے عالم کل کا کل دائرہ ظلال کا پر تو (عکس) ہے، جیسا کہ اس کی تشریح انشاء اللہ آئیں گی اور جب ایک صوفی (اپنی روحانی) سیر اور ترقی میں دائرہ ظلال میں پہنچ گیا تو وہ (دہان پہنچا) فانی ہو گیا مٹ گیا اور (اس کے نتیجہ میں) دائرہ ظلال کو جو قرب بارگاہ الہی سے حاصل تھا اس کو بھی حاصل ہو گیا اور تمام عالم گویا اس صوفی کا پر تو (ظل) ہو گیا اور اہل عالم کی صفات اور ان کی عبادتیں گویا اس صوفی کی صفات اور عبادات کا پر تو (ظل) ہو گئیں۔ لہذا جتنا فرق کسی اصل (شے) اور (اس کے) ظل یعنی پر تو ہوتا ہے اتنا ہی فرق ایک ولی اور غیر ولی کی عبادت میں ہوگا۔ صوفی مسلسل ترقی میں ہے اور جو ایک دن کے لئے رکاوٹ گھائے میں ہے، اس لئے صوفی کو ہر آن ایک درجہ ترقی ملتی ہے جو پچھلے تمام مدارج سے بہتر ہوتا ہے مولانا روم فرماتے ہیں ۵

سیر زاہد ہر شبے یک روز راہ  
سیر عارف ہر دمے تا تحت شاہ لہ

اس مسئلہ کی دلیل عبید بن خالدؓ کی بیان فرمودہ حدیث سے ملتی ہے کہ حضور اکرم صلی اللہ علیہ وسلم نے اپنے صحابہؓ میں سے دو اشخاص کو اپنا بھائی بنایا ان میں سے ایک راہ خدا میں قتل کر دیئے گئے اور اس کے بعد ایک ہفتہ یا اس کے لگ بھگ دوسرے بھی انتقال کر گئے، پس لوگوں نے ان کی نماز جنازہ پڑھی پھر رسول اللہ صلی اللہ علیہ وسلم نے (لوگوں سے) دریافت فرمایا کہ تم نے اس کے حق میں کیا دعا کی؟ انہوں نے عرض کی کہ ہم نے دعا کی حق تعالیٰ اُسے بخش اور اُس کے دوست کے ساتھ (جو پہلے مر چکا ہے) ملحق کر دے (اس پر) آنحضرت صلی اللہ علیہ وسلم نے ارشاد فرمایا پھر (پہلے شخص کی) شہادت کے بعد جو نماز پڑھی گئی اور وہ اعمال جو اس کے پس مرگ کیے گئے کہاں جائیں گے؟ (کیونکہ بلا شبہ ان دونوں صحابیوں کے درجات کے) درمیان زمین اور آسمان کا فرق ہے اس حدیث کو روایت کیا ہے ابو داؤد اور نسائی نے اور اس کا بعید وہی ہے جو عرض کیا گیا قرب کا ہر فوقانی (اوپر والا) نقطہ نیچے والے نقاط کے لئے اصل کی حیثیت رکھتا ہے اور تحتانی (یا نکل نیچے والے) نقاط اس کے پر تو کی حیثیت رکھتے ہیں، لہذا جس وقت بھی فوقانی نقطہ حاصل ہو جائے تو وہ سارے تحتانی نقطوں سے بہتر ہے کیونکہ اصل کے مقابلہ میں پر تو (اور عکس) کی کیا حقیقت ہے۔

ثواب قرب الہی کے متناسب ہے مسئلہ: جو ولی خدا ہے تعالیٰ سے

لے "زاہد" یعنی غیر ولی عابد ہر بات ایک دن کی مسافت روحانی طے کرتا ہے اور "عارف" یعنی صاحب ولایت تو ہر وقت شاہی تخت یعنی حق تعالیٰ کے قرب ذاتی تک پہنچا ہوا ہے۔

جتنا زیادہ قریب ہوگا، اس کی عبادتوں کا ثواب ان دوسرے اولیاء کی عبادت کے ثواب سے جو مرتبہ قریب میں اس سے کمتر ہیں زائد ہوگا اس بات کو حضرت عائشہؓ سے روایت کرتے ہیں کہ انھوں نے فرمایا کہ ایک رات جبکہ آسمان کے تارے بہت روشن اور گنجان نظر آ رہے تھے، رسول کریم صلی اللہ علیہ وسلم میرے پاس تشریف فرما تھے، میں نے پوچھا کہ یا رسول اللہ آیا کوئی ایسا بھی ہوگا اس کی نیکیاں ان ستاروں کی طرح (روشن اور کثیر) ہوں، آپ نے فرمایا ہاں عمرؓ (ایسے ہی) ہیں میں نے عرض کیا کہ ابو بکرؓ کی نیکیاں کیسی ہوں گی؟ فرمایا کہ عمرؓ کی ساری نیکیاں ابو بکرؓ کی نیکیوں سے صرف ایک نیکی کے برابر (مثل) ہوں گی۔ — اے بھائی جیکہ (ابو بکرؓ و عمرؓ میں) خلافت اور اس کے تمام اہلِ اہل کی مشارکت کے باوجود درجات میں اتنا زبردست فرق ہے تو اس شخص کے مرتبہ میں جو مرتبہ صفات تک پہنچ چکا ہے اور دوسرا جو ابھی دائرہ ظلال میں ہے کس قدر فرق سمجھا جانا چاہیے؟

فصل۔ توارقِ عادات (یعنی کلامات) کے بیان میں | خرقِ عادات

تقسیم ہیں۔ منجملہ ان کے ایک "کشف" ہے اور کشف دو طرح کا ہے۔ ایک "کشفِ کوئی" جس میں موجودات کے وہ احوال جو نظروں سے پوشیدہ ہیں، خود ان کا تعلق، حقیقی سے ہو یا مستقبل سے، صاحبِ کشف پر ظاہر ہو جائیں، بیہقی نے ابن عمر رضی اللہ عنہ سے روایت کی ہے کہ عمر بن خطاب رضی اللہ عنہ نے ساریہؓ نامی شخص کو امیر بنا کر ایک لشکرِ جہاد کے لئے بھیجا۔ ایک دن حضرت عمرؓ خطبہ دے رہے تھے کہ عینِ خطبہ میں (کیا ایک) آواز آئی کہ اے ساریہؓ پہاڑ کی سمت سے ہوشیار ہو جا (واقعہ یہ تھا کہ) پہاڑ میں کافر چھپے بیٹھے تھے جو حضرت عمرؓ

کو نظر آگئے اور کوسوں دور کے فاصلہ سے ماریہ کو اس سے باخبر فرما دیا۔  
 دوسرا کشف الہی ہے جو بھارت ہے طریقت کے راستہ میں اپنے احوال  
 اور دوسرے سالکوں کے احوال معلوم کرنے سے اور حق تعالیٰ کے ساتھ ہر ایک کے  
 مرتبہ قرب کو معلوم کرنے سے اور ان علوم کے جاننے سے بھی جو حق تعالیٰ کی ذات  
 و صفات سے متعلق ہوں، بشرطیکہ وہ (یہ باتیں) کشف کی نظر سے عالم مثال میں دیکھ  
 رہا ہو (نہ کہ محض عقل و فکر اور قیاس سے معلوم کر رہا ہو!)

ذکرات کے بخلہ ایک چیز الہام ہے کہ (اس میں) حق تعالیٰ کوئی علم صوفی کے  
 قلب میں ڈال دیتے ہیں اور ناتف (غیب) کا کلام بھی اسی قبیل سے ہے۔

اور ”دوسوہ اور الہام“ میں فرق یہ ہے کہ الہام سے صوفی کا قلب اطمینان  
 پاتا ہے اور دوسوہ کو تو قلب سلیم (خود) رد کر دیتا ہے رسول خدا صلی اللہ علیہ وسلم  
 کا ارشاد ہے اِسْتَفْتِ قَلْبَكَ وَ اِنْ اَفْتَاكَ الْمُعْتَمُونَ یعنی خود اپنے دل سے  
 فتویٰ طلب کر اگرچہ تجھ کو مفتیوں نے (جواز کا) فتویٰ دیا ہو، یعنی اگر اعلیٰ ظاہر  
 کسی چیز کے حلال ہونے کا فتویٰ بھی دیدیں تب بھی صوفی کو چاہیے کہ اپنے  
 دل سے فتویٰ پوچھے، صوفی کے قلب کو حرام چیز سے طبعی طور پر نفرت ہوتی ہے  
 خواہ اس چیز کے ظاہر کا اعتبار کر کے علماء اس کو مباح ہی قرار دیں۔ اس حدیث  
 کو بخاری نے وابصہ سے سند حسن کے ساتھ روایت کی ہے اور فرمایا (رسول اللہ  
 صلی اللہ علیہ وسلم نے) اِتَّقُوا بِرَأْسَةِ الْمَوْمِنِ فَإِنَّهُ يَنْظُرُ بِنُورِ اللَّهِ،  
 یعنی مومن کمال کی فراست سے ڈرو، تحقیق کہ وہ اللہ تعالیٰ کے نور سے دیکھتا ہے جو  
 اس کے دل میں ہے، اس حدیث کو ترمذی نے ابوسعید سے اور طبرانی و  
 ابن عدی نے ابوانامہ سے روایت کیا ہے۔

بخلہ ان (ذکرات) کے ایک اور چیز ”تاثیر“ ہے اور یہ دو طرح پر ہے، ایک

تو یہ کہ مرید کے باطن (یعنی دل) میں اثر انداز ہو اور اس کو حق جل و بالا کی طرف جذب کر لے اور دوسرے یہ اثر اندازی کہ عالم کون و فساد میں اس کی دعا اور اس کے ارادہ کے مطابق اللہ تعالیٰ باتیں ظاہر فرماتے لگ جائیں (جیسے) حضرت زکریا علیہ السلام جب کبھی مریم کے پاس جاتے تو ان کے پاس غیبی رزق موجود پاتے، وہ اسی قبیل کی چیز تھی، خرق عادات (یعنی کرامات) کی یہ تمام صورتیں صحابہ کرام (رضوان اللہ علیہم) اور امت کے اولیاء سے روایت کی گئی ہیں۔

**مسئلہ: اولیاء کا کشف اور ان کا کشف والہام کا درجہ علم ظنی کا ہے** | الہام "علم ظنی" کے درجہ کی چیز ہے اور اگر دو شخص کے کشف متفق ہو جائیں تو (اس کشف کا درجہ "ظن غالب" کا ہوگا۔ ابو داؤد، ترمذی، ابن ماجہ اور دارمی نے عبد اللہ بن زید سے روایت کی ہے کہ رسول اللہ صلی اللہ علیہ وسلم نے نماز کے لئے لوگوں کو جمع کرنے کی غرض سے ناقوس طلب فرمایا (راوی کہتا ہے کہ) میں نے خواب میں دیکھا کہ ایک شخص کے ہاتھ میں ناقوس ہے، میں نے اس سے کہا اے خدا کے بندہ ناقوس بچے گا؟ اس نے کہا تم کیا کرو گے؟ میں نے کہا کہ لوگوں کو نماز کے لئے جمع کرنے کی خاطر چاہیے اس نے کہا میں اس سے بہتر چیز تمہیں سکھاتا ہوں کہو اللہ اکبر اور اس نے اذان سکھائی۔ جب صبح ہوئی تو میں نے یہ خواب رسول خدا صلی اللہ علیہ وسلم کی خدمت میں عرض کیا، ارشاد فرمایا کہ انشاء اللہ یہ خواب بالکل سچا ہے انمولہ یہ (اذان کے کلمات) بلالؓ کو سکھا دو۔ پس میں نے بلالؓ کو سکھا دیئے۔ پھر عمرؓ آئے اور عرض کی کہ یا رسول اللہ میں نے بھی ایسا ہی خواب دیکھا ہے، رسول اللہ صلی اللہ علیہ وسلم نے فرمایا پس تعریف سب اللہ کے لئے ہے۔ (اس واقعہ سے پتہ چلا کہ) کشف والہام پر عمل کرنا جائز ہے بشرطیکہ وہ قرآن، حدیث



اجماع اور قیاس صحیح کے خلاف نہ ہو۔

بیہتی نے عائشہؓ سے روایت کی ہے پیغمبر خدا صلی اللہ علیہ وسلم کی وفات پر جب صحابہؓ آپ کو غسل دینے والے تھے تو آپس میں گفتگو کرنے لگے کہ آیا حضورؐ کے کپڑے تلوار کیے جائیں یا اسی لباس میں غسل دیا جائے اور اس بارے میں ان میں اختلاف رائے ہو گیا (یکایک) حق تعالیٰ نے ان میں نیند طاری کر دی سب فنودگی میں چلے گئے اور سب نے اس نیند کی حالت میں آواز سنی کی پیغمبر خدا صلی اللہ علیہ وسلم کو آپ کے پیراہن ہی میں غسل دیا جائے پس سب اٹھ گئے اور (حضور صلی اللہ علیہ وسلم کو) آپ کے پیراہن ہی میں غسل دیا اور قمیص کے اوپر ہی سے جسم اطہر کو کلا۔

### حدیث احاد اور قیاس کو کشف والہام پر ترجیح حاصل ہے

مسئلہ: اگر کشف والہام، حدیث احاد یا ایسے قیاس کے مخالف ہو جس میں قیاس کی تمام شرطیں پوری ہوتی ہوں تو ایسے موقع پر حدیث و قیاس کو ترجیح دینی ہوگی اور کشف پر غلطی کا حکم لگانا ہوگا۔ اس مسئلہ پر اگلے کھلے سب کا اتفاق ہے کیونکہ رسول اللہ صلی اللہ علیہ وسلم کا ارشاد و حجت قطعی ہے اور ثقہ (دیانت دار) راویوں کی روایت میں جھوٹ یا بھول کا احتمال بہت ضعیف ہے۔ اور اولیاء کے کشف میں غلطی تو اکثر واقع ہوتی ہی ہے۔ اور ایسی صورت میں جب دو کشف ایک دوسرے کے خلاف ہوں تو جس کشف کو شریعت کی تائید حاصل ہو وہی قبول کے زیادہ قابل ہے۔ اور اگر شریعت اسی مسئلہ میں خاموش ہو تو ایسی صورت میں اگر ایک ہی صاحب کشف کے دو کشف ہوں تو اُس کا بعد والا کشف اولیٰ اور مقبول ہوگا کیونکہ صوفی ہمیشہ ترقی پر ہے لہذا، کشف، اخیر وقت کے

کشف کے (زمانہ میں حق تعالیٰ سے قریب تر اور انبیاء کی حالت سے) زیادہ مشابہ ہے۔ اور اگر صاحب کشف دو شخص ہیں (جن کے مکشوفات میں اختلاف واقع ہے) تو صاحب مکر (یعنی مغلوب یا مجذوب) سے صاحب صحو (صحت ہوش و حواس والے) کا کشف اولیٰ ہے کیونکہ اہل مکر کے کلام میں غلطی کا بہت احتمال ہے اور اگر دونوں (صاحب کشف) صحو اور مکر میں دونوں برابر ہوں تو اس شخص کا کشف، جس کے مکشوفات کبھی خلاف شرع نہ رہے ہوں، اس شخص کے کشف سے بہتر ہے جس کا کوئی کشف کبھی کبھار خلاف شرع بھی رہا ہو۔ اور اس شخص کا کشف جس کا کوئی کشف کبھی کبھار خلاف شرع واقع ہوا ہو مقابلہ اس شخص کے کشف سے بہتر ہوگا جس کے مکشوفات اکثر مخالف شرع رہے ہوں۔

اگر اس حیثیت میں دونوں برابر ہوں تو اس شخص کے کشف کو ترجیح ہوگی، جس کا درجہ قرب حق تعالیٰ کے ساتھ بڑھا ہوا ہو۔ یہ تمام صورتیں قوت کشف کی بنا پر ہیں اور اگر دونوں قوت کشف میں برابر ہوں تو ترجیح میں اصحاب کشف کی کثرت کا لحاظ کیا جائے گا۔ اور اگر ایک ہی کشف دس آدمیوں کو ہو اور دوسرا کشف صرف ایک آدمی کو تو جو کشف دس آدمیوں میں مشترک رہا وہی اولیٰ اور مقبول ہے لیکن (ایک) صاحب کشف اگر (ان تمام سے) قوی تر ہے تو اس قوی کا کشف جماعت کے کشف سے بہتر ہوگا۔ اور الہام کا بھی وہی حکم ہے جو کشف کا ہے۔

(اب) مجدد الف ثانی رحمۃ اللہ علیہ کے مکشوفات کے مرتبہ عالی کا اندازہ لگانا چاہئے سب کے سب صحو (صحت ہوش) کے چشمہ سے نکلے ہیں اور کبھی خلاف شرع واقع نہیں ہوئے بلکہ ان میں سے اکثر کی تائید میں خود شرع بھی ہے البتہ بعض ایسے ہیں کہ شرع ان میں ساکت ہے (یعنی وہ خلاف شرع بھی نہیں مگر شرع سے موافق بھی نہیں) اور حضرت مجدد کا مرتبہ اولیاء اللہ میں ایسا ہے جیسے نبیوں میں

اولوالعزم نبی کا ہو، انشاء اللہ اس کی تفصیل ہم آگے بیان کریں گے اور یہ سب باتیں اس شخص سے چھپی نہیں رہ سکتیں جو حضرت مجددؑ کے کلام کو انصاف کی نظر سے دیکھے۔ اگر کوئی کہے کہ انہوں نے تو کمالات نبوت وغیرہ کے دعوے کئے ہیں اور یہ کہا ہے کہ ان کی تخلیق نبی کریم صلی اللہ علیہ وسلم کے بچے ہوئے غیر سے ہوئی ہے اور یہ کہ وہ ہزارہ دم کے مجدد ہیں، تو اس کا جواب یہ ہے کہ نبی صلی اللہ علیہ وسلم کی امت کے ایک فرد میں ان باتوں کا پایا جانا شرع سے ثابت ہے، جیسے کہ انشاء اللہ بیان کروں گا، پس (حضرت مجددؑ کا) ان صفات سے متصف ہونا کشف سے ثابت ہوا ہے اور کشف کا ابداع شرع کے خلاف چیز نہیں

کرامت ولایت کا لازمہ نہیں | فائدہ - اللہ تعالیٰ تمہیں سعادت بخشے یہ بات خوب سمجھ لو کہ فرق عادات

(کرامات) ولایت کے لوازم سے (بہرگز نہیں، بعضی ایسی ہستیاں ہیں کہ وہ اللہ کے ولی بھی ہیں اور بارگاہ الہی کے مقرب بھی مگر ان سے کوئی کرامت ہی نہیں ہوتی چنانچہ رسول اللہ صلی اللہ علیہ وسلم کے اکثر اصحاب سے کرامت ہوتی نہیں میں حالانکہ ایک ادنیٰ درجہ کے صحابی دوسرے اولیاء سے افضل ہیں۔ پس معلوم ہوا کہ بعضے اولیاء کی بعضے اولیاء پر فضیلت کثرت کرامات کی بناء پر نہیں ہے کیونکہ فضیلت عبادت اور کثرت ثواب کی وجہ سے ہے اور کرامات تو محض حظوظ (یعنی سرور کی چیزوں) میں سے ہیں زیادہ ہے کہ ثواب حاصل نہیں ہوتا۔ بجز عبادت و قرب الہی کے، یہی وجہ ہے کہ محدثین نے صحابہؓ کے مناقب میں کرامات کا ذکر نہیں فرمایا بلکہ معجزات کے ذکر کے بعد کلامات کے لئے الگ باب باندھا ہے۔ فرق عادات جو گیوں میں بھی پایا جاسکتا ہے، یہی مجدد رحمۃ اللہ علیہ کا فرمانا ہے اور صاحب عوارف نے فرمایا ہے کہ حق تعالیٰ

کسی کو خواتین عطا فرماتے ہیں اور دوسروں کو نہیں بھی دیتے حالانکہ یہ لوگ صلح خواتین سے بلند درجہ والے ہوتے ہیں خرقی ملوات تو قلبی ذکر اور اس کے (تجوہر) سے کمتر درجہ کی چیز ہے۔ شیخ الاسلام خواجہ عبید اللہ احرار فرماتے ہیں کہ ملائح کی فراست کا تعلق طالبوں کی استعداد اور ادیاء کے مقالات معلوم کرنے سے ہے اور اہل ریاضت (و مجاہدہ) اور اہل فاقہ کی فراست کا تعلق خاص طور پر ان چیزوں کی صورتوں اور احوال کے معلوم کرنے سے متعلق ہے جو نظر سے غائب ہیں۔

اب جبکہ لوگ دنیا میں منہمک اور خدا سے غافل ہیں، ان کے دلوں کا زیلہ میلان غیب کے احوال معلوم کرنے کی جانب ہے اور اس چیز کو وہ بہت اچھا سمجھتے ہیں، ان کو حقیقت اور اہل عرفان کے کشف سے کوئی سروکار نہیں اور یوں کہتے ہیں اگر یہ لوگ (یعنی اہل عرفان) اہل اللہ میں سے ہوتے تو غیب کی باتیں ضرور جانتے، جب انھیں اتنی بھی خبر نہیں تو اور کیا جانیں گے۔ اس قسم کی باتیں تو منافق لوگ سید المرسلین (صلی اللہ علیہ وسلم) کے بارے میں بھی کہا کرتے تھے یہ بے وقوف لوگ اپنے انہی گندے خیالات کی وجہ سے اولیاء اللہ کی برکات سے محروم ہیں۔ انھیں معلوم نہیں کہ اللہ تعالیٰ اپنے اولیاء کے معاملہ میں بہت فیور ہے کہ انھیں اپنے سوا کسی اور طرف مشغول ہونے ہی نہیں دیتا (جیسا کہ مولانا روم نے اشعار مثنوی کے معترضوں کو جتاتا ہے)۔

من نہ دائم فاعلات فاعلات      شعر می گویم بہ از آپ حیات  
قافیہ اندیشم و دلدار من      گویدم مندیشش جز دیدار من لے

۱۔ مضموم یہ ہے کہ میں فاعلات یعنی فنِ معروض نہیں جانتا مگر یہ دیکھو کہ شعر حیات سے زیادہ روح پرور کہتا ہوں، اور فنِ شاعری باریکیوں کا لحاظ نہ کرنے کی وجہ یہ ہے کہ اگر کبھی ان کی طرف ادنیٰ توجہ بھی ہو جاتی ہے تو میرا محبوب ازل سے مجھ سے کہتا ہے کہ خبردار میرے مشابہ اور دیوار کے سوا کسی اور طرف خیال کو جانے نہ دینا !!

حضرت مجدد رضی اللہ عنہ اپنے پیر و مرشد (خواجہ باقی باللہ قدس سرہ) سے روایت فرماتے ہیں کہ شیخ محی الدین ابن عربی (قدس سرہ) نے کسی جگہ تحریر فرمایا ہے کہ بعض اولیاء جن سے کرامت زیادہ ظاہر ہوئیں انہوں نے مرتے وقت یہ تمنا کی ہے کہ کاش ہم سے اتنی کرامتیں ظاہر نہ ہوئی ہوتیں۔

اگر کوئی یہ کہتا ہے کہ اگر کرامتیں ولایت کے لئے لازمی نہیں ہیں تو پھر کس طرح کوئی پہنچانے کہ یہ شخص اللہ کا ولی ہے؟ حضرت مجدد رضی اللہ عنہ نے اس سوال کے دو جواب دیئے ہیں، ایک تو یہ کہ کسی ولی کی ولایت کا معلوم کرنا ہی کیا ضروری ہے؟ ولایت تو خدا کے ساتھ ایک نسبت (خاص) کا نام ہے، کوئی اس سے باخبر ہو یا نہ ہو۔ بہت سے اولیاء اللہ اپنی ولایت سے خود ہی بے خبر ہوتے ہیں تو دوسروں کو تو اس کی کیا ہوا لگ سکتی ہے البتہ (صاحب ولایت) مرنے کے بعد اس کا پھل ضرور پالیں گے (خوارق یعنی معجزات) کی ضرورت بطور خاص انبیاء (علیہم السلام) کو ہوتی ہے کہ جو مخلوق کو (اپنی طرف) بلائے پر مامور ہوتے ہیں ان کے لئے ضروری ہے کہ وہ اپنی نبوت مخلوق پر ظاہر کر دیں اور اس کو نبوت (معجزات) تک پہنچا دیں۔ (انبیاء کے برخلاف) اولیاء تو (اپنی ذات کی طرف نہیں بلکہ) محض اپنے پیغمبر کی شریعت کی طرف لوگوں کو بلاتے ہیں، پیغمبر کے معجزات ہی ان کی اس دعوت و تبلیغ کے لئے کافی ہیں، علماء اور فقہاء شریعت کے ظاہری پہلو کی طرف بلاتے ہیں اور اولیاء کرام اپنے مریدوں کو پہلے تو ظاہر شریعت ہی کی پابندی کی تاکید کرتے ہیں اور بعد میں ”ذکر“ کی تعلیم دیتے ہیں اور فرطے ہیں کہ اپنے اوقات کو یاد الہی سے معمور رکھو تاکہ ذکر الہی (طبیعت پر) چھا جائے اور غیر خدا کا گزر تمہارے دل میں ہونے نہ پائے۔ ظاہر ہے کہ اس دعوت (اصلاح نفس) میں کرامت کی کوئی ضرورت نہیں ————— دوسرا جواب یہ کہ ایک سچا

مرید ہر لحظہ اور ہر گھڑی اپنی ذات (یعنی نفس و قلب) کے احوال کے تغیرات میں (صاف صاف) شیخ کی کرامات کو دیکھتا ہے کہ (شیخ کے فیضانِ توحید نے) کس طرح اس کے مردہ دل کو زندہ کر کے مشاہدہ (حق) اور مکاشفہ (الہی) سے سرفراز کر دیا ہے۔ عوام کے نزدیک ایک مردہ کو زندہ کر دینا بڑی بات ہے مگر خواص کے نزدیک روح و قلب کو زندہ کرنا (زیادہ) معتبر ہے، پس مرید کی نظر میں (اپنے شیخ کی) کرامت تو موجود ہی ہے، رہے عوام تو ان کو اس کی ضرورت نہیں۔

**دلی کی نشانی** | فائیک یاد رکھو کہ دلی کی نشانی یہ ہے کہ شریعت شریفہ کے ظاہر پر اس کو پوری پوری استقامت حاصل ہو کیونکہ حق تعالیٰ کا ارشاد ہے **إِنَّ أَوْلِيَاءِنَا الَّذِينَ لَا يُؤْمِنُونَ** یعنی صرف متعین ہی اللہ کے اولیاء ہیں اور اُس (دلی) کا باطن ایسا ہو کہ جب کبھی کوئی شخص اس کے قریب بیٹھے تو اپنے دل کو (خود بخود) غیر سے ہٹ کر خدائے تعالیٰ کی طرف متوجہ اور مائل پلے۔ امام نوویؒ نے نبی اکرم صلی اللہ علیہ وسلم سے روایت کی ہے کہ رسول اللہ صلی اللہ علیہ وسلم سے دریافت کیا گیا کہ اولیاء اللہ کی نشانی کیا ہے؟ ارشاد فرمایا کہ ان کو دیکھ کر خدا یاد آجائے اور ابن ماجہ نے بھی اسی طرح کی روایت کی ہے، نیز بغوی نے رسول کریم (علیہ الصلوٰۃ والسلام) سے روایت کی ہے کہ تحقیق کہ بندوں میں میرے اولیاء وہ ہیں جن کی یاد میرے یاد آجانے سے آتی ہے اور جن کے یاد آجانے سے میں یاد آجاتا ہوں لیکن اس بات کو سمجھنے کے لئے کچھ مناسبت ضروری ہے اور کسی شخص کا اس (حقیقت سے) انکار خود ہی اس بات کے سمجھنے میں ایک رکاوٹ ہے۔

ہر کرا روئے بہ بہبود نمود

دیدن روئے نبی سود نمود

(یعنی جس کا ارادہ ہی ہدایت حاصل کرنے کا نہ تھا تو ایسے شخص کا نبی کو دیکھنا بھی نفع بخش نہ ہوا۔)

یہ تاثرات کے مراتب (درجات) ہیں جو ہر دلی میں ہوتے ہیں اور اگر باطن تاثیر میں قوی ہو کہ مرید کو اللہ (جل شانہ) کی جانب جذب کر سکے اور اس کے قرب کے مرتب تک پہنچا سکے تو ایسے (دلی) کو مکمل (کامل بنانے والا کہتے ہیں) اور جس طرح کمال کے درجات ہیں اسی طرح تکمیل کے درجات بھی بہت ہیں۔ بعضے اولیاء (ایسے ہیں کہ) اپنے کمال میں تو بہت اونچے ہیں مگر تکمیلی تاثیر اس درجہ کی نہیں رکھتے اور بعضے کمال میں تو اتنے اونچے نہیں لیکن جس مرتبہ کمال تک خود پہنچ چکے ہیں دوسروں کو بھی وہاں تک پہنچا سکتے ہیں اور سب کچھ اللہ تعالیٰ کے فضل ہی سے ہے!

# دوسرا باب

## مریدوں کے آداب میں

**طلب واجب ہے** | باطنی کمالات کے حاصل کرنے کے لئے طریقت کی طلب اور کوشش واجب ہے کیونکہ حق تعالیٰ کا ارشاد ہے **يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ** یعنی اے مسلمانوں! اللہ سے ڈرو جیسا کہ اُس سے ڈرنے کا حق ہے) مراد یہ ہے کہ اے مسلمانو! خدا کی ناپسندیدہ باتوں سے کمال پرہیزگاری کے ساتھ بچتے رہو یعنی (اس بات کی کمال احتیاط رہے) کہ ظاہر و باطن میں اور عقائد و اخلاق میں کوئی بات خدا کے تعالیٰ کی مرضی کے خلاف نہ رہنے پائے اور (یہ اصول ہے کہ ہمیشہ) حکم، دُجوب پر دلالت کرتا ہے (پس اس آیت کی رُو سے تقویٰ کا کمال حاصل کرنا واجب ہوا اور یہ بات یاد رکھنے کی ہے کہ) بغیر ولایت کے تقویٰ کا کمال رونما نہیں ہوتا اور جیسا کہ بیان کیا جا چکا جب تک نفس کے رذائل مثلاً حسد، کینہ، بغض، غزوہ، ریاء، عداوت، عُجب، چا پلوسی وغیرہ جن کا حرام ہونا کتاب، سنت اور اجماع (سب) سے ثابت ہے (دل سے) نکل نہ جائیں (اس وقت تک) تقویٰ کس طرح پیدا ہو سکتا ہے؟ اور یہ بات فنائے نفس اور معاصی کے ترک سے تعلق رکھتی ہے (اور) تقویٰ اسی (اہتمام کا نام ہے اور اُس اصلاحِ ظاہر سے



عبارت ہے جو اصلاح قلب کے نتیجے میں حاصل ہوئی ہو جیسا کہ حدیث شریف میں بھی آیا ہے اور اس کو صوفیوں نے اپنی اصطلاح میں "قائے قلب" کہتے ہیں بہر حال قائے نفس کا نام ولایت ہے۔

صوفیوں کا قول ہے کہ وہ راستہ جس پر ہم گامزن ہیں کل سات قدم ہیں، یعنی پانچ قدم تو عالم امر کے پانچوں لطائف، قلب، روح، سر۔ نفس اور اعضا کا فنا اور (دو قدم) نفس کا فنا اور قلبیہ لطیفہ کا تصفیہ جو اصلاح جسد (اصلاح ظاہر) کا نام ہے (اس طرح یہ کل سات قدم ہوئے جس میں ہلوک کا پورا راستہ آگیا)۔

تقویٰ کا تعلق نوافل (نقلی عبادتوں) کی کثرت سے نہیں بلکہ تقویٰ نام ہے واجبات پر عمل اور ممنوعات سے پرہیز کا (اور فرائض ہوں یا واجبات بغیر اخلاص کے ان کی پابجائی قطعاً قابل اعتبار نہیں) دیکھو اللہ تعالیٰ کا ارشاد ہے **فَاعْبُدِ اللَّهَ مُخْلِصًا لَهُ الدِّينَ** (پس بندگی کر اللہ کی دین کو اسی کے لئے خالص کر کے) اور ممنوعات سے پرہیز نفس کو فنا کئے بغیر ہو ہی نہیں سکتا، لہذا ولایت کے کمالات کا حاصل کرنا فرائض میں سے ایک فریضہ ثابت ہوا مگر چونکہ ولایت کا لٹنا خدا کی دین پر منحصر ہے اور کسی کے بس کی بات نہیں اور (یہ بھی قرآن سے ثابت ہے کہ) ذمہ داری (صرف) بقدر طاقت ہے اسی لئے حق تعالیٰ نے فرمایا **فَاتَّقُوا اللَّهَ مَا اسْتَطَعْتُمْ** یعنی خدا کی منع کی ہوئی چیزوں سے بچو جتنا کہ تمہاری بساط میں ہو پس (اب) حکم یہ لگایا جائیگا کہ کمالات ولایت کے حصول کی

لہ وہ حدیث شریف یہ ہے:

الا ان في الجسد لمصنفة اذا صلحت الجسد كله ولذا اخصدت  
مسند الجسد كله الا وهي القلب۔

بساط بھر کوشش واجب ہے لے

دوسرے یہ کہ جس طرح ولایت کے بے شمار مراتب ہیں جیسے کہ سعیدیؒ کا

ارشاد ہے ۷

نہ منش فایتے وارد نہ سعیدی بلخن پلایں بمر دتشنہ مستقی و دریا ہچمتاں باقی  
اسی طرح تقویٰ کے بھی نامتناہی مراتب ہیں اور رسول اللہ صلی اللہ علیہ وسلم  
نے ارشاد فرمایا اِنَّ اَعْلَمَكُمْ وَاَتْقٰكُمْ بِاللّٰهِ اَنَا سب سے زیادہ اللہ کو  
پہچاننے والا اور اس سے ڈرنے والا میں ہوں، ایک انسان قرب الہی کے مراتب میں  
جتنی زیادہ ترقی کرتا ہے اتنی ہی خشیت اور اللہ کا خوف اس پر طاری ہوتا ہے اور  
وہ (اسی تناسب سے) تقویٰ میں بڑھتا جاتا ہے اِنَّ اَكْرَمَكُمْ عِنْدَ اللّٰهِ اَتْقٰكُمْ  
پس جب تقویٰ کی کوئی انتہا نہیں تو عقالت قرب (الہی) اور تقویٰ کے حصول  
میں مرتے دم تک کوشش واجب ہوگئی اور باطنی علم (حس کو عرفان کہتے ہیں) کی  
ترقی کا طلب کرنا فرض ثابت ہوا اللہ تعالیٰ کا ارشاد ہے وَقُلْ رَبِّ زِدْنِيْ عِلْمًا

۷ میرے پیرو مرشد حضرت مولانا علامہ سید سلیمان ندوی نور اللہ مرقدہ نے تقویٰ سے  
متعلق حضرت قاضی صاحب قدس سرہ نے جو دو آیتیں نقل فرمائی ہیں ان میں عجیب عاقلانہ  
نکتہ ارشاد فرمایا جو بلا تلویل اور نہایت لطیف ہے۔ فرمایا:-

فَاتَّقُوا اللّٰهَ مَا اسْتَطَعْتُمْ سے پہلے اموال و اولاد کی محبت اور ان کے ابتلا ہونے  
کا ذکر ہے اور پھر فرمایا گیا ہے کہ اپنی استطاعت بھر ان کے معاملہ میں ڈرتے رہو۔ یعنی اس  
آیت میں ”حقوق العباد“ میں پرہیزگاری کا ذکر ہے اور ”اتقوا اللہ حق تقاۃ“ میں حقوق  
اللہ کا ذکر ہے کہ یہاں تو جان ہی کی بازی لگاتا ہے۔ سبحان اللہ

۸ اللہ کے نزدیک تم میں زیادہ معزز وہ ہے جو تقویٰ میں زیادہ بڑا ہو۔

یعنی کہیے اسے محمد (صلی اللہ علیہ وسلم) کہ پروردگار میرے علم میں اور ترقی عطا فرما  
پس ایک ناقص کی طرح ایک کامل کے لئے بھی قرب کے مراتب پر قناعت حرام  
ہے۔ حضرت خواجہ محمد باقی باللہ رحمۃ اللہ علیہ فرماتے ہیں:

در راہِ خدا جملہ ادب باید بود سماجاں باقی سمت در طلب باید بود  
دریا دریا اگر بکامت ریزند کم باید کرد و خشک لب باید بود  
(رباعی کا مفہوم یہ ہے کہ اللہ کے راستے کے چلنے والوں کے لئے ضروری ہے  
کہ وہ بات میں ادب الہی کا خیال رکھیں اور جب تک دم میں دم ہے قرب الہی  
میں ترقی کی طلب نہیں لگے رہیں اور ہمت ایسی بلند ہو کہ دریا کے دریا بھی اگر پلا دیئے  
جائیں تو ان کو دو ایک گھونٹ سے زیادہ نہ سمجھیں اور ہونٹ پھر بھی خشک ہی رہیں  
کہ ابھی تشنگی باقی ہی ہے۔ حاصل یہ کہ اس راستہ میں قناعت نہ ہونی چاہئے  
کیونکہ مراتب قرب کی کوئی انتہا نہیں ہے)  
مولانا روم فرماتے ہیں:

اے برادر بے نہایت درگہست ہرچہ بردے می رسی بردے مایست  
اے بھائی قرب الہی نامتناہی، جس درجہ تک بھی ترقی کر جاؤ اس سے اوپر اور  
درجات باقی ہی رہیں گے)  
حضرت خواجہ محمد باقی باللہ کا ارشاد ہے:

ہر جا کہ ترشح تو بسینم داؤ العظیم و تشنہ کامیم  
جہاں کہیں بھی ہم آپ کی عنایت کی بارش پاتے ہیں اپنے آپ کو تھمتر پاپا  
ہی پیش کرتے ہیں)

لَا يَهْدِيَنَا الصِّرَاطَ الْمُسْتَقِيمَ كِتَابُ زَيْتُ تَكَرَّرَ اس كِي كَهْلِي قُرْآنِي دَلِيلُ هِيَ -

حضرت موسیٰ علیہ السلام نے فرمایا لَا اَبْرَحُ حَتَّىٰ اَبْلُغَ الْبَحْرَيْنِ  
 اَوْ اَمْنِي عُقْبَاهُ میں چلتا ہی چلا جاؤں گا یہاں تک کہ اس جگہ پہنچ جاؤں  
 جو کھارے اور منیٹھے پانی کے دریاؤں کا سنگم ہے اور یہ حضرت نوح کی جگہ  
 اللہ کے بتلانے سے موسیٰ علیہ السلام کو معلوم ہوئی تھی۔ جب موسیٰ علیہ السلام  
 حضر سے ملے تو فرمایا هَلْ اَكْبَعُكَ عَلٰی اَنْ تَعْلَمِنِ وَمَا عَلِمْتَ رُشْدًا  
 یعنی کیا میں اس عرض سے آپ کی پر دی کروں کہ جو کچھ اللہ نے آپ کو  
 سکھایا ہے وہ آپ مجھے بھی سکھلائیں گے۔

مسئلہ: جب باطنی کمالات کی طلب واجب ٹھہری تو ایسے پیر کی تلاش  
 ضروری ہوتی جو کامل بھی ہو اور بیکل (کمال تک پہنچانے والا) بھی ہو کیونکہ کامل و مکمل  
 پیر کے بغیر خدا تک رسائی بہت ہی نادر ہے مولانا روم فرماتے ہیں۔  
 نفس را نکشد بغیر از ظل پیر دامن آن نفس کش حکم بگیر  
 (نفس پیر کمال کے سایہ یعنی تربیت کے بغیر نہیں سکتا اس لئے ایسے نفس  
 کش پیر کا دامن خوب مضبوط پکڑ لو)

اور کمال و مکمل پیر کی جستجو کا طریقہ یہ ہے کہ فقراء سے اکثر ملتا رہے اور ان  
 میں سے کسی کو نہ بُرا بھلا کہے نہ اس میں عیب نکالے البتہ خود بیعت اس وقت  
 تک نہ کرے جب تک کہ خوب غور سے دیکھ بھال نہ لے۔ پہلی چیز اس کے  
 اندر یہ دیکھے کہ آیا وہ شریعت کا سختی سے پابند ہے؟ جس کسی کو شریعت کا  
 پابند نہ پائے اس سے ہرگز بیعت نہ کرے اگرچہ اس کی کرامات دکھائی دیں  
 کیونکہ ایسی جگہ سے نفع کا گمان رکھنا درست نہیں اور نقصان کا امکان قوی ہے  
 حق تعالیٰ کا ارشاد لَا تَطْعُ مِنْهُمْ اِثْمًا اَوْ كَفُورًا یعنی گنہگار اور کافر کی  
 اطاعت مت کر، یہاں اللہ تعالیٰ نے گنہگار کی اطاعت سے پہلے منع کیا ہے

اور کافر کی اطاعت سے بعد کو کیونکہ کافر کی اطاعت کا خدشہ دور کا ہے اور اس کا باطل ہونا ظاہر ہے۔ اسی لئے کافر کی صحبت مسلمان کے لئے اتنی مضر نہیں جتنی کہ ایک گنہگار (مسلمان) کی، حق تعالیٰ فرماتا ہے وَلَا تَطْعَمَنْ أَعْقَلْنَا قَلْبَهُ عَنْ ذِكْرِنَا وَاتَّبَعَ هَوَاهُ وَكَانَ أَمْرُهُ فُرُطًا، یعنی ایسے شخص کی بات نہ مانتا جس کے دل کو ہم نے اپنی یاد سے غافل کر رکھا ہے اور وہ اپنے نفس کا پیرو ہے اور اس کے افعال و افعال شریعت کی حدود سے نکل چکے ہیں (اس آیت پاک میں) وَاتَّبَعَ هَوَاهُ - عطف تفسیر ہے، یعنی نفس کی پیروی، دل کی عقلت اور اعضاء و جوارح کے فساد کی دلیل ہے یا بالفاظ دیگر گناہوں کا ارتکاب طلب کے بگاڑ کا ثبوت ہے (جیسا کہ) رسول اللہ صلی اللہ علیہ وسلم نے فرمایا ہے إِذَا كَسَدَتْ فَسَدَ الْجَسَدُ كُلُّهُ (جب دل بگڑ جاتا ہے تو سارا جسم ہی بگڑ جاتا ہے یعنی پھر جسمانی اعمال سے گناہ ہی ہونے لگتے ہیں)۔ لہذا جس شخص کے احوال درست ہیں اور وہ اپنی ولایت کا دعوے اپنے ذاتی کمالات باطنی کی بنا پر کرتا ہے نہ کہ اپنے اباؤ اجداد کے کمالات کی وجہ سے جیسا کہ پیرزادوں نے رسم بنالی ہے، تو اس کا دعویٰ صحیح ہے البتہ اس کے دعوے پر دلیل بھی ہونی چاہیے اور ایسی کمالات جو شریعت کے اتباع اور اس پر استقامت کی راہ سے ہوں اس کی ولایت کا ثبوت ہو سکتی ہیں لیکن قوی ترین ثبوت وہی باتیں ہوں گی جو حدیث سے ثابت ہیں کہ (مثلاً) اس کی صحبت میں بیٹھ کر اور اس کو دیکھ کر خدا یا آجائے اور اللہ کے سوا ہر چیز سے دل سرد ہو جائے لیکن چونکہ وہم اناس اور بیگانہ تصوف لوگوں کے لئے صحبت کے اثرات کو محسوس کرنا مشکل ہے اس لئے اس پیر کے مریدوں میں جو عالم عقلمند اور انصاف پسند نظر آئے اس سے پیر کی صحبت کی تاثیر کا حال معلوم کرے (جیسا کہ) حق تعالیٰ کا ارشاد ہے فَاسْأَلُوا

أَهْلَ الذِّكْرِ إِنْ كُنْتُمْ لَا تَعْلَمُونَ یعنی تم اگر خود نہیں جانتے تو اہل علم سے پوچھ لو اور رسول اللہ صلی اللہ علیہ وسلم نے فرمایا: إِنَّمَا شَفَاءُ أَعْيِ السُّؤَالِ یعنی جہل کے مریض کی شفاء علماء سے سوال کرنے میں ہے۔ پس اگر ایک انصاف پسند اس کی صحبت کی تاثیر کی گواہی دے اور اس میں اس کا مطلوب نہ مل ہو نہ جاہ، اور اس کہنے والے میں جھوٹ کا احتمال بھی نہ ہو، ساتھی وہ عقلمند بھی ہو کہ بیوقوفی اور حماقت سے بہتم نہ ہو تو ایسے شخص کی بات پر اعتبار کرنا چاہیے اور اگر (ایک کے بجائے) چند اشخاص ایسی گواہی دیں تو غلبۂ ظن اور زیادہ ہوگا اور اگر روایات کی کثرت تو اثر کی حد تک پہنچ جائے تو بات کی قطعیت کا درجہ حاصل ہو جائے گا مگر ایک مفتی اور صاحب استقامت شخص (یعنی پیر) سے رجوع کرنے کے لئے غلبۂ ظن کافی ہے، کیونکہ مفتی کی صحبت میں نقصان کا احتمال نہیں اور فائدہ گو یقینی نہیں مگر محتمل تو ضرور ہے۔ پس اس جگہ سے نفع کا طالب ہو جائے اگر وہاں سے مقصود حاصل ہو جائے تو مراد دل گئی ورنہ دوسری جگہ تلاش کرے۔

نفع نہ محسوس ہو تو دوسرا شیخ تلاش کرے | مسئلہ: اگر کوئی شخص ایک مدت

تک کسی شیخ کی خدمت میں حسن اعتقاد کے ساتھ رہے اور پھر بھی کوئی تاثیر محسوس نہ کرے تو اس کے لئے ضروری ہے کہ وہ اس شیخ سے کنارہ کشی کر لے اور دوسرے پیر کی تلاش کرے ورنہ اس کا معبود مقصود شیخ بن جائے گا نہ کہ خدائے تعالیٰ اور یہ (یعنی کسی کو مقصود بنانا) شرک ہے۔ حضرت خواجہ عزیز ابن علی رامیتنی قدس سرہ جو سلسلہ نقشبندیہ کے پیر گذرے ہیں، فرماتے ہیں ۵

باہر کہ نشینی و نشد جمع دلت و ز تو نہ رمید صحبت آب و گلت  
 ز بہار ز صحبتش گریزان میباش ورنہ نکند روح عزتخان بگلت لہ  
 لیکن (یہ ضرور ہے کہ) اُس شیخ سے حُسن ظن رکھے کیونکہ اس کا احتمال ہے  
 کہ وہ شیخ تو (اپنی ذات میں) کامل و مکمل ہو مگر اس کے پاس اس شخص کا حصہ  
 نہ ہو۔ اسی طرح اگر شیخ کامل و مکمل میسر تو آئے مگر وہ اس دنیا سے کوچ کر جائے  
 اور ابھی مرید تکمیلی درجہ تک نہ پہنچ پایا ہو تو اس مرید پر واجب ہے کہ وہ دوسرے  
 شیخ کی صحبت و مہونڈے کیونکہ مقصود تو خدا ہے (اور اُس تک رسائی)

حضرت مجدد رضی اللہ عنہ کا ارشاد ہے کہ صحابہ نے رسول کریم صلی اللہ علیہ وسلم  
 کے بعد حضرات ابوبکر، عمر، عثمان اور علی رضی اللہ عنہم سے بیعت کی، اس بیعت  
 کا مقصد محض دنیوی امور (یعنی سیاسی و اجتماعی مصلحتیں) نہیں تھیں بلکہ باطنی کمالات  
 کا حاصل کرنا بھی (اس میں شامل) تھا۔ اگر کوئی کہے کہ اولیاء کا فیض تو ان کی وفات  
 کے بعد بھی باقی رہتا ہے اس لئے دوسرے شیخ سے رجوع کرنا بے معنی ہے  
 تو (اس کے جواب میں) کہا جائے گا کہ لولیاء کا فیض اُن کی وفات کے بعد اس  
 قدر (موثر) نہیں کہ ناقص کو درجہ کمال تک پہنچا دے۔ بجز اس کے کہ یکا دو کا کبھی ایسا  
 ہوا ہو۔ اگر مرنے کے بعد بھی فیض کی نوعیت وہی رہتی ہے جیسے حیات ناموتی میں  
 تھی تو پھر پتھر پتھر خدا صلی اللہ علیہ وسلم کے زمانے سے لے کر اس وقت تک جتنے  
 بھی اہل مرتبہ ہیں وہ (فیض یا بانی میں) صحابہ کے برابر ہوں گے اور کوئی شخص  
 بھی اولیاء اکرام کے فیضانِ صحبت کا مہلج نہیں رہے گا مردہ کا فیض زندہ کے

---

لہ یعنی جب تو کسی پیر کی صحبت اختیار کرے اور تیرے نفسانی میلانات جیسے کے لیے ہیں  
 تو اس پیر کی صحبت کو ترک کر دے۔

فیض کی طرح کیونکر ہو سکتا ہے کیونکہ فیض پہنچانے والے اور فیض پانے والے میں مناسبت شرط (ضروری) ہے اور وہ وفات کے بعد باقی نہیں رہتی۔ ہاں فنا و بقا کے بعد جب باطنی مناسبت حاصل ہو جاتی ہے تو (بزرگانِ دین کی) قبروں سے فیض اٹھایا جاسکتا ہے مگر وہ بھی اتنا نہیں جتنا کہ ان کی زندگی میں ممکن تھا واللہ تعالیٰ اعلم

نفع محسوس ہونے پر اس شیخ کو نہ چھوڑے | مسئلہ: اگر کسی شخص کی ولایت ثابت ہو

اور مرید اس کی صحبت کی تاثیر اپنے اندر محسوس بھی کر لے تو اس پر واجب ہے کہ اس کی صحبت کو غنیمت سمجھے اور اس کے فیض کا دامن مضبوط پکڑ رکھے اور اس کے عشق اور اس کی محبت کو اپنے دل میں پوسٹ کر لے اور اللہ سے اس (شیخ) کی محبت کے لاسخ ہو جانے کی درخواست کرے لہ اور اس کے حکم (کردہ اعمال و اشغال) کی بجا آوری اور منع کی موٹی چیزوں سے پرہیز کی پوری پوری کوشش کرے اور ہمیشہ اس کی خوشنودی کا طالب بنا رہے اور ہمیشہ (اس بات کی) احتیاط برتے کہ اپنی طرف سے کوئی حرکت ایسی ہونے نہ پائے جو اس کی ناراضی کا موجب ہو جائے کیونکہ اس کی خوشنودی حق تعالیٰ کی خوشنودی اور ترقیات روحانی کا سبب ہے اور اس کی ناراضی سے فیض (باطنی) اور فتوحات (باطنی) کا دروازہ

لے حضرت قاضی صاحب کے اس جملہ پر کسی کو شبہ نہ ہو اللہ سے غیر کی محبت کا ہر نطلب کرنا کیسے درست ہو سکتا ہے؛ بالکل درست ہو سکتا ہے اس لئے کہ حضور انور صلی اللہ علیہ وسلم نے جہاں اللہ پاک سے اس کی ذات کی محبت طلب فرمائی وہاں یہ بھی درخواست کی کہ واسئلک حسرت من یحبک (اور میں تجھ سے اس کی محبت طلب کرتا ہوں جو تجھ سے محبت رکھتا ہو)۔



بند ہو جاتا ہے۔

**شیخ کی بے ادبی حرام ہے** | مسئلہ: آدابِ شیخ کی پہچانی میں کوتاہی حرام ہے کیونکہ یہ دروغی

ترقیات میں رکاوٹ بن جاتی ہے۔ حق تعالیٰ کا ارشاد ہے:۔

يَا أَيُّهَا الَّذِينَ آمَنُوا لَا تَرْفَعُوا  
أَصْوَاتَكُمْ كَقَوْلِ النَّبِيِّ وَلَا  
تَجْهَرُوا لَهُ بِالْقَوْلِ كَجَهْرِ  
بَعْضِكُمْ لِبَعْضٍ أَن تَحْبَطَ  
أَعْمَالُكُمْ وَأَنتُمْ لَا تَشْعُرُونَ ۝

اے مسلمانوں! اپنی آواز کو نبی کی آواز سے بلند نہ کرو اور نہ اپنی بات کو اتنی بلند آواز سے کہو جیسی تم آپس میں کرتے ہو، اس سے ڈرو کہ اس بے ادبی کے اثر سے تمہارے نیک کام اکارت نہ ہو جائیں اور تم کو اس کی خبر بھی نہ ہونے پائے۔

اب چونکہ پیر نائب پیغمبر ہے لہذا ہی آداب اس کے ساتھ بھی ملحوظ رکھے، چنانچہ پیغمبر کی محبت اسی لئے فرض ہے کہ وہ خدا تک پہنچانے والا ہے اور اس کی محبت، خدا کی محبت کا ذریعہ ہے اور اس کی معیت، اللہ کی معیت کا سبب ہے، اسی طرح پیر کی محبت بھی فرض ہے کہ وہ پیغمبر کا نائب ہونے کی وجہ سے خدا تعالیٰ تک اور اس کی محبت تک پہنچانے والا ہے۔

**اپنے پیر کو افضل سمجھنے کا مفہوم** | مسئلہ: بعض صوفیاء کہتے ہیں کہ میرے

کو دوسرے مشائخ سے افضل سمجھے اور بعض کہتے ہیں کہ اس طرح کا اعتقاد باطل ہے اس لئے کہ وَفَوْقَ كُلِّ ذِي عِلْمٍ عِلْمُ اللَّهِ علم ہر علم والے سے بڑھ کر دوسرا مستحکم علم ہو تو وہ ہے، نتیجہ یہ کہتا ہے کہ فضیلت دنیا دو طرح کا ہے، ایک تو اپنا پیر بنانے کے اعتبار سے اور اس صورت میں فضیلت اس معنی میں ہے کہ اپنے

میر کو خود اپنے حق میں اوروں سے زیادہ نفع بخش (انفع) مانے، یہ (بالکل) صحیح ہے۔ دوسرے بے اختیاری سے افضل سمجھنا جو منکر اور فرط محبت کا نتیجہ ہے کہ جب محبت کامل ہوگئی تو عاشق کو اپنی نگاہ میں غیر محبوب کے فضائل محبوب سے کم تر نظر آنے لگے، اس صورت میں وہ معذور ہے کیونکہ دل شدہ محبت میں چور ہے۔ ان دو تاویلات کے سوا فضیلت دینے کے کوئی اور معنی نہیں ہو سکتے۔

**اعترض سے فیض بند ہو جاتا ہے** | مسئلہ: میر کو اپنے شیخ پر

کیونکہ یہ فیض اٹھانے میں رکاوٹ بن جاتا ہے۔ اس کی دلیل حضرت موسیٰ اور حضرت خضر علیہما السلام کا واقعہ ہے کہ جب موسیٰ نے خضر سے فیض رسائی کی درخواست کی تو خضر نے آپ سے وعدہ لیا کہ میں جو کچھ کروں اس پر اعتراض نہ کر دے گی جیسا کہ ارشاد ربانی ہے۔

انک لَنْ تَسْتَلِيعَ مَعِيَ صَبْرًا  
وکیف تصبر علی مالہم تحط بہ  
خبراً الی۔۔۔ احدث لک  
مِنْهُ ذِکْرًا

تم میرے ساتھ صبر نہیں کر سکتے اور جس چیز کی تمہیں خبر نہ ہو تم اس پر صبر آ کر کبھی کیسے سکتے ہو، موسیٰ نے کہا انشاء اللہ آپ مجھے صابر پائیں گے اور میں کسی معاملہ میں آپ کی نافرمانی نہ کروں گا، خضر نے کہا اچھا تم میرے ساتھ چلتے ہو تو مجھ سے کوئی بات نہ پوچھنا جب تک کہ میں خود اس کا ذکر تم سے نہ کروں۔

یعنی پہلے خضر علیہ السلام نے فرمایا کہ آپ صبر نہ کر سکیں گے اور کیسے صبر کر سکیں گے ان باتوں میں جن کی حکمت آپ کو معلوم نہیں۔ موسیٰ علیہ السلام نے فرمایا کہ انشاء اللہ آپ مجھے صابر پائیں گے پس خضر علیہ السلام نے فرمایا اچھا تو میرے کاموں پر آپ سوال نہ کریں کہ میں آپ کو اس کی غایت یا علت بتاؤں، (مگر پھر حضرت موسیٰ نے

کے اعتراض ہی وجہ سے دونوں میں جدائی ہی ہو گئی۔ ہذا فراق بینی و بینک  
 — موسیٰ علیہ السلام نے حضرت علیہ السلام پر ظاہر شریعت کی بنا پر اعتراض کیا  
 اور آپ کو اس کی حکمت معلوم نہ تھی، حضرت نے فرمایا بس یہی ہے آپ کے ہمارے  
 درمیان جدائی (کا نقطہ)

فائدہ: یہ بات اس معاملہ میں ہے کہ پیر (شریعت پر) استقامت رکھتا ہو اور  
 متقی ہو (اس کے باوجود عمر بھر میں کبھی کوئی بات اس سے شریعت کے خلاف ظاہر  
 ہو جائے تو ایسی صورت میں پیر پر اعتراض نہ کرے بلکہ اس کی تاویل کرے یا ہو سکے  
 تو کسی عذر پر محمول کرے اور اگر وہ (کوئی عمل نہ بلکہ خلاف شریعت) قول ہو تو اس  
 کو شکریا مجاز پر محمول کرے یا اس کے مراد و مفہوم سے لاطمی پر محمول کرے، البتہ اگر  
 کوئی فعل صاف گناہ ہو تب بھی اس ولی پر نکیر نہ کرے گو اس عمل کا رد کرے کیونکہ بزرگ  
 نے کہا ہے کہ العطب قد یزنی یعنی ”قطب“ سے بھی کبھی زنا صادر ہو جاتا ہے (حضرت)  
 ما غرضی اللہ تعالیٰ عنہ جو اصحاب رسول اللہ صلی اللہ علیہ وسلم میں سے تھے، ان سے  
 تقدیر کے کھسے سے زنا واقع ہوا، اللہ تعالیٰ نے ان کو توبہ کی توفیق بخشی کہ انہوں  
 نے خود کو سنگسار کر دیا۔ — ہاں اگر کوئی شخص (جو پیر نہ تھا) ایسا ہے  
 ایسا ہے کہ فسق ہو جو اس کا وتیرہ ہے تو وہ البتہ نہ ولی ہے نہ اس کے قول  
 و فعل کی تاویل ضروری ہے۔

سئلہ: جس طرح شائع کے کتب  
 پیر کے ادب میں غلو حرام ہے | میں کمی اور کوتاہی حرام ہے اس طرح

(ان کے آداب میں غلو (زیادتی) بھی نہایت بڑی بات ہے کیونکہ اس سے اللہ  
 تعالیٰ کی شان میں کوتاہی لازم آجاتی ہے۔ خضاری نے عیسیٰ علیہ السلام کی تعظیم  
 میں زیادتی کی ان کو اللہ کا بیٹا ٹھہرایا اس سے حق تعالیٰ کے آداب میں تقصیر

ازم آگئی۔ ماضیوں نے علی مرتضیٰ رضی اللہ عنہ کی تعظیم میں غلو کیا، بعضوں نے کہا کہ اللہ تعالیٰ ان میں حلول کر گیا تھا، بعضوں نے کہا کہ ان پر وحی آتی تھی اور بعضے س کے قائل ہوئے کہ وہ (اسپہنماستی) تینوں خلفاء سے افضل ہیں تو ان کے ان قوال و عقائد سے خدا تعالیٰ یا رسول خدا یا خلفاء ثلاثہ کے آداب میں (تقصیر و) لمی لازم آئی۔

**اولیاء کو علم غیب نہیں** | مسئلہ: اولیاء علم غیب نہیں رکھتے البتہ بطور کرامات بعض غیب کی باتوں پر ان کو کشف الہام کے ذریعہ مطلع کیا جاتا ہے اولیاء کے متعلق علم غیب کا اعتقاد کفر ہے، اللہ تعالیٰ کا ارشاد ہے قل لا اقول لکم عندی خزائن اللہ ولا اعلم الغیب یعنی اسے محمد (صلی اللہ علیہ وسلم) فرما دیجئے کہ میں یہ نہیں کہتا میرے پاس اللہ کی رحمت کا خزانہ ہے کہ جس کسی کو چاہوں دے دوں اور میں یہ (بھی) نہیں کہتا مجھے غیب کا علم حاصل ہے وقال اللہ تعالیٰ - ولا یحیطون بشئی من علمہ الا بما شاء یعنی انبیاء اور ملائکہ خدا کے علم کا مطلق احاطہ نہیں کر سکتے البتہ خدا جس چیز کا چاہتا ہے انہیں علم عطا فرماتا ہے اور بھی آیتیں اس دعوے کی دلیل میں موجود ہیں۔

**اللہ اور رسول کو ایک ساتھ گواہ نہ ٹھہرائے** | مسئلہ: اگر کوئی شخص یہ کہے کہ اللہ اور رسول اس

عمل پر گواہ ہیں تو وہ کافر ہو جائے گا اولیاء کو یہ قدرت نہیں ہے کہ وہ کسی معدوم کو موجود یا موجود کو معدوم کر سکیں، پس پیدا کرنے یا نابود کرنے، رزق یا اولاد کے دینے یا مصیبت، مرض وغیرہ کو دور کر دینے کے نسبت ان (اولیاء) کی طرف کرنا کفر ہے قل لا املك لنفسی نفعاً ولا ضراً الا ما شاء اللہ یعنی اسے محمد صلی اللہ علیہ وسلم آپ فرما دیجئے کہ میں خود اپنے نفع اور ضرر پر قابو نہیں

رکھتا مگر جو کچھ خدا چاہتا ہے (وہی ہوتا ہے)۔

مسئلہ: نہ غیر خدا کی عبادت جائز ہے نہ غیر حق سے مانگنا جائز، ایاک نعبد و ایاک نستعین یعنی حق تعالیٰ نے بطور خاص بندوں کو تعلیم دی کہ وہ یوں کہیں یا الہی ہم محض تیری ہی عبادت کرتے ہیں اور تجھ سے ہی مدد مانگتے ہیں اپنی عبادت (کی ادائیگی) میں اور ہر ایک چیز میں اِیَّاكَ حصر کے لئے آیا ہے لہذا اولیاء کی تدریجاً جائز نہیں کیونکہ تدریجاً عبادت ہے اور اگر کسی نے (ایسی) نذر مان لی ہے تو اس کو پورا نہ کرے کیونکہ گناہ سے امکان بھر بچنا واجب ہے۔ اور قبروں کے اطراف پھر لگاتا رہی جائز نہیں کیونکہ (یہ طواف کی صورت ہے اور) بیت اللہ کا طواف نماز کا حکم رکھتا ہے رسول اللہ صلی اللہ علیہ وسلم نے فرمایا الطواف بالبيت صلوٰۃ یعنی طواف بیت اللہ نماز ہی کا حکم رکھتا ہے۔

دُعَاءُ صَرَفِ اللّٰہِ سے مانگے

مسئلہ: مردہ یا زندہ اولیاء اور انبیاء سے دُعَاءُ مانگنا جائز نہیں، رسول خدا صلی اللہ علیہ وسلم نے فرمایا الدعاءُ هو العبادۃ یعنی اللہ سے دُعَاءُ مانگنا عبادت ہے اور پھر یہ آیت تلاوت فرمائی وَقَالَ رَبُّكُمْ اِذْ عُوْنِي اَسْتَجِبْ لَكُمْ اِنَّ الَّذِيْنَ يَسْتَكْبِرُوْنَ عَنْ عِبَادَتِيْ سَيَدْخُلُوْنَ جَهَنَّمَ دَاخِرِيْنَ حق تعالیٰ فرماتے ہیں تم مجھ سے مانگو میں تمہاری سنوں گا، یقیناً جو لوگ میری بندگی سے تکبر کرتے ہیں عنقریب وہ دوزخ میں ذلیل و خوار ہو کر داخل ہوں گے۔

غیر اللہ کو پکارنا شرک ہے

مسئلہ: بعض جہلابو یا شیخ عبد القادر جیلانی شیخ اللہ یا "یا خواجہ شمس الدین پانی پتی شیخ اللہ" کہتے ہیں یہ جائز نہیں (بلکہ) شرک و کفر ہے اور اگر "یا الہی بجزمت خواجہ شمس الدین پانی پتی میری حاجت کو پورا فرما" کہے تو اس میں مضائقہ نہیں

حق تعالیٰ فرماتے ہیں وَالَّذِينَ تَدْعُونَ مِنْ دُونِ اللَّهِ عِبَادًا أَمْثَلُكُمْ  
یعنی اللہ کے سوا جس کسی سے بھی تم دعا کرتے ہو وہ تمہارے ہی طرح بندے ہیں  
انہیں یہ قدرت کہاں ہے کہ کسی کی حاجت پوری کریں۔ اور اگر کوئی یہ کہے یہ  
(آیت) کفار کے حق میں آئی ہے جو بتوں کو پکارا کرتے تھے تو اس کا جواب یہ  
دیا جائے گا کہ لفظ "دون اللہ" (اللہ کے سوا) عام ہے اور لفظ کا اعتبار کیا  
جائے گا نہ کہ مخصوص شان نزول کا۔ اور وہ جو حدیث میں آیا ہے ذِکْرُ الْاَنْبِيَاءِ  
مِنْ الْعِبَادَةِ وَذِکْرُ الصَّالِحِينَ كَفَّارَةٌ وَذِکْرُ الْمَوْتِ صَدَقَةٌ وَذِکْرُ  
الْقَبْرِ يَقْرُبُكُمْ مِنَ الْجَنَّةِ یعنی انبیاء کا تذکرہ عبادت ہے اور صالحین یعنی الہیاء  
کا تذکرہ گناہوں کا کفارہ ہے اور موت کا تذکرہ کرنا صدقہ ہے اور قبر کا تذکرہ جنت  
سے قریب کر دیتا ہے (روایت کیا اس کو صاحب سند الفردوس نے معاذ سے  
ضعیف سند کے ساتھ) وَذِکْرُ عَلِيِّ عِبَادَةٌ یعنی علی رضی عنہ کا تذکرہ عبادت ہے  
(اس کو بھی روایت کیا صاحب سند الفردوس نے حضرت عائشہ سے ضعیف سند  
کے ساتھ) اس ذکر سے مراد ان (حضرات) کے اعلیٰ مراتب، احوال، اخلاق اور  
ان کی سیرت کا تذکرہ ہے تاکہ (اس کو سن کر) لوگ ان کی محبت اپنے دل میں  
جمالیں کہ اس کا نتیجہ اللہ کی محبت ہے اور تاکہ ان کے احوال، اخلاق اور سیرت کی  
پیروی کرنے لگ جائیں اور ان کے اطوار کی مخالفت سے کنارہ کش رہیں۔ البتہ  
محمد صلی اللہ علیہ وسلم کے اذان، اقامت، تشہد اور ان جیسے مواقع (عبادات) میں  
یا ذکرنا عبادت ہے جیسا کہ اللہ تعالیٰ کا ارشاد ہے وَرَفَعْنَا لَكَ ذِكْرَكَ یعنی  
اے محمد ہم نے تمہارے ذکر کو تمہاری خاطر بلند کر دیا کہ کلمہ میں، اذان میں، تشہد  
میں، ہمارے نام کے ساتھ تمہارا نام بھی آتا ہے اور کسی غیر کا نہیں، پس اگر کوئی  
لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ کہتا ہے اور اس کے ساتھ علی ولی اللہ

یا ابو بکر ولی اللہ ملا دیتا ہے تو اس پر تعزیر (سزا) ضروری ہوگی بلکہ محمد صلی اللہ علیہ وسلم کا ذکر بھی کسی ایسے طریقے سے کیا جائے جو شریعت میں آیا ہے مثلاً کوئی شخص بطور وظیفہ کے یا محمد یا محمد یا محمد کہے تو یہ جائز نہ ہوگا۔

ولی، نبی کے ادنیٰ درجہ کو نہیں پہنچ سکتا | مسئلہ ولی کبھی انبیاء کے ادنیٰ درجہ تک کو نہیں پہنچ سکتا

اس مسئلہ پر اجماع قائم ہو چکا ہے۔ لہذا یہ کہنا کہ ولایت، نبوت سے افضل ہے شرعاً باطل (جھوٹ) ہے اور یہ تاویل کہ خود نبی کی ولایت اس کی نبوت سے افضل ہے، یہ (بھی) کشف کی رو سے باطل ہے لہ

لے مگر کشف حجت شرعی نہیں کہ اس کا ماتا ہر ایک پر واجب ہو یا نہ ماننے سے کوئی گنہگار ہو جائے البتہ خود صاحب کشف پر اس کا اس نوعیت کا کشف حجت ہو سکتا ہے۔ دراصل شیخ سعد الدین حمویہ رحمۃ اللہ علیہ کا قول کہ "الولایت افضل من النبوت" (یعنی ولایت افضل ہے نبوت سے) اس قول کی تاویل حضرت شاہ شرف الدین یحییٰ منیری رحمۃ اللہ علیہ نے یہ فرمائی ہے شیخ کی مراد یہ ہے کہ خود نبی کی ولایت اس کی نبوت سے افضل ہے نہ یہ کہ مطلقاً ولایت نبوت سے افضل ہے (مکتوب ۱۰۰، جلد ۱ مکتوب دوم ص ۱۰۰)۔ حضرت شاہ منیریؒ نے محض ایک شیخ عالی مقام سے بدگمانی دور کرنے کے لئے تاویل اختیار فرمائی ہے، خود امکان یہ قول ہے نہ مسلک، جیسا کہ بہتوں نے سمجھا ہے حضرت شاہ منیریؒ نے ایک اور تفصیل مکتوب میں اپنے مسلک کی صاف وضاحت فرمادی ہے اور محض کشف سے نہیں بلکہ دلیل سے ثابت فرمایا ہے کہ ہر نوع نبوت ہی افضل ہے۔ دو جملے ملاحظہ ہوں:

انبیاء فاضل تر از اولیاء از آنکہ نہایت ولایت برایت  
نبوت است و جملہ انبیاء ولی باشند ملکے از اولیاء

انبیاء اولیاء سے افضل ہیں اس لئے کہ ولایت کی  
اتہا نبوت کی ابتداء ہے اور تمام انبیاء ولی ہوتے ہیں  
لیکن کوئی بھی ولی نبی نہیں ہو سکتا۔

نبی نیا شد۔ مکتوب (۲۰) حصہ اول  
۲ کے ایک ایک شبہ کا جواب دیتے گئے ہیں۔

مسئلہ: کوئی ولی بھی نبی کے درجہ کو نہیں پہنچ سکتا اور نہ اس سے شریعت کی ذمہ داریاں ساقط ہو سکتی ہیں۔ بجز مجذوب کے کہ وہ عقل نہیں رکھتا لیونکہ عقل اور بلوغ احکام شریعت کی ذمہ داری کے لئے شرط ہے اور شرعی ذمہ داریاں انبیاء سے بھی ساقط نہیں ہوتیں بلکہ ان کی ذمہ داریوں کی کثرت ان کے شرف (مرتبہ) کی دلیل ہے۔ احکامات کا پہنچانا انبیاء پر واجب ہے، ایک روایت کے مطابق نماز تہجد نبی کریم صلی اللہ علیہ وسلم پر واجب تھی اور ایک دوسری روایت کی رو سے چاشت کی نماز اور فجر کی سنتیں بھی آپ پر واجب تھیں۔

مسئلہ: عصمت صرف انبیاء کی خصوصیت  
اولیاء کو معصوم سمجھنا کفر ہے

ہے، اولیاء کو معصوم سمجھنا کفر ہے عصمت کے معنی اصطلاح میں یہ ہیں کہ اس شخص سے صغیرہ اور کبیرہ گناہ عمداً ہو یا سہواً اور دماغی فتور یا عقلت خواہ نیند میں ہو یا بیداری میں اور ہذیان (مجنونانہ بڑھ) یا نشہ کی سی کیفیت صادر ہونے کا امکان نہ ہو اور یہ صرف انبیاء کے لئے خاص ہے تاکہ ان کے معاملہ میں (وحی وغیرہ کے سلسلے میں) کوئی شبہ پیدا نہ ہو۔ یہ چیز غیر انبیاء کے متعلق کسی میں تصور کرنا اجماع کے خلاف ہے۔

مسئلہ: صحابہ تمام امت کے اولیاء سے  
صحابہ تمام اولیاء سے افضل ہیں

میں فرمایا ہے کُنْتُمْ خَيْرَ أُمَّةٍ أُخْرِجَتْ لِلنَّاسِ رَسُولَ اللَّهِ صَلَّى اللَّهُ عَلَيْهِ وَسَلَّمَ  
نے فرمایا خَيْرَ الْقُرُونِ قَرْنِي ثُمَّ الَّذِينَ يَلُونَهُمْ اور اجماع منعقد ہو چکا ہے کہ  
الصَّحَابَةُ كُلُّهُمْ عَدْوَلٌ لَمْ يَكُنْ فِيهِمْ نَجَسٌ وَكَانُوا يَلُونَهُمْ

۱۔ یعنی بہترین زمانہ میرا ہے پھر اس کے بعد جو میرے اہل زمانہ سے قریب ہوں مراد تابعین۔

۲۔ یعنی صحابہ سب کے سب عدل پر ہیں۔



الذی دخل انف فوس معاویة خیر من اوسین القرنی وعمر المروانی  
یعنی جو عمار کہ حضرت معاویہ کے گھوڑے کی ناک میں (اگر آگیا وہ اسی قرنی  
اور مروانی سے (ترجمہ میں) بہتر ہے۔

**قبروں پر گنبد، عرس، چراغاں وغیرہ بدعت ہے** | مسئلہ: اولیاء  
کی قبروں کو بلند کرنا

اور ان پر گنبد بنانا اور عرس وغیرہ کرنا اور چراغاں وغیرہ کرنا سب کچھ بدعت ہے ان میں  
کی بعض باتیں تو حرام ہیں اور بعض مکروہ پیغمبر خدا صلی اللہ علیہ وسلم نے قبروں پر شمع  
جلانے والوں اور ان کو سجدہ کرنے والوں پر لعنت فرمائی ہے اور ارشاد فرمایا کہ میری  
قبر کو میلہ کی جگہ (عید) اور مسجد نہ بنانا کیونکہ مسجد میں سجدہ کیا کرتے ہیں اور عید کا دن  
سال میں ایک بار اجتماع کے لئے مقرر ہوتا ہے۔ رسول کریم (علیہ الصلوٰۃ والسلام) نے علی  
رضی اللہ عنہ کو بھیجا کہ بلند قبروں کو برابر کر دیں اور جہاں کہیں تصویر پائیں اس کو مٹا دیں۔  
مسئلہ: سنت (قبرستان میں) یہ کہ (روں) کے اَسْلَامٌ عَلَیْكُمْ اَهْلَ الدِّيَارِ  
مِنَ الْمُؤْمِنِينَ وَالْمُسْلِمِينَ وَ اِنَّا اِنْ شَاءَ اللّٰهُ بِكُمْ لَلْحَقُّونَ نَسْأَلُ  
اللّٰهَ لِنَاوْكُمْ الْعَاقِبَةَ

**وصیت قاضی شہنا اللہ رحمۃ اللہ** | مترجم کتاب عقی عنہ کی طرف سے اس جگہ  
حضرت قاضی شہنا اللہ پانی پتی قدس سرہ کے

وصیت نامہ کی ایک عبارت موقع کی مناسبت سے نقل کی جاتی ہے (یہ وصیت نامہ  
کلمات طیبات شائع کردہ مطبع مجتہبی دہلی کے صفحہ ۱۵۴ پر درج ملیگی۔ ملاحظہ ہو:

بعد مرون من رسوم ذبیوی مثل دہم و بستم  
دہم و ششماہی و برسی بیچ نہ کنند کہ رسول اللہ  
صلی اللہ علیہ وسلم زیادہ از سہ روز ماتم کردن  
میری وفات کے بعد ذبیوی رسوم جیسے دہم  
بستم، چہلم، ہشماہی اور برسی کوئی چیز نہ کریں  
کیونکہ رسول اللہ صلی اللہ علیہ وسلم نے تین دن

جائزہ نہ داشتہ اند خرام ساختہ اند و از گریہ و زاری نثار منع بلیغ می نمایند در حالت حیات خود فقیر از این چیز با راضی نبود و بہ اختیار خود گردن نموده و از کلمہ و درود و ختم قرآن و استغفار و از مال حلال صدقہ بفقراء باخفاء امداد فرمایند کہ رسول اللہ صلی اللہ علیہ وسلم فرمودہ المیت فی القبر كالغریق المتغوص ينتظر دعوة مائلحة من اب او اخ او صديق

میت کی حالت غوطہ کھانے والے کی ہے جو باپ، بھائی اور دوست کی دعا کا منتظر ہو!

مسئلہ: پیغمبر خدا صلی اللہ علیہ وسلم اور اولیاء کرام کی زیارت کے وقت مستحب ہے کہ کمال طہارت یعنی وضو

بھی رہے اور پیغمبر خدا صلی اللہ علیہ وسلم اور ان کے متبعین پر دروغ یا کجاً مقبر پر آنے سے پہلے اعمال صالحہ میں سے نماز یا روزہ یا خیرات جو خالص اللہ کی نیت سے کیا ہو اور اس کا ثواب (صاحب قبر کی روح کو) ایصال کرے اور اپنے دل کو حاضر رکھے اور خشوع اور رقت کے ساتھ بارگاہ الہی سے ان (اہل قبور حضور اکرم صلی اللہ علیہ وسلم یا اولیاء کرام) کی محبت اور ان جیسی تسبیح سنت (کی توفیق) مانگے اور اگر خود صاحب نسبت ہے تو خود کو (یعنی اپنے دل کو) خواہر اور خطرات اور خیالات سے) خالی کر کے مراقب ہو کر صاحب قبر سے فیض لینے کے لئے حالت انتظار میں بیٹھ جائے البتہ قبروں کے پاس قرآن پڑھنے میں اختلاف ہے لیکن صحیح یہی ہے کہ (قرآن پڑھنا جائز ہے۔

ن حاضر رکھنے سے مراد یہ ہے کہ خیالات و افکار سے خالی کر کے دل کو پوری طرح حق تعالیٰ کی طرف متوجہ رکھے گویا وہ اللہ کو دیکھ رہا ہے۔

# تیسرا باب

## کاملوں اور مرشدوں کے آداب

فصل۔ کاملوں کے لئے بھی طلبِ مزید ضروری ہے | خدائے تعالیٰ کا  
 قرب حاصل کرنے

میں قناعت کسی وقت بھی نہیں ہونی چاہیے۔ بارگاہِ الہی میں جیسا کہ رسولِ خدا صلی اللہ  
 علیہ وسلم نے عرض کیا تھا خود بھی (بھکاری بن کر) سوال کرے رَبِّ زِدْنِي عِلْمًا یعنی  
 اے پروردگار میرے علم کو اور بڑھا۔ اور مجاہدہ (نفس) میں نہ کمی کرے نہ (احمال  
 مجاہدہ میں غفلت آنے دے کہ جب تک جان میں جان ہے مجاہدہ (کی ضرورت) باقی  
 ہے حق تعالیٰ فرماتا ہے **وَاعْبُدْ رَبَّكَ حَتَّىٰ يَأْتِيَكَ الْيَقِينُ** یعنی اے محمد صلی  
 اللہ علیہ وسلم آپ اپنے پروردگار کی عبادت میں گئے رہیں یہاں تک کہ موت آجائے  
 رسولِ خدا صلی اللہ علیہ وسلم راتوں میں اتنا قیام (نماز) فرماتے تھے کہ آپ کے دونوں  
 پائے مبارک دم کر گئے۔ لوگوں نے عرض کی یا رسول اللہ **قَدْ تَعَفَّرَ اللَّهُ لَكَ مَا  
 تَقَدَّمَ مِنْ ذَنْبِكَ وَمَا تَأَخَّرَ** یعنی یقیناً خدائے تعالیٰ نے آپ کے کھلے اور لگے  
 سب گناہ معاف فرمادئے (اور یہاں گناہ سے مراد صرف ترکِ اولیٰ ہے) (حضرت نے)  
 فرمایا **أَفَلَا أَكُونُ عَبْدًا شَكُورًا** یعنی کیا میں (اللہ کا) شکر گزار بندہ نہ ہوں؟ (کہ  
 اس نے میرے ساتھ کرم کا یہ معاملہ فرمایا۔

کامل بھی چھوٹے بڑے سے فیض حاصل کرے | مسئلہ: ایک  
کامل اگر اپنے سے

کامل تر کو دیکھے تو اس سے فیض حاصل کرے بلکہ اپنے سے کمتر (درجہ والے) ہیں بھی  
کوئی فضیلت کی خصوصیت دیکھے تو اس کو بھی حاصل کر لے جیسے کہ موسیٰ علیہ السلام  
نے حضرت علیہ السلام سے (گورنی علم) حاصل فرمایا۔ رسول اللہ صلی علیہ وسلم نے اپنی امت  
کو درود سکھلایا اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ كَمَا صَلَّيْتَ  
عَلٰی اِبْرَاهِيْمَ وَعَلٰی اٰلِ اِبْرَاهِيْمَ۔ یعنی الہی رحمت نازل فرما محمد اور آل محمد پر جیسے  
کہ تو نے ابراہیم اور آل ابراہیم پر رحمت نازل فرمائی۔ حضرت مجدد (الف ثانی)  
رضی اللہ عنہ فرماتے ہیں کہ

”محمد صلی اللہ علیہ وسلم کا مبدعہ تعین محض محبوبیت ہے اور حضرت ابراہیم علیہ السلام  
کا مبدعہ تعین خلقت ہے جو تعین محمدی کے مرتبہ کا زینہ ہے جو ولایت محمدی پر فائز ہے  
اس کو ولایت ابراہیمی ضرور حاصل ہے کیونکہ یہ اس کا (یعنی ولایت محمدی کا زینہ  
ہے اور چونکہ مقام خلقت خود ایک بہت ہی بڑی فضیلت کا مقام ہے مگر محبوبیت  
مطلقہ کا چونکہ تقاضا یہ ہے کہ محبوب دینہ کے درجہ پر ٹھیل نہ رہ جائے اس لئے  
رب العالمین نے چاہا کہ محمد صلی اللہ علیہ وسلم کے بعض پیرو مقام خلقت کی فضیلت  
حاصل کر کے اس سے آگے بڑھ جائیں تاکہ وہ منصب علی (یعنی مقام خلقت)  
ان محبوبوں کے سردار صلی اللہ علیہ وسلم کے زیر نگین (اب بھی باقی) رہے کیونکہ  
(تو کہ عرب کے مطابق) غلام اور اس کی ہر چیز اس کے آقا ہی کی ملک ہوتی ہے“

۱۔ قرآن پاک میں ہے: وَاتَّخَذَ اٰلِهٖٓ اِبْرٰهِيْمَ خَلِيْلًا یعنی اللہ نے ابراہیم

کو اپنا خلیل (دوست) بنایا۔

(غلامین محمدی کا آگے بڑھنا درحقیقت حضور اکرم صلی اللہ علیہ وسلم ہی کا طفیل و صدقہ ہے اس لئے یہ دراصل آپ ہی کے کمال کا ظہور ہے۔) حق تعالیٰ نے ہزار سال کے بعد یہ دعاء قبول فرمائی اور حضرت مجددؑ کو جو آنحضرت صلی اللہ علیہ وسلم کے ایک متبع ہیں ان سرور صلی اللہ علیہ وسلم کے اتباع کے طفیل میں اس مقام سے سرفراز فرمایا، نادان لوگ حضرت مجددؑ کے اس قول پر اعتراض کرتے ہیں۔

گرتہ بیند بر وز شمشیر چشم چشمہ آفتاب را چہ گناہ  
 "اگر کوئی چکا ڈر صفت آدمی دن کی روشنی میں دیکھ نہیں پاتا تو اس میں آفتاب کا جو چشمہ نور ہے کیا تصور ہے؟"

ترمذی اور ابن ماجہ حضرت ابو ہریرہؓ سے روایت کرتے ہیں کہ رسول اللہ صلی اللہ علیہ وسلم نے فرمایا کَلِمَةُ الْحِكْمَةِ ضَالَةٌ الْمُؤْمِنِ كَحَيْثُ وَجَدَهَا فَهَوَّاهُ بِهَا، یعنی دین کی بات مومن کی ایک گم شدہ چیز ہے، جہاں کہیں مل جائے وہ اس کا زیادہ مستحق ہے کہ حاصل کر لے!

**کامل خود کو مربیانہ خدمت کے لئے پیش کرے** | مسئلہ: وہ کامل درجہ کے

اولیاء جو دوسروں کی ہدایت اور تکمیل کی قدرت رکھتے ہیں ان کو چاہیے وہ اپنے آپ (بلا تکلف و تامل) لوگوں کی اس خدمت کے لئے پیش کریں تاکہ لوگ ان سے فیض اٹھا سکیں اور (اس سلسلہ میں) لوگوں کی طعنہ زنی یا تکمیل کی پرواہ نہ کریں۔ رسول اللہ صلی اللہ علیہ وسلم کا ارشاد ہے لَا يَزَالُ أُمَمِيَّيْ أُمَّةٌ قَائِمَةٌ بِأَمْرِ اللَّهِ لَا يَضُرُّهُمْ مِنْ خَدَّيْهِمْ وَلَا مَنْ خَالَفَهُمْ، یعنی میری امت میں ایک جماعت ہمیشہ ایسی رہے گی جو اللہ کے کام یعنی دین کی ترویج اور لوگوں کی ہدایت (و اصل)

پہ کر بستہ رہے گی اور ان کو کوئی نقصان نہیں پہنچے گا اگر کوئی ان کا ساتھ نہ دے  
یا مخالف ہو جائے لوگوں کو اللہ کی طرف بلانا یہ انبیاء طیبہ السلام کی سنت ہے اور  
اولیاء انبیاء کی نیابت میں یہ کام کرتے ہیں اور احمقوں کی تکمیر (دعا عرض) کی وجہ سے  
وہ اپنے اس بلند منصب (زمہ داری) کو ترک نہیں کر دیتے حق تعالیٰ کا ارشاد ہے  
فَإِنْ كَذَّبَ بُرُوكَ فَقَدْ كَذَّبَ رُسُلًا مِنْ قَبْلِكَ جَاءُوا بِالْبَيِّنَاتِ وَالزُّبُرِ  
الْكِتَابِ الْمُنِيرِ یعنی (اے پیغمبر) لوگ اگر آپ کو بھلائیں تو آپ مفہوم نہیں  
تحقیق کہ آپ سے پہلے بھی پیغمبروں کو اسی طرح بھلایا گیا ہے حالانکہ وہ اپنے ساتھ  
اپنی نبوت کی گواہیاں معجزات نورانی کتابوں کی صورت میں لے آئے تھے۔

حدیث (شریف ہے) فضل العالم علی العابد کفضل علی ادناکم ان الله  
وَمَلَائِكَتُهُ وَ اهل السموات والارض حتی النملة فی حجرها و  
حتى الحوت فی الماء یصلون علی معلم الناس الخیر (روایت کیا  
اس کو ترمذی نے ابو امامہ باہلیؓ سے) یعنی ایک عالم (بامل) کی فضیلت ایک (بے)  
عابد پر ایسی ہے جیسے مجھے تم کے ادنیٰ (مومن) پر حاصل ہے۔ فدائے تعالیٰ اور فرشتے  
اور آسمان وزمین کے اندر جو بھی مخلوق ہے جو نٹی اپنے سوراخ میں ٹھہلی پانی میں اس  
شخص پر رحمت کی دعا کرتی ہے جو لوگوں کو بھلائی (ہدایت) کی تعلیم دیتا ہے۔

جھوٹا مدعی مشیخت شیطان کا خلیفہ ہے | مسئلہ: جو شخص ولایت  
ارشاد (وہدایت) کا جھوٹا مدعی

کرتا ہے اور اس سے اس کا مقصود عزت حکومت اور مال حاصل کرنا ہوتا ہے وہ لاف  
شیطان کا خلیفہ ہے جیسا کہ مسیلہ کذابؓ تھا وَ مَنْ أَظْلَمُ مِمَّنْ افْتَرَى  
نَا سِیْلَمَ نے حضور اور صلی اللہ علیہ وسلم کی رحلت کے بعد اپنی نبوت کا دعویٰ کیا تھا  
اس لئے اس کا لقب کذاب پڑ گیا اور وہ قتل کر دیا گیا۔

عَلَىٰ اللَّهِ كَذِبًا أَوْ قَالَ أُوحِيَ إِلَيَّ وَلَمْ يُوحَ إِلَيْهِ شَيْئًا وَمَنْ قَالَ  
 مَا نُزِّلَ مِنْهُ مِثْلَ مَا أَنْزَلَ اللَّهُ - اور اس سے بڑھ کر اپنی جان پر ظلم کرنے والا کوئی  
 نہیں جو خدائے تعالیٰ پر بہتان باندھے یا یہ کہے کہ میں نازل کروں گا (کوئی کتاب جیسے  
 کہ خدائے تعالیٰ نے نازل فرمائی ہے۔ ایسا شخص (لوگوں کی شیطان کی طرح اللہ  
 کے راستے سے دور کرنے والا ہے۔ اللہ اس سے پناہ میں رکھے۔

اولیاء کو اظہارِ جہاڑ ہے | مسئلہ ۱ اولیاء کے لئے ردا ہے کہ وہ اس  
 انعامِ الہی کو جو ان پر ہوا ہے یا جو مرتبہ (ولایت)

اور درجہ قرب خود حق تعالیٰ نے اپنے فضل سے ان کو عطا فرمایا ہے اس کا اظہار (لوگوں پر)  
 کریں۔ چنانچہ غوث الثقلین (حضرت شیخ عبدالقادر جیلانی قدس سرہ) کے قصائد  
 اور مجدد الف ثانی (شیخ احمد سرہندی قدس سرہ) کے مکاتیب اور شیخ اکبر  
 (شیخ محی الدین ابن عربی قدس سرہ) کی تصانیف (اس قسم کے اظہار سے) بھری پڑی  
 ہیں، کیونکہ حق تعالیٰ کا ارشاد ہے وَأَمَّا بِنِعْمَةِ رَبِّكَ فَحَدِّثْہ یعنی پروردگار  
 کی نعمتوں کا ذکر کر دو، رسول کریم صلی علیہ وسلم نے فرمایا اِنَّ الْحَدِيثَ بِالنِّعْمَةِ  
 شُكْرٌ یعنی نعمت کا ذکر (لوگوں سے) کرنا یہ نعمت کا شکر ادا کرنا ہے اور یہی ہے (اس  
 حدیث پر یہ) اضافہ کیا ہے وَتُرْكُهُ كُفْرٌ یعنی نعمت کا اظہار فکرِ نعمت کا کفران ہے  
 اور ابن جریر نے اپنی تفسیر میں ابی اسیرہ غفاریؓ سے روایت کی ہے کہ مسلمان یعنی صحابہ  
 (رضوان اللہ علیہم) یہ جانتے تھے کہ نعمت کا شکر یہ ہے کہ اس کا اظہار کیا جائے کیونکہ  
 حق تعالیٰ فرماتا ہے لَمَنْ شَكَرْتُ لَآزِيدَنَّ شُكْرُكُمْ وَلَمَنْ كَفَرْتُ لَآنُقُصَنَّ اِنَّ عَذَابِي  
 لَشَدِيدٌ یعنی اگر شکر کرو گے تو نعمت کو اور زیادہ کروں گا اور اگر نعمت کا کفران  
 کرو گے تو تحقیق کہ میرا عذاب بہت سخت ہے۔ حق تعالیٰ نے کفرانِ نعمت کے  
 عذاب کو شدید فرمایا ہے اور فضلی نے فردوس میں اود الیٰ نعیم نے جلیہ میں روایت

کہے کہ عمر بن خطابؓ ممبر پر تشریف لائے اور فرمایا الحمد لله الذی صیرنی بحیث لیس فوقی احد یعنی تعریف صرف خدا کو مزا دار ہے کہ جس نے مجھ کو ایسا کر دیا کہ (آج) مجھے عالی مرتبہ کوئی نہیں۔ پھر ممبر سے نیچے اتر آئے۔ لوگوں نے اس کی وجہ پوچھی کہ میں ایک جملہ فرما کر کیوں ممبر سے اتر آئے؟ فرمایا میں نے جو کچھ کہا محض نعمت کے شکرانے کے طور پر تھا۔

ابن ابی عامر نے یحییٰ سے روایت کی ہے کہ میں نے حضرت حسن بن علی (رضی اللہ عنہما) سے ملاقات کی اور مصافحہ کیا اور ان سے اس آیت کی تفسیر دریافت کی ، **وَأَمَّا بِنِعْمَةِ رَبِّكَ فَحَدِّثْ**۔ فرمایا کہ ایک مسلمان اگر کوئی نیک کام کرے تو اس سے اپنے گھردالوں کو آگاہ کر دے، اس (اظہار نعمت اور دادے شکر) کے بارے میں احادیث اور صحابہ اور سلف صالحین کے اقوال بے شمار ہیں۔

**حدیث نعمت اور اظہار نفسانی میں فرق** | اگر کہا جائے کہ حق تعالیٰ نے تو اپنے نفس کی براءت

اور فخر کرنے کو منع فرمایا ہے کہ **لَا تُزَكُّوْا اَنْفُسَكُمْ** یعنی اپنے نفس کو پاک نہ ظاہر کرو، اس کا جواب یہ دیا جائے کہ نفس کو پاک ظاہر کرنا اور کسی نعمت کا اظہار کرنا صورتاً (یعنی بہ ظاہر) ایک سے معلوم ہوتے ہیں لیکن درحقیقت یہ دونوں الگ ہیں، اگر کمالات کی نسبت اپنے نفس کی طرف کرے اور حق تعالیٰ کی طرف اس کی تو نسبت ہے اس کو یاد نہ رکھے تو یہ نفس کی براءت (یا تزکیہ) ہے اور بدترین تکبر ہے اور اگر ان کمالات کی نسبت خدا تعالیٰ کی طرف کرتا ہے اور خود کو اصلاً شر (فساد) کا منبع سمجھتا ہے اور ان کمالات سے خود کو محض عاریتہ اور محض اللہ کے قول و قوت کی وجہ سے متصف سمجھ کر شکر الہی بجالائے تو اس کو اظہار نعمت کہتے ہیں ان دونوں معنوں میں اگرچہ عوام کے نزدیک کیسانی ہو مگر خدا تعالیٰ کے نزدیک یہ ایک سے نہیں ہیں **وَاطَّلِعْ**



يَعْلَمُ الْمُفْسِدَ مِنَ الْمُصْلِحِ اور اللہ تعالیٰ کو معلوم ہے کہ منافق مخلص سے الگ ہے۔

اولیاء سے بدگمانی نہ رکھے | اولیاء اللہ جو کہ نفس کے رذائل سے پاک ہیں ان کے متعلق نعمت کے اظہار کے سوا (جو کہ بطور شکر ہوتا ہے) کوئی اور بات تصور نہیں کی جاسکتی (مثلاً یہ کہ وہ بطور غرہ اپنا کوئی کمال بیان کر رہے ہوں) اس لئے اگر یہ بات (اظہار نعمت) اگر متقی لوگوں سے ظاہر ہو تو اس پر اعتراض نہ کرنا چاہئے کیونکہ نیک گمان لازم کر دیا گیا ہے۔ لیکن مرید کو چاہئے کہ نفس کے مکر و فریب سے مطمئن نہ رہے اور نہ اپنی خوبیوں کو نگاہ میں لائے بلکہ اپنے نفس کو ہمیشہ ملامت کرتا رہے اور تکمیل کے مرتبہ کو پہنچ جائے اور بزرگوں کی شہادتیں طیں اور مسلسل اہام ہونے لگ جائیں تو اس وقت (البتہ نعمت کا) اظہار کرے تاکہ لوگ اس کا رتبہ پہچان کر اس سے استفادہ کریں اور ان کمالات کے حاصل کرنے کا شوق ان کو پیدا ہو جائے جو اس تکمیل یا قمتہ ہستی میں نمایاں ہیں:-

فصل۔ اس بیان میں کہ پیر کو مرید کے ساتھ کیسا سلوک رکھنا چاہئے؟

ترجمہ اور نرمی | چاہئے کہ شیخ طریق سلوک کے ظاہر کرنے میں حریص ہو اور مہربان اور شفیق ہو کہ یہ رسول کریم علیہ الصلوٰۃ والسلام کی صفیں ہیں۔ حق تعالیٰ کا ارشاد ہے  
لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ  
بِالْمُؤْمِنِينَ رَؤُوفٌ رَّحِيمٌ ہ بلاشبہ رسول تمہارے ہی جنس سے آیا سخت گزرتی ہے اس پر تمہاری رنجیدگی، وہ تمہاری ہدایت کا بڑا حریص ہے اور مسلمانوں پر بہت ہی مہربان ہے۔ — (پیر) پیر کو ترش رو نہ ہونا چاہئے

اور مریدوں کو بجز دینی مفاد کے ڈانٹ ڈپٹ نہ کرے، نصیحت نرمی اور شفقت سے کرے اور سخت کلامی نہ کرے کہ حضور صلی اللہ علیہ وسلم کا یہی طریقہ رہا ہے اور ان (مریدوں) کی کوتاہیاں اگر اپنی ذات کے بارے میں دیکھے تو معاف کر دیا کرے حق تعالیٰ کا ارشاد ہے **رَلِّعْفُوْا وَّلْيَصْفَحُوْا** یعنی ان کو چاہئے کہ معاف کر دیا کریں اور (لوگوں) کی کوتاہیوں سے درگزر کیا کریں۔ اللہ تعالیٰ کا ارشاد ہے **فِيْمَا رَحْمَتِهِ مِّنَ اللّٰهِ لَنْتَ لَهُمْ وَّلَوْ كُنْتَ تَقَافِلِيْظَ الْقَلْبِ لَا نَفْسُوْا مِّنْ حَوْلِكَ فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِى الْاَمْرِ** یعنی پس اللہ کی اس رحمت کے سبب جو آپ پر ہے آپ ان لوگوں پر نرم ہیں اور اگر آپ ان پر ترش رو اور سخت دل ہوتے تو بلاشبہ آپ کے اطراف سے منتشر ہو جاتے، پس آپ ان کی کوتاہیوں کو معاف فرمادیکھئے اور اللہ سے بھی ان کی معافی طلب کیجئے اور دینی امور میں ان سے مشورہ فرمایا کیجئے۔ خدا کے طالبوں کو غلوں کی رضا جوئی کیلئے دور کر دینا حرام ہے۔ حق تعالیٰ فرماتا ہے **وَلَا تَطْرُدِ الْاِيْدِيْنَ دُوْنَ رَبِّهِنَّ** یعنی خدا کی صبح و شام یاد کرنے والوں کو اپنے سے دور نہ کیجئے۔ آیت کے اس نکتے سے حق تعالیٰ کے اس قول تک کہ **فَتَطْرُدْهُمْ فَتَكُوْنُوْنَ مِنَ الْاَقْلَامِيْنَ** یعنی اگر آپ نے انہیں دور کیا تو ظالموں میں سے ہوں گے۔

اور مریدوں سے مالی یا بدنی منفعت کی توقع نہ رکھے کیونکہ لوگوں کے **بے طبعی** کی (دینی و عرفانی) رہنمائی ایک عبادت ہے اور عبادت پر اہرت لینا جائز نہیں ہے حق تعالیٰ کا ارشاد ہے **وَلَا تَعْدُوْا حِيْنَئَاكَ عَنْهُمْ تُرِيْدُوْنَ زِيْنَةَ الْحَيٰوةِ الدُّنْيَا**۔ یعنی ان سے ٹکراہو نہ پھرو کیا تم دنیا کی زینت پسند کرتے ہو؟ اور ہدایت کی انجام دہی میں اجر کی نیت اللہ کے سوا کسی اور سے نہ رکھے۔ **قُلْ لَا اَسْئَلُكُمْ عَلَيْهِ اَجْرًا اِنِ اَجْرِيْ بِاللّٰهِ عَلٰى اللّٰهِ** یعنی اے محمد صلی اللہ علیہ وسلم

آپ فرمادیجئے کہ میں تم سے کوئی اجرت نہیں چاہتا۔ میری جزا تو بس اللہ تعالیٰ کے ہاتھ ہے۔

رسول کریم صلی اللہ علیہ وسلم مخلوق کی ایذا رسانی پر صبر فرماتے تھے **صبر و تحمل** رحمہ اللہ تعالیٰ اخی موسیٰ لقد اودى اکثرهم من

هذا فصبر یعنی اللہ تعالیٰ میرے بھائی موسیٰ پر رحم فرمائے کہ وہ اس سے بھی زیادہ ستائے گئے اور انہوں نے صبر کیا۔ ہمارے حضرت شہیدؒ (میرزا مظہر جان جاناں رحمۃ اللہ علیہ) نے اپنے مرشد حضرت سید نور محمد بدایونی رضی اللہ عنہ سے نقل کی ہے کہ ایک شخص اپنے آپ کو ان کے مریدوں میں ظاہر کرتا تھا ایک دن اس شخص نے بذخمتی سے حضرت کی خدمت میں سخت بے ادبی کی اور بہت بڑا بھلا کہا۔ حضرت نے جواب میں کچھ نہ فرمایا دوسرے دن وہی شخص آیا تاکہ حضرت سے توجہ لے اور (روحانی) فائدہ اٹھائے۔ میں نے (یعنی میرزا مظہر جان جاناں نے) چاہا کہ اسے سزا دوں، حضرت نے مجھے منع فرمایا اور اس شخص پر توجہ فرمائی ٹھیک اسی طرح جس طرح دوسرے اہل اخلاص پر توجہ فرماتے تھے۔ اس قدر کہ اس بات سے بڑی گھٹن محسوس ہوئی اور میں نے عرض کی کہ حضرت اس شخص کو آپ نے تمام اہل اخلاص کے برابر کیسے قرار دیا؟ حضرت نے فرمایا کہ اے مرا صاحب! اگر میں اس پر لعنت تلاشت کرتا اور اس کو توجہ نہ دیتا تو حق تعالیٰ مجھ سے پوچھتا کہ میں نے تیرے سینہ میں ایک نور رکھا تھا اور میرا ایک بندہ اس نور کا طالب بن کر تیرے پاس آیا تو تو نے اس کو کیوں محروم رکھا؟ تو میں اس کا جواب دیکھے دے سکتا کہ اے اللہ اس نے مجھے بڑا بھلا کہا تھا اس لئے میں نے اس کو محروم رکھا؟ اور کیسا میرا یہ جواب قبول ہو جاتا؟ (میرزا صاحب فرماتے ہیں کہ میں اسی گھٹن کے ساتھ کچھ دیر خاموش رہا۔ اس کے بعد حضرت

نے ارشاد فرمایا کہ اے بابا اگرچہ میں نے اس کو غلصوں ہی کی طرح توجہ دی، لیکن حق تعالیٰ غلص اور منافق کو برابر کب کریں گے وَاللّٰهُ يَغْتَابُ الْمُفْسِدَ  
 مِنَ الْمُصْلِحِ کلام کا انجام تو بس حق تعالیٰ کے ہاتھ ہے، فیض تو صرف غلص اور باادب دوستوں ہی کو پہنچتا ہے — یہ قصہ اسی نوعیت کا ہے جیسے  
 کہ عبداللہ بن اُبی بن سلول منافق کے جنازہ کا واقعہ ہے کہ اس نے بار بار  
 آنحضرت صلی اللہ علیہ وسلم کی خدمت میں گستاخیاں کی تھیں، مگر اس کا لڑکا جو  
 ایک غلص مومن تھا، اس نے رحمت پداری سے مغلوب ہو کر جب آنحضرت صلی  
 اللہ علیہ وسلم سے التجا کی اس کی ناز جنازہ پڑھا دی اور اس کے لئے مغفرت کی دعا  
 فرمائی تو آنحضرت صلی اللہ علیہ وسلم ناز پڑھانے کے لئے اٹھ کھڑے ہوئے مگر  
 حضرت عمر بن الخطاب رضی اللہ عنہ نے حائل ہو کر عرض کی کہ یا رسول اللہ یہ تو  
 وہی شخص ہے جس نے فلاں دن یہ گستاخی کی اور فلاں دن یہ گستاخی کی  
 اور اللہ تعالیٰ کا ارشاد ہے اِنْ تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللّٰهُ  
 لَهُمْ یعنی اگر آپ منافقین کے لئے ۷۰ مرتبہ بھی دعاے مغفرت فرمائیں تو بھی  
 اللہ تعالیٰ ان کو ہرگز معاف نہیں کرے گا، حضور صلی اللہ علیہ وسلم نے حضرت عمرؓ  
 کی بات پر توجہ نہیں فرمائی اور فرمایا کہ میں اس شخص کے لئے ستر بار سے زیادہ  
 استغفار کروں گا، آخر کار آنحضرت (صلی اللہ علیہ وسلم) نے ناز جنازہ پڑھائی تو  
 حق تعالیٰ نے اس منافق کے حق میں آپ کے استغفار کو قبول نہیں فرمایا اور یہ  
 آیت نازل فرمائی وَلَا تُصَلِّ عَلَىٰ أَحَدٍ مِّنْهُمْ مَّا تَابَ اَبَدًا اَوْ لَا تَقُمْ عَلَىٰ  
 قَبْرِہ یعنی منافقین میں سے کسی کی بھی ناز جنازہ آپ نہ پڑھائیے اور ناس  
 کی قبر پر کھڑے بیٹھے (دعاے استغفار کے لئے) پھر دوسری آیت بھی نازل ہوئی  
 اِسْتَغْفِرْ لَهُمْ اَوْ لَا تَسْتَغْفِرْ لَهُمْ لَنْ يَغْفِرَ اللّٰهُ لَهُمْ یعنی آپ منافقین

کے لئے استقار کریں یا نہ کریں اللہ تعالیٰ ان کو ہرگز نہیں بخشے گا۔ اس کے بعد پھر آنحضرت صلی اللہ علیہ وسلم نے کسی منافق کی نماز جنازہ نہیں پڑھائی۔

**مسئلہ:** صاحب مسند وارشاد (یعنی پیر طریقت) کو پاپیے باوقار ہے کہ باوقار رہے اور نہ گھر گھر گھومے اور نہ (خواہ مخواہ کے) میل جول بڑھائے کیونکہ اگر اس کی عظمت مرید کی نگاہ میں کم ہوگی تو مریدوں پر فیض کا دروازہ بند ہو جائے گا۔ رسول اللہ صلی اللہ علیہ وسلم کے بارے میں یہ روایت آتی ہے کہ من یراہ عن بعید وھا بئہ ومن یراہ عن قریب احبہ یعنی جو آنحضرت کو دور سے دیکھتا اس پر آپ کی ہیبت طاری ہوتی اور جو جو قریب سے دیکھتا اس کے دل میں آپ کی محبت جم جاتی تھی۔

**اہل طلب کا زیادہ خیال کرے** **مسئلہ:** یہ بھی ہے کہ اپنے بعض مریدوں کو بعض پر ترجیح نہ دے بجز اس کے کہ کسی کے اندر خدائے تعالیٰ کی طلب زیادہ ہو۔ ابن ام مکتوم ایک نابینا صحابی تھے وہ ایک دن آنحضرت صلی اللہ علیہ وسلم کی خدمت میں حاضر ہوئے اور عرض کی کہ یا رسول اللہ مجھے وہ علم سکھائیے جو حق تعالیٰ نے آپ کو عطا فرمایا ہے (انفاقاً) اس وقت قریش کے سردار آپ کے حضور بیٹھے تھے اور آنحضرت صلی اللہ علیہ وسلم ان کے ساتھ ترفیب اور ترمیب کے ذریعہ دعوتِ حق میں مشغول تھے۔ آپ نے ابن ام مکتوم کے جواب میں کچھ نہیں فرمایا چونکہ ابن ام مکتوم نابینا تھے اس لئے بار بار اپنی بات دہراتے رہے مگر آنحضرت نے ان کی بات پر توجہ نہیں فرمائی اور اس میں آپ کی مصلحت یہ تھی کہ اگر یہ سرداران قریش ایمان لے آئے تو ایک بڑی جماعت اسلام میں داخل ہو جائے گی اور ابن ام مکتوم تو غلص مسلمان تھے ہی، ان کی تعلیم میں

دیر کا بھی مضائقہ نہیں تھا، اس کے باوجود (حق تعالیٰ کی طرف سے) متنبہ فرمایا گیا عَبَسَ وَ تَوَلَّىٰ مَن جَاءَهُ إِلَّا عُنَىٰ هُ كہ جب اس کے (یعنی آنحضرتؐ کے) پاس نابینا آیا تو اس نے ترش روئی سے کام لیا اور رونا روگردانی کی؛ اس طرح کی آیت یہ جتلانے کے لئے نازل کی گئی کہ جو خدا کا زیادہ طالب ہو اس کی تعلیم (دلقین) میں کوشش بھی زائد ہونی چاہیے حق تعالیٰ نے داؤد علیہ السلام سے فرمایا اِذَا رَأَيْتَ رِبِي طَائِبًا فَكُنْ لَهُ خَادِمًا یعنی اے داؤد جب تو کسی کو میرا طالب پائے تو تو اس کا خادم بن جا۔

**بدگمانی کا موقع فراہم نہ کرے** | مسئلہ: صاحب ارشاد کو یہ بھی چاہیے کہ کوئی ایسی حرکت نہ کرے کہ جس سے مخلوق خدا اس سے بدگمان ہو جائے۔ چنانچہ طامیتہ فرقہ کے لوگوں نے یہی کر رکھا ہے اس سے ہدایت و ارشاد کے کاروبار میں خلل پیدا ہوتا ہے اور اسی لئے صوفیاء کا مقولہ ہے کہ زَيَاءُ الْكَامِلِينَ خَيْرٌ مِّنْ اِخْلَاصِ الْمُرِيدِينَ لے۔ کیونکہ منصب ارشاد ایک بلند منصب ہے۔ یہ رسول اللہ صلی اللہ علیہ وسلم کی نیابت ہے حق تعالیٰ کا ارشاد ہے: اِنَّا اَرْسَلْنَاكَ شَاهِدًا وَّ مُبَشِّرًا وَّ نَذِيرًا وَّ دَاعِيًا اِلَىٰ اللّٰهِ بِاِذْنِهِ وَّ سِرَاجًا مُّنِيرًا۔ تحقیق کہ ہم نے آپ کو امت کے اعمال پر گواہ بنا کر بھیجا اور اس لئے بھی تاکہ نیک لوگوں کو آپ خوشخبری سنائیں اور

لے کال بزرگوں کا اظہارِ عمل، مریدوں کے خلوصِ انخاسے بہتر اور افضل ہے۔

اور بدوں کو دوزخ سے ڈرائیں اور تاکہ آپ اللہ کے حکم سے لوگوں کو اس کی طرف بلائیں اور ایک روشن چراغ بنیں۔ — ہدایت کے کام کا ثواب تمام عبادتوں کے ثواب سے زیادہ ہے۔ > داعی نے حسن بصریؒ سے روایت کی ہے کہ رسول اللہ صلی اللہ علیہ وسلم سے بنی اسرائیل کے دو آدمیوں کا حال پوچھا گیا جن میں سے ایک عالم تھا جو صرف فرض نماز ادا کرتا تھا اور باقی سارے وقت مخلوق کی تعلیم میں مصروف رہتا تھا۔ دوسرا ساری رات قیام کرتا تھا اور ہمیشہ روزہ رکھتا تھا۔ رسول اللہ صلی اللہ علیہ وسلم نے فرمایا کہ اس عالم کا درجہ اس عابد سے اتنا ہی زیادہ بلند ہے جیسے مجھے تم میں کے ادنیٰ شخص پر فضیلت حاصل ہے۔

# چوتھا باب

## قرب الہی کے اسباب اور ان میں ترقی

قرب کی اصل جذب الہی ہے | سمجھ رکھو کہ قرب الہی کی علت جنبہ یعنی وہ کشش ربانی ہے جو بندہ کو

اپنی طرف کھینچتی ہے۔ بلا واسطہ اور بالواسطہ جذب! یہ کشش کبھی تو بلا کسی واسطہ اور ذریعہ (مثلاً مجاہدہ و ریاضت وغیرہ) کے ہوتی ہے اور اس کو اجتناب کہتے ہیں اور اکثر کسی ذریعہ سے ہوتی ہے اور وہ ذرائع و توسط استقرائی طور پر دو ہیں، ایک عبادت دوسرے ایسے انسان کی صحبت جو کامل و مکمل (دوسرے کو کمال تک پہنچانے والا) پس جو جذب الہی عبادت کے واسطہ سے حاصل ہو اس کو ”ثمرۂ عبادت“ کہتے ہیں اور جو صحبت (کامل) کے نتیجہ میں ہو اس کو تاثیر شیعہ کہا جاتا ہے۔ یہ گفتگو علت فاعل کے اعتبار سے ہے (یعنی اس اعتبار سے کہ نفع رسائی میں فاعل یعنی پیر کے موثر ہونے کو ملحوظ رکھا جائے) اور علت قابل یعنی مرید کے نفع حاصل کرنے کی استعداد) تو یہ (مرید کی وہ استعداد ہے جو حق تعالیٰ نے ایک انسان میں رکھی ہے، جس کا ذکر کلام مجید میں فرمایا گیا ہے کہ فِطْرَةَ اللّٰهِ الَّتِي فَطَرَ النَّاسَ عَلَيْهَا یعنی یہ خدا کی تخلیق ہے کہ اس نے انسان کو ایک خاص استعداد کے ساتھ پیدا فرمایا ہے اور حدیث میں آیا ہے ما من مولد الا یولد علی الفطرة ثم ابواه یهودانہ او ینصرانہ او یمجسانہ یعنی کوئی بچہ پیدا نہیں ہوتا بجز اسلامی الہیت (و استعداد) کے



پھر اس کے ماں باپ اس کو یہودی یا نصرانی یا مجوسی بنا دیتے ہیں۔  
 انسانی استعدادیں الگ الگ ہیں رسول اللہ صلی اللہ علیہ وسلم فرماتے  
 ہیں الناس معادن كمعادن للذهب والفضة یعنی انسان کا  
 ہے مثل سونے اور چاندی کے کانوں کے کہ کسی جگہ سے سونا حاصل ہوتا ہے  
 اور کسی جگہ سے چاندی اور کسی جگہ سے لوہا وغیرہ۔

اللہ تعالیٰ کے قرب میں حاصل ہونے  
رذائل نفس قرب میں حاصل ہیں | والی چیز نفس کے رذائل ہیں اور غم

(ہوا، مٹی، پانی، آگ جن سے انسان کا جسم مرکب ہے) کے ذاتی اثرات اور  
 عالم امر کے لطائف (یعنی قلب، روح، ستر، غی اور غیب) کی غفلت (یعنی کثرت  
 ذکر الہی سے ان کا بیدار نہ رہنا) اور جس طرح عبادت اور انسان کامل کی صحبت  
 قرب الہی کے حصول کی علت (دسبب) ہیں اسی طرح یہی دو چیزیں ان موانع  
 (قرب الہی) کے دور کرنے کا بھی سبب ہیں۔

## فصل - سیر آفاقی و انفسی کے بیان میں

مذکورہ بیان سے یہ بات واضح ہو گئی کہ درجہ کمال کو حاصل کرنے کے لئے  
 ناقصوں کو دو باتوں سے مفر نہیں ہے ایک تو عبادات پر عمل پیرا ہونا اور عبادتیں  
 اور ریاضتیں بھی وہ جو کہ شیخ کامل کمال کی تجویز کے موافق ہوں جس سے موانع  
 (یعنی نفس کے رذائل) بھی دور ہو جاتے ہیں اور نفس اور عناصر کا تزکیہ بھی ہو جاتا  
 ہے اور عالم امر کے لطائف کا تصفیہ بھی! کیونکہ (یہ ناقص لوگ) عالم خلق کے لطائف  
 (نفس اور قابلیہ) کی صحبت میں رہتے رہتے تاریک ہو چکے ہوتے ہیں اور خود کو اور  
 اپنے خالق کو بھول چکے ہیں۔ دوسرے شیخ کامل و کمال کا جذبہ تو قرب الہی

کی نسبت عطا کرتا ہے اور ہستی سے بلندی تک پہنچا دیتا ہے اور اولیاء کرام اکثر طریقی سلوک کو جذب پر مقدم رکھتے ہیں اس لئے کہ موانع کا ہٹانا مقاصد کے حاصل کرنے سے مقدم سمجھتے ہیں۔ پس مرید کو اذکارِ نفس کے مجاہدہ کی تاکید کرتے ہیں خود کو اس کی امداد کے لئے متوجہ رکھتے ہیں تاکہ عالم امر کے لطائف مزکی اور مصفا ہو جائیں اور نفس توبہ و انابت کے ذریعہ پسندیدہ اخلاق (مثلاً) زہد، صبر، توکل، رضا اور پورے دس مقامات (اخلاق) سے متصف ہو جائے، اب سالک قرب الہی کی استعداد پیدا کر لیتا ہے اس وقت شیخ اس کو حق تعالیٰ کی طرف منجذب کر کے قرب الہی عطا فرماتا ہے۔ ایسے سالک کو "سالک مجذوب" کہتے ہیں اور اس میں سلوک کو "سیرِ آفاقی" کہتے ہیں کیونکہ یہ بزرگ عناصر اور نفس اور عالم امر کے لطائف کے تزکیہ کی تاکید نہیں فرماتے ہیں تاکہ وہ عالم مثال میں اپنے آپ کو نفس سے جدا نہ پائے۔ ہر لطیفہ کا ایک نور ہے، جب تک وہ نور ظاہر نہیں ہوتا اس وقت تک اس لطیفہ کو صاف شدہ تسلیم نہیں کرتے

قلب کے لئے نورِ زرد  
روح کے لئے نورِ سرخ  
سر کے لئے نورِ سیاہ  
نخی کے لئے نورِ سفید  
اور انخی کے لئے نورِ سبز

بتلایا جاتا ہے۔ چونکہ یہ سیر بہت لانی اور مشقت سے پُر ہے اس لئے کبھی ایسا بھی ہوتا ہے کہ صوفی اٹلئے سلوک میں مرعانا اور سلوک سے ناکام ہوا جاتا ہے

اسی لئے

حق تعالیٰ نے حضرت خواجہ نقشبند کو سلوک پر جذب مقدم رکھنے کا  
 الہام فرمایا یہاں مرید کو پہلے ہی پہل عالم امر کے لطائف میں اپنی توجہ سے ذکرِ اظہار  
 کرتے ہیں تاکہ قلب، روح، سر، خفی اور اخفی بنیادی طور پر مستحکم ہو جائیں  
 اس سیر کو "سیرِ انفسی" کہتے ہیں اور اس "سیرِ انفسی" کے ضمن میں اکثر "سیرِ اقلیٰ"  
 بھی حاصل ہو جاتی ہے کیونکہ عالم امر کے لطائف سے تاریکیاں اور کدورتیں بھی  
 دور ہو جاتی ہیں اور قرب بھی میسر آتا ہے۔ اس کے بعد مرید کو نفس اور قلب کی  
 پاکی کے لئے ریاضت (د مجاہدہ) کی تاکید کی جاتی ہے۔ پس مرید کو ریاضت  
 اور شیخ کی توجہ کی مدد سے نفس اور عناصر کی پاکیزگی حاصل ہو جاتی ہے اور  
 ایسے سالک کو "مجنوب سالک" کہتے ہیں اور اس سیر کو "اندر اراج نہایت فی  
 البدایت" (یعنی ابتداء میں انتہاء کار کھ دیا جانا) کہتے ہیں کیونکہ جذب جو آخر میں  
 حاصل ہونے والی چیز ہے وہ ابتداء ہی حاصل ہو گیا۔ جب عالم امر کے لطائف  
 قفا ہونے کے بعد ریاضت کا حکم دیا گیا اور نفس کی شدت اور دبدبہ عالم امر کے  
 لطائف کے ساتھ رہنے کی وجہ سے جاتا رہا (یعنی نفس قابو میں آ گیا) اور مجاہدہ اس  
 کے لئے آسان ہو گیا اور لطائف کے قفا ہونے کی وجہ سے جماداتوں کا ثواب بھی  
 بڑھ گیا تو اس اعتبار سے یہ سیر زیادہ آسان اور تیزی سے طے والی بن گئی اور  
 اگر کوئی مرید اس سیر میں کمال حاصل کرنے سے قبل مر بھی ہلٹے تو محروم بالکل نہ  
 رہے گا کیونکہ قلبی ذکر اس کو (شیخ کی) پہلی ہی صحبت میں حاصل ہو چکا واللہ اعلم

## فصل۔ جماداتوں کی برکتیں

یاد رکھو کہ کامل درجہ کی جماداتوں سے اللہ کا قرب نہایت معتبر طریقے سے  
 ترقی پاتا ہے اور ناقص جماداتوں سے قرب حاصل ہوتا ہے مگر قابل لحاظ درجہ

میں نہیں۔ کیونکہ ناقصوں کی عبادتوں کا ثواب، کاملوں کی عبادتوں سے بہت کم ہے۔ جیسا کہ اوپر بیان کیا جا چکا تمام اہل جہان کی عبادتیں ایک دلی کی عبادت کے آگے سایہ یا پر تو کی حیثیت رکھتی ہیں۔ پس اسی تناسب کا فرق (دلی اور غیر دلی) کی عبادات کی برکات میں بھی ہے، مشائخ کرام کا کہنا ہے کہ ناقص عبادتوں کے ذریعے بس اتنا قرب حاصل ہوتا ہے کہ بالارض اگر ایک شخص پچاس ہزار سال عبادت کرے تو ادنیٰ اولیاء کے درجہ کو پہنچ سکے گا اور ولایت کا (ادنیٰ) مرتبہ پالے گا۔ حق تعالیٰ کا ارشاد ہے تَعْرُجُ الْمَلَائِكَةُ وَالرُّوحُ إِلَيْهِ فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ یعنی میری اور فرشتے حق تعالیٰ کے پاس اوپر چڑھتے ہیں ایک دن میں پچاس ہزار سال کے برابر ہے اس میں گویا اشارہ اسی بات کی طرف ہے کہ جب دنیا کی تمام عمر بھی اس کے برابر نہ ہوگی تو محض ریاضیت و مجاہدہ کے ذریعے ولایت کا حاصل ہونا تصور ہی میں نہیں آسکتا۔ مولانا رومؒ فرماتے ہیں:-

سیر زاہد ہر شبے یک روزہ راہ  
سیر عارف ہر دمے تا تحت شاہ

پس معلوم ہونا چاہیے کہ مشائخ کرام جب مزیدوں کو ریاضت و مجاہدہ کا حکم کرتے ہیں تو اس سے مقصود عناصر کی صفائی اور نفس کی پاکیزگی ہے نہ کہ قرب کا حصول بلکہ خود تصفیہ (صفائی) اور تزکیہ بھی بڑی عبادتوں سے حاصل

---

۷ (ترجمہ) زاہد کی سیر قرب ہر رات ایک دن کی مسافت کے برابر ہے، ہوتی ہے اور عارف کی سیر تو ہر لمحہ تحت شاہ ذوالجلال تک ہوتی رہتی ہے یعنی ہر لمحہ اس کو قرب الہی ملتا رہتا ہے۔

نہیں ہوتا جب تک کے اس کے ساتھ شیوخ کی صحبت کی تاثیر معاون نہ پہلے  
عبادت یا مشقت اور موافق سنت سے رذائل دور ہوتے ہیں

مسئلہ : بعض اکابر کا قول ہے کہ ہر وہ عبادت جس میں محنت و مشقت  
زیادہ ہو وہ عبادت نفس کے رذائل دور کرنے کی پوری پوری تاثیر رکھتی ہے  
اس لئے ان حضرات نے ذکر چہری اربعینات (یعنی چلے) اور خلوت  
مانوس وغیرہ قسم کی باتیں ایجاد کیں اور ان کی یہ بات رسول اللہ صلی اللہ علیہ  
وسلم کے اس ارشاد سے مستنبط ہوتی ہے کہ خِصَاءُ اُمَّتِي اَحْسِيَاءُ مَرِيءٍ  
میری امت کا شہوت جنسی سے خالی ہو جانا روزے رکھنے کے ذریعہ ہے ،  
یعنی جس کسی امتی میں شہوت کی زیادتی ہو وہ روزہ رکھ کر اس کو دور کرے  
کیونکہ روزہ میں (نفس پر) مشقت ہے اسی لئے رسول کریم صلی اللہ علیہ وسلم  
نے بجائے نماز کے اس کو شہوانی قوت کے دفع کرنے کے لئے تجویز فرمایا۔ عالی  
شان بزرگ حضرت نواب بہاؤ الدین نقشبند رضی اللہ عنہ اور ان جیسے بزرگان  
نے اسی بات کا امر فرمایا ہے۔

کچھ لوگ ہر وہ عبادت جو سنت کے موافق ہو وہ نفس کے رذائل کو دور  
کرنے اور عناصر کی صفائی اور قرب الہی کے حصول کے لئے زیادہ مفید ہے۔  
لہذا بدعت قبیمہ کی طرح بدعت حسنہ سے پرہیز کرتے ہیں کیونکہ رسول اللہ صلی  
اللہ علیہ وسلم کا ارشاد ہے کہ كُلُّ مُحَدِّثٍ بِدْعَةٌ وَكُلُّ بِدْعَةٍ ضَلَالَةٌ  
(یعنی ہر نئی بات جو دین میں نکالی جائے وہ بدعت ہے اور ہر بدعت گمراہی  
ہے) پس اس حدیث شریفہ کا نتیجہ یہ ہے کہ کُلُّ مُحَدِّثٍ ضَلَالَةٌ  
(ہر نئی بات گمراہی ہے) اور یہ ظاہر ہے کہ لَا شَيْءَ مِنْ ضَلَالَةٍ بِمُحَدِّثَةٍ

فلا شئ من المحدث بعد اية (یعنی گمراہی کی کسی بات سے ہدایت نہیں مل سکتی پس کسی نئی بات سے ہدایت نہیں مل سکتی) نیز حدیث شریف میں یہ بھی ہے ان القول لا يقبل ما لم يعمل به وكلاهما لا يقبلان بدون النية والقول والعمل والنية لا تقبل ما لم توافق السنة یعنی بغیر عمل والا قول مقبول نہیں اور وہ دونوں (قول و عمل) بغیر اخلاص نیت کے مقبول نہیں جب تک کہ سنت کے موافق نہ ہوں اور چونکہ سنت کے خلاف اعمال مقبول نہیں تو ان پر ثواب بھی مترتب نہ ہوگا اگر محض مشقت کو (جو موافق سنت نہ ہو) قرب کے حصول اور رازا اہل کے دفعیہ میں دخل ہوتا رسول کریم علیہ الصلوٰۃ والسلام سے منع نہ فرماتے۔ ابو داؤد نے حضرت انس بن مالک سے روایت کی ہے:

لَا تَشْدُو عَلَىٰ انْفُسِكُمْ فَاِنْ تَوَمَا شَدَّ دَعَا عَلَىٰ انْفُسِهِمْ فَشَدَّ دَاللّٰهُ عَلَيْهِمْ فَتَلَكَ بِقَايَا هُمْ فِي الصَّوَامِعِ وَالْبَيْعِ وَرَهْبَانِيَّةٍ اَبْتَدَعُوهَا مَا كَتَبْنَا عَلَيْهِمْ يَعْنِي اٰنِي جَانُوں پْر سَخْتِي نَهْ ڈَالُو اِس لِيْ كِه اِيك قَوْم نِي پِنِي اِد پْر خُو د سَخْتِي اَخْتِيَار كِي تَوْحِي تَعَالٰى نِي يَحِي اِن پْر سَخْتِ اَحْكَام اَتَا يَ، پَس يِه اِسِي قَوْم كِي بچے كچے لوگ هِيں جُو بَخَانُوں اِد رُكْرُوں مِيں رَاهِبَانَه زَنْدُكِي اَخْتِيَار كِي هُوئے هِيں كِه جُو رَهْبَانِيْتِ اللّٰهُ نِي اِن پْر فَرْض نِهِيں كِي تَحِي (مراد اس سے نصرانی راہب ہیں)

صحیحین (یعنی بخاری و مسلم) میں روایت ہے کہ تین شخص رسول اللہ صلی اللہ علیہ وسلم کی ازواج مطہرات کی خدمت میں حاضر ہوئے اور انہوں نے حضور کی عبادت کے بارے میں سوال کیا۔ اہبات المؤمنین نے انہیں رسول کریم صلی اللہ علیہ وسلم کے معمولات بتا دیئے۔ ان لوگوں نے اس کو دلپسند ہی میں، کم سمجھا اور کہنے لگے کہ ہماری رسول اللہ صلی اللہ علیہ وسلم سے کیا برابری

ہے آپ کی شان میں توحی تعالیٰ کا ارشاد ہے لِيَعْفِرَ لَكَ اللَّهُ مَا تَقَدَّمَ مِنْ  
ذَنْبِكَ وَمَا تَأَخَّرَهُ (اور ہم تو سزا پاگناہ میں ہیں) ان میں کے ایک صحابی نے کہا کہ  
میں تمام رات عبادت کروں گا اور بالکل نہ سوؤں گا۔ دوسرے نے کہا کہ میں  
روزے رکھوں گا اور افطار نہ کروں گا، تیسرے نے کہا کہ میں نے نہ نکاح کیا  
ہے اور نہ اب حور توں سے سروکار رکھوں گا رسول کریم صلی اللہ علیہ وسلم جب  
گھر تشریف لائے اور یہ واقعہ سنا تو ارشاد فرمایا اَلَا وَاللَّهِ اِنِّي اخْشَاكُم مِّنْ  
اللَّهِ وَآتَيْتُكُمْ لَهُ عِنِّي تَحْقِيقَ كَمَا فِي تَمِّ لَوْ كُنْتُ كِي بِهٖ نَسَبَتِ اللّٰهُ سَے زِيَادَہٗ دُرُنَہٗ  
والا ہوں اور زیادہ پرہیزگار بھی ہوں لیکن میں روزہ رکھتا ہوں اور افطار بھی کرتا  
ہوں رات میں نماز پڑھتا ہوں اور سوتا بھی ہوں اور اپنی ازواج کا حق بھی ادا کرتا ہوں  
پس جو کوئی میری سنت (طریق) سے بیزا ہے وہ میرے تابعداروں میں سے  
نہیں ہے!

اگر کوئی کہے کہ میں کڑی قسم کی ریاضیتوں سے (روحانی) ترقیاں دیکھتا  
ہوں اور باطنی صفائی اور مکاشفات حاصل ہوتے ہیں، جن کا انکار میں نہیں کر سکتا،  
تو جواب میں یہ کہا جائے گا کہ (بلاشبہ) ریاضیتوں سے کشف، کرامت اور  
دنیوی تصرفات حاصل ہو جاتے ہیں اسی لئے تو حکمائے اشرافین اور مندوستان  
کے جوگیوں کو بھی یہ چیزیں حاصل رہیں مگر یہ کمالات اہل اللہ کی نگاہ میں کوئی مقام  
نہیں رکھتے اور وہ ان چیزوں کو جو ز اور منقہ کے بدل میں خریدنے کو تیار نہیں۔  
نفس کے رزائل کا دور ہونا اور شیطان اور وساوس شیطانی کا ازالہ بغیر منت  
کے طریقہ کی پابندی کے ممکن ہی نہیں ہے

لہ مراد یہ ہے کہ اللہ نے توحی کے لگے پھلے گناہ سب معاف فرمادے!

حال است سعدی کہ راہِ صفا تو اس رفت جز در پئے مصطفےٰ  
 اگر کوئی کہے کہ اگر یہی بات ہے تو (جن) سلاسل (طریق) میں سخت ریاضتیں  
 استعمال نہیں ہوتیں ان میں (ماننا پڑھنا) کوئی ولایت کے درجہ کو نہیں پہنچت  
 حالانکہ یہ بات صحیح نہیں ہے تو اس کا جواب یہ ہے کہ اولیاء کرام سنت کے  
 تابعدار ہیں اور اس اتباع سنت میں بعضے بعضوں سے بڑھے ہوئے ہیں اور  
 اگر ان کے بعض اعمال میں بدعت نے راہ پا بھی لی ہے تو ایسے اعمال بہت ہی کم  
 ہیں۔ پس اگر یہ اعمال قرب کی ترقی کا سبب نہ بھی ہوں تو دوسرے موافق سنت  
 اعمال اور کامل و مکمل بزرگوں کی صحبت سے ان کی دستگیری ہو جاتی ہے اور وہ  
 درجہ کمال تک پہنچ جاتے ہیں۔ اس کے علاوہ یہ بات بھی ہے کہ وہ جو بعضے اعمال  
 میں بدعت آگئی ہے وہ اس شخص کی اجتہادی غلطی کی وجہ سے ہے اور غلطی  
 کرنے والا مجتہد معذور ہے اور اس کو ثواب کا ایک درجہ مل جاتا ہے اور جو مجتہد اپنے اجتہاد  
 میں صحیح ہے اس کو ثواب کے دؤ درجے ملتے ہیں، اور اگر ایسا نہ ہو تو فقہاء کبار کی  
 دنیا پر عافیت تنگ ہو جائے واللہ تعالیٰ اعلم۔

## فصل مشائخ کرام کی تاثیر میں

یاد رکھو کہ ناقص اور کامل دونوں اپنے سے کامل تر کی صحبت سے فیض  
 حاصل کرتے ہیں (یہاں تک کہ) حضرت یوشع بن نون اور ان جیسے انبیاء نے اپنے  
 سے عالی رتبہ پیغمبر مثلاً حضرت موسیٰ علیہ السلام سے فیض حاصل کیا۔

ناقص کو ولایت بغیر تاثیر صحبت میں نہیں آسکتی | مسئلہ  
 ناقصوں کو

کاملوں کی صحبت کی تاثیر کے بغیر ولایت حاصل نہیں ہو سکتی کیونکہ محض ان



عبادت سے انھیں ولایت میسر نہیں آسکتی جیسا کہ اوپر بیان کیا جا چکا ہے۔ مطلق جس کو (قرآنی اصطلاح میں) اجنباء کہتے ہیں ان لوگوں کے حق میں تصویب کیا جاسکتا اس لئے کہ انھیں حق تعالیٰ کے ساتھ وہ مناسبت حاصل نہیں ہندواؤ کے لئے حق تعالیٰ کے فیض کا حصول بجز ایسے شخص کے واسطے (اور ذریعہ) کے مگر نہیں جس کو باطن میں حق تعالیٰ کے ساتھ مناسبت (کامل) حاصل ہو اور ظاہر میں اللہ کے بندوں کے ساتھ بھی مناسبت رکھتا ہو اور ایسا شخص اللہ کا رسول ہے یا اس کا نائب اور اس نائب کو بھی جب تک اہل استقامت سے ظاہری مناسبت نہ ہو فیض یا بی ممکن نہیں حق تعالیٰ فرماتے ہیں لَوْ كَانَتْ فِي الْأَرْضِ مَنَاسِبَةٌ لَمْ يَكُنْ لَكُمْ فِيهَا نَصِيبٌ مِّمَّا كَسَبُوا وَكَانَ اللَّهُ غَافِلًا عَنِ الْمُجْرِمِينَ (مائدہ: ۱۰)۔

زسولہ یعنی اگر زمین پر فرشتے چلتے پھرتے اور رہتے بستے ہوتے تو تحقیق کہ ہم ان کے لئے آسمان سے فرشتہ ہی کو رسول بنا کر بھیجتے اور اس لئے رسول اللہ صلی اللہ علیہ وسلم کی وفات کے بعد آپ کی قبر اطہر سے فیض (یعنی فیض تربیت جس سے ایک ناقص درجہ کمال تک پہنچ سکے) نہیں پہنچ سکتا کیونکہ صوری مناسبت (آپ کی ذات پاک کے ساتھ) اس وقت موجود نہیں۔ پس دوسرا واسطہ درکار ہے جو آپ کا نائب یا وارث ہو اور پیغمبر علیہ السلام کا ارشاد ہے العلماء ورثة الانبیاء یعنی علماء جو ظاہر و باطن کے جامع ہوں وہ پیغمبر کے وارثین ہیں۔

کامل البتہ مستثنیٰ سے | مسئلہ اس کے بعد کوئی مسلک (مرتبہ کمال تک کو پہنچ جاتا ہے تو اس کو بارگاہ الہی سے بلا واسطہ فیض پہنچ سکتا ہے اور وہ عبادت کے ذریعہ ترقی کر سکتا ہے حق تعالیٰ فرماتا رہاتے ہیں رَاسِبُلاً وَالتَّوْبَةُ عِنْدَ رَبِّكَ فَاسْبِغْ بِهَا رَأْسَكَ وَمِنْ ذَلِكُمْ لَعَلَّكَ تَفْهَمُ (مائدہ: ۶۳) اور وہ رسول کریم صلی اللہ علیہ وسلم کی قبر طریف اور اولیاء کی قبروں سے

فیض (یعنی تقویت نسبت کا فیض) حاصل کر سکتا ہے۔

**ارسال انبیاء کا مقصد تاثیر صحبت کی فیض رسانی ہے | مسئلہ رسولوں کے**

اس دنیا میں بھیجنے کا مقصد ہی ان کی صحبت کی تاثیر سے فیض یاب کرنا ہے کیونکہ فقہ اور عقائد کے مسائل تو فرشتوں سے بھی سیکھے جاسکتے ہیں۔ جیسا کہ حدیث جبریل دلالیت کرتی ہے کہ رسول اللہ صلی اللہ علیہ وسلم نے فرمایا: هَذَا جِبْرِيْلُ جَاءَكُمْ لِيُعَلِّمَكُمْ دِينَكُمْ يَنْبَغِي أَنْ تَعْلَمُوا مَا تَعْلَمُونَ تاکہ تمہیں تمہارے دین کی باتیں سکھائیں لہٰذا پس یہ کام (دین سکھانا پوری پوری مہارت پر موقوف نہیں لیکن صحبت کی تاثیر جس سے ولایت حاصل ہوتی ہے) وہ مناسبت نامہ ہی پر موقوف ہے) اور اسی لئے رسول انسانوں میں سے پانکے گئے۔ حق تعالیٰ فرماتے ہیں لَقَدْ جَاءَكُمْ رَسُولٌ مِّنْ أَنْفُسِكُمْ يَتْلُو عَلَيْكُمْ آيَاتِهِ لِيُتَمَرَّتُمْ بِهَا وَإِنَّكُمْ عَلَىٰ ذٰلِكُمْ لَا تَوَّابُونَ اور فرمایا لَوْ كَانَ فِي الْأَرْضِ مَلَائِكَةٌ يَّمشُونَ

الآیۃ ۷

لہٰذا روایت ہے کہ ایک مرتبہ صحابہ کی مجلس جمی ہوئی تھی کہ جبریل علیہ السلام انسانی روپ میں آئے اور حضور اکرم صلی اللہ علیہ وسلم سے متصل رو برو بیٹھ گئے اور ایک ایک کر کے کئی سوال کئے کہ یا رسول اللہ ایمان کس کو کہتے ہیں؟ احسان کے کیا معنی ہیں؟ قیامت کب آئے گی؟ انار قیامت کیا ہیں وغیرہ۔ جب حضور کسی سوال کا جواب عطا فرماتے تو آپ اس کی تصدیق کرتے کہ صحیح فرمایا۔ صحابہ کرام کو تعجب ہوا کہ یہ کون شخص ہے کہ سوال بھی کرتا ہے اور جواب کی تصدیق بھی، جب جبریل علیہ السلام چلے گئے تو حضور انور صلی اللہ علیہ وسلم نے یہ جملہ ارشاد فرمایا تھا۔

لہٰذا یہ آیت دو فقرے اور پر گزر چکی ہے اور اس کی تشریح بھی بیان ہو چکی

**نسبت اویسی** | مسئلہ: بعضے وہ لوگ جن کو بہت ہی قوی روحانی استعداد ملی ہے ان کو کبھی پیغمبر کی یا کسی دلی کی روح سے فیض پہنچ جاتا ہے اور ان کو مرتبہ ولایت تک پہنچا دیتا ہے، ایسے لوگوں کو اویسی کہتے ہیں کیونکہ اویس قرنیؓ نے سید البشر صلی اللہ علیہ وسلم کی صحبت اٹھائے بغیر آپ سے فیض حاصل فرمایا۔

**بلا تاثیر صحبت مجاہدہ ناکافی ہے** | مسئلہ: ریاضت (وجاہدہ) جب تک کہ (کسی بزرگ کی) صحبت کی تاثیر اس کے ساتھ شامل نہ ہو نفس کے رذائل کو دور کرنے اور ولایت حاصل کرنے کے لئے ناکافی ہے۔ انبیاء (علیہم السلام) کی صحبت کی تاثیر، جو کمالات نبوت اور کمالات ولایت کے مخزن ہیں یا پھر ان نیکو کاروں کے صحبت کی تاثیر منجس اتباع کی وجہ سے کمالات نبوت حاصل ہیں جیسے اصحاب رسول اللہ صلی اللہ علیہ وسلم ہیں، رذائل نفس کے دور کرنے اور ولایت حاصل کرنے کے لئے کافی ہے مگر اس طرح نہیں کہ ایک دو مرتبہ کی صحبت کافی ہو جائے بلکہ ایک مدت تک (صحبت میں رہنا ضروری ہے) اور اولیاء کی صحبت کی تاثیر تنہا، بغیر مرید کے اپنی ریاضت (وجاہدہ) کے کافی نہیں ہو سکتی البتہ کسی دلی کے ذریعہ اگر جذب میسر آجائے تو پھر سلوک بلا ریاضت طے ہے۔

**اجتہادے صرف اور ہدایت صرف** | فائدہ: "جذب الہی" جو انبیاء علیہم السلام کے واسطے حاصل ہو اس کو "اجتہادے صرف" کہتے ہیں۔ اسی طرح جو انبیاء اور اولیاء کے واسطے سے حاصل ہو اس کو "ہدایت صرف" کہتے ہیں کیونکہ وہ ان کی نیابت (واجب) پر منحصر ہے اور جو کمالات نبوت رکھنے والوں کے واسطے سے حاصل ہو، خواہ وہ

اصحاب ہوں یا ان سے سوا کوئی اور تو وہ ایسا "اجتباء" ہے جس میں ہدایت کی بو ہے یا پھر ایسی "ہدایت" ہے جس میں اجتباء کی بو ہے۔ پہلی صورت کو مرادیت اور دوسری کو "مریدیت" کہنا مناسب ہے، **اللَّهُ يُخَيِّبُ بِالْآيَةِ مَنْ يَشَاءُ وَيَهْدِي بِالْآيَةِ مَنْ يُنِيبُ** اللہ تعالیٰ جن لیتا ہے جس کو چاہتا ہے یعنی بلا کوشش اس کو برگزیدہ بنا دیتا ہے اور اس شخص کو راستہ پر چلا دیتا ہے جو اس کی طرف رجوع کرتا ہے۔

**مسئلہ:** جذب مطلق جس کو اجتباء کہتے ہیں، جس طرح انبیاء کو مبدیٰ فیاض (یعنی ذات حق) سے مناسبت کے سبب حاصل ہوتا ہے اسی طرح اولیاء کو بھی حاصل ہوتا ہے مگر اس وقت جبکہ حق تعالیٰ کے ساتھ کامل مناسبت حاصل ہو جائے، جب یہ ہے کہ جذب مطلق میں جو رکاوٹ تھی وہ عدم مناسبت کی تھی جو اب کامل مناسبت میں متبدل ہو گئی، پس معلوم ہوا کہ صوفی جب سیر مریدی حاصل کر کے اور دوسرے منازل طے کر کے مقام محبوبیت پر پہنچ جاتا ہے اور تبارع رسول خدا صلی اللہ علیہ وسلم کی برکت سے خدا کا محبوب بن جاتا ہے تو اس وقت اس کا اجتباء نیابت پر منحصر نہیں رہتا ہے (بلکہ راست ذات حق سے حاصل ہوتا ہے) پس اس کے بعد اس کی جتنی بھی ترقیات ہوں گی وہ سیر مرادی سے ہوں گی۔

**کبھی مرید کو "جذب مطلق" حاصل ہو جاتا ہے** | **مسئلہ:** کبھی ایسا بھی ہوتا ہے کہ مرید

کو اجتباء اور جذب مطلق حاصل ہو جاتا ہے۔ حالانکہ خود مرشد کو حاصل نہیں ہوتا۔ ایسی صورت میں مرید پیر سے افضل ہوتا ہے، مراد رومی نے شیخ تاج الدین سے روایت کی ہے کہ انھوں نے فرمایا کہ کبھی ایسا ہوتا ہے کہ حق تعالیٰ کسی بندہ کو اپنی طرف جذب فرما لیتے ہیں حالانکہ وہ شخص کوئی استاد

(زمبریا پیر) نہیں رکھتا۔ حسن سے لوگوں نے پوچھا کہ آپ کا مرشد کون ہے؟ فرمایا اس سے پہلے عبدالسلام بن مشیش تھے اور اب دس دہائیوں پہلے پانچ آسمان میں اور پانچ زمین میں ہیں۔

ابن مشیش سے پوچھا گیا کہ آپ کا مرشد کون ہے فرمایا اس سے پہلے حاد اور باس تھے اور اب دو دہائیوں سے پتیا (یعنی فیض حاصل کرتا ہوں) ایک دریا ئے نبوت اور دوسری دریا ئے قوت۔

**مرشد کا احسان مرید کی گردن پر دائم ہے** | مسئلہ: مرید اپنے مرشد سے خواہ کتنا ہی افضل کیوں نہ ہو جائے مرشد کا حق تربیت (کا احسان) اس کی گردن پر باقی کا باقی ہے۔

فائدہ: جیسا کہ بیان ہو چکا کہ قرب (الہی) میں ترقی تین باتوں سے ہوتی ہے برکات عبادات، تاثیر مشائخ اور جذب مطلق۔ لہذا سمجھ لو کہ برکات عبادات سے گو قوت، وسعت اور اقریبیت حاصل ہوتی ہے مگر صرف ایک ہی مقام تک (یہ ترقی محدود) رہتی ہے، اور ایک مقام سے دوسرے مقام میں (مسلل) ترقی یعنی ولایت صغریٰ سے ولایت کبریٰ میں اور وہاں سے ولایت علیا میں اور اس سے کمالات نبوت تک نہیں ہوتی۔ "البدتہ تاثیر صحبت" سے ایک مقام سے دوسرے مقام میں ترقی ہوتی ہے یہاں تک کہ شیخ کے مقام تک بھی اور "جذب مطلق" سے (اس سے بھی آگے) ایک مقام سے دوسرے مقام تک جہاں تک بھی اللہ تعالیٰ چاہے ترقیات میسر آتی ہیں۔

## فصل - استعداد کے بیان میں

اختلاف استعداد کی پہلی صورت | یاد رکھو کہ حق سبحانہ تعالیٰ نے انسان کی سرشت میں اپنے قرب

اور اپنی معرفت کی استعداد رکھی ہے اور وہ استعداد ہدایت بالفعل پر موقوف ہے اللہ تعالیٰ کا ارشاد ہے لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ثُمَّ رَدَدْنَاهُ أَسْفَلَ سَافِلِينَ إِلَّا الَّذِينَ آمَنُوا وَعَمِلُوا الصَّالِحَاتِ يَعْنِي تَحْقِيقِ ہم نے انسانوں کو بہترین حقیقت پر پیدا کیا یعنی انسان کمالات کی استعداد رکھتا ہے پھر ہم نے اسے پست سے پست تر مقام تک لوٹا دیا یہاں تک کہ وہ اپنے ہی جیسی یا اپنے سے کمتر شے کی عبادت کرے البتہ وہ لوگ (اس سے الگ ہیں جو ایمان لائیں اور عمل صالح اختیار کریں رسول اللہ صلی اللہ علیہ وسلم نے ارشاد فرمایا ما من مولود الا و یولد الا و یولد علی فطرۃ ثم ابواہ یهودا نہ لہ الحدیث البتہ افراد انسانی استعداد کے اعتبار سے الگ الگ ہیں رسول اللہ صلی اللہ علیہ وسلم نے ارشاد فرمایا الناس معارون کمعون الذہب والفضۃ خیار کم فی الجاہلیۃ خیار کم فی الاسلام اذ افقہو جس طرح کہ کانیں مختلف ہوتی کہ لوہے اور تانبے کی کانوں میں چاندی کی اہلیت پائی نہیں جاتی اور سونے کی کان میں لوہے کی صلاحیت نہیں ہوتی ٹھیک اسی طرح انسانی افراد بھی الگ

۱۔ جو بچہ بھی پیدا ہوتا ہے۔ وہ فطرتاً صبح پر پیدا ہوتا ہے پھر اس کے ماں باپ اس کو یہودی (وغیرہ) بنا دیتے ہیں۔

الگ قابلیتیں رکھتے ہیں۔ اللہ تعالیٰ کا ارشاد ہے وَقَدْ خَلَقَكُمْ أَطْوَارًا یعنی تحقیق کہ ہم نے تم کو کئی قسم (طور) پر پیدا کیا اور یہ کیفیات نفس و عناصر کی صفات سے ظاہر ہوتی ہیں اور ہدایت، ہرگز بھی دو لائق صورتوں میں ان ہی نفس و عناصر کی کیفیتوں سے بشدت اور ضعف اور اس طرح کی دوسری کیفیتوں کے مطابق ظاہر ہوتی ہیں خیاد کم فی الجاہلیۃ خیاد کم فی الاسلام (کا ارشاد) اسی حقیقت پر دلالت کرتا ہے۔ صدیق اکبر رضی اللہ تعالیٰ عنہ نے تعجب سے لے حضرت عمر رضی اللہ تعالیٰ عنہ کے بارے میں فرمایا اَجَبًا فِي الْجَاهِلِيَّةِ وَ خَوَارِ فِي الْاِسْلَامِ (یعنی تم جاہلیت میں بڑے بہادر بنے تھے، اسلام میں آکر ڈھیلے پڑ گئے)۔

**اختلاف استعداد کی دوسری قسم | انسانی استعداد میں اختلاف کی**  
 اختلاف کا سبب اسماء الہی کے ظلال ہیں اور پھر ان (ظلال) کے ظلال میں جو خواہ ایک یا دس یا سو مراتب سے لے کر جس قدر بھی اللہ تعالیٰ کے علم میں ہوں۔ نیز بعض ظلال اسم "الہادی" کے ہیں اور بعض ظلال اسم "المضل" کے ہیں۔ استعداد کی اس نوعیت سے ہدایت و ضلالت واقع ہوتی ہے۔ وہ فرد جس کے مبدع تعین کا ظل اسم "الہادی" ہے یقیناً ہدایت یاب ہوگا اور جس فرد کے مبدع تعین کا ظل اسم "المضل" ہے وہ یقیناً گمراہ ہو کر رہے گا لیکن یہ ضروری نہیں ہے کہ

ن جب حضرت ابو بکرؓ نے مانعین زکوٰۃ کے خلاف چھا دکا حرم فرمایا تو حضرت عمرؓ کو اس میں تردد تھا۔ ان کی اس جھکی ہٹ کو دیکھ کر حضرت ابو بکرؓ نے یہ جملہ فرمایا تھا جس کے بعد عمر فاروقؓ بھی مستعد ہو گئے تھے۔

جس فرد کے مبدعہ تعین پر اسم الہادی کا ظل سایہ فگن ہے اسے درجہ ولایت حاصل ہو جائے البتہ اللہ تعالیٰ اپنے فضل و کرم سے جسے چاہے یہ مرتبہ حاصل فرمائے۔ اس صورت میں مراتب کا جو فرق ظاہر ہوگا وہ اس کے مبدعہ تعین کے ظل قرب اور بعد کی بنا پر ہوگا۔ جس کسی کا مبدعہ تعین اعلیٰ اور اقرب ہوگا۔ اس کی ولایت اتنی ہی اعلیٰ ہوگی۔ حضرت صدیق رضی اللہ تعالیٰ عنہ کا مبدعہ تعین چونکہ دائرہ ضلال کا نقطہ اعلیٰ تھا اس لئے ان کا مرتبہ ولایت بھی سب سے زیادہ بڑھا چڑھا رہا۔

### اختلاف استعداد کے اثرات کا ظہور | مسئلہ ۱: استعدادات کے اختلاف کا نتیجہ نوع ثانی

یعنی مبادی تعینات کے اعتبار سے (ہر) ولایت بالخصوص ولایت صغریٰ میں ظاہر ہوتا ہے اور نوع اول کے اختلاف کا نتیجہ جو جملہ مقامات میں ظاہر ہوتا ہے اس کا سبب یہ ہے کہ عالم امر کے لطائف اور مبادی تعینات کے فیوض کا جو تعلق ہے وہ ولایت صغریٰ سے ہے اور اس میں سے کچھ ولایت کبریٰ کے ساتھ بھی اور ولایت کبریٰ کے اکثر دائرہ کا تعلق نفس کے ساتھ ہے اور ولایت علیا میں سہ گانہ عناصر کے ساتھ، اور کمالات نبوت میں عنصر خاک کے ساتھ، اور اس سے اوپر ہیئت و صفاتی کے ساتھ واللہ اعلم۔

مسئلہ ۲: یہ بات ممکن ہے کہ بعض اولیاء بعض انبیاء کے بچے ہوئے خیر سے پیدا ہوئے ہوں اور یہ بھی ممکن ہے کہ رسول اللہ صلی اللہ علیہ وسلم کے مبارک خیر سے پیدا ہوئے ہوں۔

سوال: چونکہ ہر شخص اپنے والدین کے نطفے سے پیدا ہوتا ہے اس لئے یہ بات قرین عقل معلوم نہیں ہوتی؟



جواب: بہت سی باتیں ہیں جن کو عقل انسانی ثابت نہیں کر سکتی لیکن شرع یا کشف و الہام سے وہ ثابت ہو جاتی ہیں مثلاً نفس و ولایت کہ وہ ذات بے بدن کے قرب کا نام ہے امام محمدی السنّت بغوی رحمۃ اللہ علیہ نے تفسیر معالم التنزیل میں آیۃ کریمہ منھا خلقناکم و فیہا نعیدکم و منھا نخرجکم تارۃ اخریٰ کی شرح میں عطائے خراسانی کے قول کا ذکر کیا ہے وہ کہتے ہیں کہ جب نطفہ رحم میں قرار پکڑتا ہے تو ایک فرشتہ اس مقام کی مٹی کی جگہ جہاں اسے دفن ہونا ہے، لاتا ہے اور نطفے میں ڈال دیتا ہے۔ پھر اس مٹی اور نطفے سے آدمی پیدا ہوتا ہے۔ اور خلیب نے ابن مسعود رضی اللہ عنہ سے روایت کی ہے کہ رسول اللہ صلی اللہ علیہ وسلم نے ارشاد فرمایا مَا مِنْ مُؤْتُوْدٍ اِلَّا وَفِيْ سُرْوَتِهِ مِنْ كُرْبَتِهِ الْاَلْتِیْ یُوْلَدُ مِنْهَا فَاِذَا رَدَّ اِلَیْ اَمْرِنِیْ لَمْ یُحْمَرْ رُدَّ اِلَیْ سُرْوَتِهِ الْاَلْتِیْ خُلِقَتْ مِنْهَا یُدْفَنُ فِیْهَا رَاٰلِیْ وَ اَبَا بَكْرٍ وَ عُمَرُ خُلِقْنَا مِنْ تَرْبَتِهِ وَ اِحْدَاثًا وَ فِیْهَا نَدْفَنُ یعنی کوئی پیدا ہونے والا ایسا نہیں ہے مگر یہ کہ اس کی ناف میں وہ مٹی ہے جس سے اسے پیدا کیا گیا تھا۔ پس جب وہ آخر عمر یعنی موت کے قریب پہنچتا ہے تو اسے اس مٹی میں لوٹایا جاتا ہے جس سے وہ پیدا ہوتا ہے اور اسی میں دفن کر دیا جاتا ہے تحقیق کہ میں اور ابو بکرؓ اور عمرؓ ایک مٹی سے پیدا ہوئے ہیں اور ایک ہی جگہ دفن ہوں گے۔ میرزا محمد بدخشانی رحمۃ اللہ علیہ نے فرمایا ہے کہ اس حدیث کے راوی ابن عمرؓ اور ابن عباسؓ اور ابو سعید اور ابو ہریرہؓ ہیں اور ان میں سے بعض سے بعض کو تقویت پہنچتی ہے۔

شرح صحیح بخاری کتاب جنازہ میں ایک مقام پر ابن سیرین رحمۃ اللہ علیہ کا قول بیان کیا گیا ہے وہ کہتے ہیں کہ اگر

حضور انورؐ، ابو بکرؓ اور عمرؓ ایک خمیر سے پیدا ہوئے ہیں

میں قسم کھاؤں تو اس معطلے میں سچا ہوں اور مجھے ہرگز اس میں کوئی شک نہیں کہ رسول اللہ صلی اللہ علیہ وسلم اور ابوبکرؓ اور عمرؓ ایک خمیر سے پیدا ہوئے ہیں اور رسول کریم صلی اللہ علیہ وسلم نے عبد اللہ بن جعفر رضی اللہ تعالیٰ عنہ سے فرمایا کہ تم میرے خمیر سے پیدا ہوئے ہو اور تمہارے والد فرشتوں کے ساتھ آسمان پر پرواز کرتے ہیں اور یہ بات درست ہے کہ حق تعالیٰ نے جس مٹی کو کسی پیغمبر کے لئے جہیا فرمایا ہو اور زمین نے اظہار آفرینش کے لئے انوار برکات اور نزول رحمت کے ساتھ اس کی پرورش کی ہو اس میں سے کچھ حصہ باقی رہ جائے اور وہ اولیاد میں سے کسی کا خمیر ہو جائے یہ بات عقلاً محال نہیں ہے اور شرع اور کشف سے ثابت ہے۔ اس کو اصطلاح میں "اصالت" کہتے ہیں اور کشفی نظر میں "صاحب اصالت" اس طرح نظر آتا ہے کہ گویا اس کا جسم جو اہر سے مرصع ہے اور دوسروں کے جسم آب و گل سے بنے ہیں۔

**صاحب اصالت لازماً سب سے افضل نہیں ہوتا** | **مسئلہ:** اگرچہ اصالت

بھی بڑے شرف کی بات ہے لیکن یہ لازم نہیں ہے کہ صاحب اصالت ان حضرات سے افضل ہو جن کی فضیلت اجماع سے ثابت ہو چکی ہے کیا آپ نہیں دیکھتے کہ عبد اللہ بن جعفرؓ بموجب نص حدیث "صاحب اصالت" ہیں جبکہ اجماع کے مطابق عثمان، علی، حسن اور حسین رضی اللہ عنہم ان سب سے افضل ہیں۔

۱۔ بقیدہ کا لفظ کھٹک جاتا ہے، اس لئے کہ اس میں پہلو خمیر کی تیاری میں اندازہ کے غیر قطعی ہونے کا کھٹکا ہے اور اس نوعیت کا انتساب ذلک تقدیر: الْعَزِيزُ الْعَلِيمُ دلائل ذات کی طرف قابل قبول معلوم نہیں ہوتا، نہ ہی حدیث میں بقیدہ کا ذکر ہے وہاں تو صرف خمیر ہونے کا اظہار ہے۔ واللہ اعلم۔

# پانچواں باب

## قرب الہی کے مقامات کے بیان میں

یہ بات ابھی طرح سمجھ لو کہ حق تعالیٰ سبحانہ، صفات و تجویہ حقیقیہ و اضافیہ نیز صفات سلبیہ اور اسمائے حسنیٰ سے موصوف ہے جیسا کہ قرآن و حدیث اس پر ناطق ہیں اور اولیاء کے کشف سے ثابت ہے کہ اللہ تعالیٰ کے اسمائے و صفات کجی ظلال ہوتے ہیں اللہ تعالیٰ کے اسماء و صفات انبیاء اور ملائکہ کے مبادی تعینات ہیں اور دوسرے انسانوں کے مبادی تعینات اسماء و صفات کے ظلال ہیں۔ اگر کوئی شخص یہ کہے کہ عقل و شرع اس امر کی تائید نہیں کرتے کہ اللہ تعالیٰ کے اسماء و صفات کے ظلال (سائے) ہوں۔ خود مجدد الف ثانی رضی اللہ عنہ نے مکتوب ایک سو بائیس جلد سوم میں تحریر فرمایا ہے کہ واجب تعالیٰ کا ظل (سایہ) نہیں ہو سکتا کیونکہ ظل کے ماننے سے واجب کے مثل، مستی کا وہم پیدا ہوتا ہے یہ کہ اصل (یعنی ذات واجب الوجود) اپنی لطافتوں میں کامل نہیں ہے۔ جب لطافت کے سبب محمد مصطفیٰ صلی اللہ علیہ وسلم کے سایہ نہ تھا تو محمدؐ کے خدا کا سایہ کس طرح ہو سکتا ہے؟ اس کا جواب یہ ہے کہ ظلال سے وہ مراد نہیں ہے جو عوام کہتے ہیں بلکہ اس سے مراد یہ ہے کہ لطائف اللہ تعالیٰ کے پیدا کئے ہوئے ہیں اور ان لطائف کو اللہ تعالیٰ کے اسماء و صفات سے کامل نسبت حاصل



اللہ تعالیٰ کے چہرے کے نور سے منتہائے نظر تک مخلوق جل اٹھے اور ایک دوسری حدیث بھی ہے **يَا مُحَمَّدُ ذَنُوتٌ مِّنَ اللَّهِ ذُنُوتٌ أَمَّا ذَنُوتُ مِنِّي فَتَطْفَأُ نَقَالَ كَيْفَ كَانَ يَا جَبْرِئِيلُ قَالَ كَانَ بَيْنِي وَبَيْنَهُ سَبْعُونَ أَلْفَ حِجَابٍ مِّنْ نُورٍ**۔ یعنی (حضرت جبریل نے عرض کیا) ”اے محمد (صلی اللہ علیہ وسلم) ایک مرتبہ میں اللہ تعالیٰ سے اس قدر قریب ہوا کہ کبھی اس قدر قریب نہ ہوا تھا آنحضرت صلی اللہ علیہ وسلم نے فرمایا کہ اے جبریل پھر کیا ہوا؟ انہوں نے عرض کیا کہ اللہ تعالیٰ اور میرے درمیان نور کے ستر ہزار حجابات تھے۔ ممکن ہے ان حجابات سے مراد یہی ظلال ہوں یعنی اگر ظلال پیدا نہ کئے جاتے تو عالم معدوم ہو جاتا لَعَنَهُ ذَاتَهُ تَعَالَى عَنِ الْعَالَمِينَ کیونکہ ذات الہی سارے عالمین سے مستغنی (بے نیاز) ہے۔ اور کلام عرب میں ستر کا عدد کثرت کے لئے بولا جاتا ہے۔

اور جو کچھ نور و ظلمت کے حجابات والی حدیث میں بیان ہوا ہے اس سے صوفیوں کے قول کی تائید ہوتی ہے کیونکہ اہل ایمان کے مبادی تعینات حجابات نورانی ہی ہیں جو اسم الہادی کے ظلال ہیں اور کافروں کے مبادی تعینات حجابات ظلمانی ہیں جو اسم ”الضل“ کے ظلال ہیں۔ **خَوَاتِ الْعَالَمِينَ رَحْمَةُ اللَّهِ عَلَيْهِ فَمَلَأَتْهُم**۔

**خَوَاتِ جَمِيعِ الْجِبِّ حَتَّى وَصَلْتُ إِلَى مَقَامٍ لَقَدْ كَانَ جَدِي قَادًا نَابِي** یعنی میں نے تمام پردے پاک کر دئے تاکہ میں وہاں پہنچ جاؤں جہاں میرے جد اعلیٰ (صلی اللہ علیہ وسلم) پہنچے ہوئے تھے۔ پس مجھ کو قریب کر دیا یہاں تک کہ میں جمیع مراتب ظلال سے کہ اسے ولایت صغریٰ کہتے ہیں، آگے بڑھ گیا اور محمد صلی اللہ علیہ وسلم کے مبداء تعین تک پہنچا جو مرتبہ صفات میں ہے جس کو ”ولایت کبریٰ“ کہتے ہیں۔

سوال: اللہ تعالیٰ کے اسماء و صفات اور ان کے ظلال کو انسان کا مبدع  
تعیین کیوں کہتے ہیں؟

جواب: جیسا کہ معلوم ہو چکا کہ اِنَّ اِلٰهَکُمْ لَعِنِیْ عَنِ الْعَالَمِیْنَ پس یہ  
صفات اور ظلال وجود اور توابع وجود سے فیض الہی کو (انسان تکمیل پہنچانے  
کا واسطہ بنتے ہیں) اس لئے ان کو انسان کا مبدع تعین کہتے ہیں۔

سوال: ہر شخص کا تعین اس کے وجود کی فروع سے ان ہی وجوہ کے مطابق  
جیسے کہ ”حلقہ تعین“ میں اس کا مقام مقرر ہے تو اللہ تعالیٰ کے اسماء و صفات  
خود ہی عالم کے مبادی تعینات ہو سکتے ہیں پس (ایسی صورت میں) ظلال کی کیا ضرورت  
باقی رہ جاتی ہے؟ اور اگر مبادی تعینات نہیں ہو سکتے تو پھر انبیاء اور ملائکہ کے  
مبادی تعینات کس طرح بنے ہیں؟

جواب: گو مبادی تعینات بن سکتے تھے لیکن ظلال کی پیدائش اور ان کو فیض  
پہنچانے کا واسطہ بنانے میں کوئی حکمت ہوگی واللہ تعالیٰ اعلم۔ صفات و اسماء  
خود تمام کے تمام ہی مبادی تعینات ہو جاتے ہیں تو تمام عالم انبیاء اور ملائکہ کے  
ہم رنگ اور معصوم ہوتا اور ہر فرد کی ذات کا تقاضہ ہوتا کہ اسے مطلق جذب  
حاصل ہو۔ لیکن جللی اور جمالی صفات کا مستثناء یہ تھا کہ بعضے مومن رہیں اور  
بعضے کافر بعضے صالح رہیں اور بعضے فاسق تاکہ صفات رحمت و قہر وغیرہ کے آثار  
بھی ظاہر ہوں۔ اللہ تعالیٰ کا ارشاد ہے وَ لَوْ شِئْنَا لَآتَيْنَاکُمْ نَفْسَکُمْ هٰذَا هٰا  
وَ لٰکِنْ حَقَّ الْقَوْلُ مِنِّیْ لَآ اَمْلَکُ لَکُمْ جَهَنَّمَ مِنَ الْجِنَّةِ وَالنَّاسِ اَجْمَعِیْنَ  
یعنی اگر ہم چاہتے تو یقیناً ہر نفس کو ہدایت دے دیتے لیکن میری تقدیر اٹل  
ہے کہ بلاشبہ میں جنوں اور انسانوں سے دوزخ بھروں گا

انبیاء اور ملائکہ کے مبادی تعین کا فرق | فائدہ: انبیاء اور ملائکہ

فرق ہے کہ اللہ تعالیٰ کے صفات میں دو اعتبار جاری ہیں، ایک تو نفوس کے وجود کی جہت سے اور دوسری اللہ تعالیٰ کے ساتھ ان کے قیام کی جہت سے پس صفات حق جہت اول کے اعتبار سے انبیاء علیہم السلام کی مرئی ہیں اور دوسری جہت کے اعتبار سے ملائکہ کی مرئی ہیں، پس ملائکہ کی ولایت بہ نسبت انبیاء کی ولایت کے حق تعالیٰ سے زیادہ اقرب و اعلیٰ ہے لیکن ملائکہ اپنے مقام سے ترقی نہیں کر سکتے اس آیت کریمہ کے مفہوم کے مطابق کہ وَمَا مَثَلًا لِّذٰلِكَ مَقَامًا مَّعْلُوْمًا یعنی ہم ملائکہوں سے کوئی نہیں ہے مگر یہ کہ اس کا اپنا مقام معلوم (اور معین ہے) جس سے آگے ترقی ممکن نہیں اور (اس کے برعکس) انبیاء کے لئے ملائکہ کے مقام تک نیز اس سے بالاتر کمالات نبوت و رسالت اور کمالات الالہیہ اور ان کے علاوہ بھی ترقیات رکھلی ہوئی ہیں اور اسی پہلو سے انبیاء ملائکہ سے افضل قرار پائے ہیں اہل حق کا عقیدہ یہی ہے۔

سیر الی اللہ یا ولایت صغریٰ | جب یہ ساری تمہید بیان ہو چکی تو اب سمجھ لو کہ ریاضت و عبادت اور صاحب

شریعت صلی اللہ علیہ وسلم کی کامل پیروی اور آن سرور علیہ الصلوٰۃ کی راست یا بہت سے واسطوں کے ذریعہ تاثیر صحبت حاصل کر کے جب صوفی اپنے مقام سے حق سبحانہ تعالیٰ کی اقرہیت کے مدارج میں اس حد تک ترقی کرتا ہے کہ اس کو بارگاہ حق میں اس کی اصل یعنی اس ظل کے قریب جو اس کا بصد تعین ہے قرب میسر آجاتا ہے تو اس نوبت پر اصطلاحی زبان میں "اطلاق" کا لفظ بولا جاتا ہے اور قرب الہی کے مراتب گو کہ بے کیف و کم ہوتے ہیں لیکن عالم امثال

میں تمام عالم ایک دائرے کی صورت میں منکشف ہوتا ہے اور اس کو عالم امکان بھی کہتے ہیں۔ اور عرش مجید دائرے کے قطر کی صورت نظر آتا ہے اور نیچے والی قوس (دائرہ کا حصہ) میں نفس اور چاروں عناصر مشہود ہوتے ہیں اور عالم امر کے پانچوں لطائف اور پر ولی قوس میں ظاہر ہوتے ہیں اور اس سے آگے پہنچ کر اسماء و صفات کے ظلال بھی دائرہ کی صورت میں مشہود ہوتے ہیں اور صوفی اپنے آپ کو عالم مثال میں دیکھتا ہے کہ گویا میر کرتا جا رہا ہے اور ترقی کرتا جا رہا ہے یہاں تک کہ دائرہ ظلال میں داخل ہو کر اپنی اصل تک پہنچ جاتا ہے۔ اور خود کو اصل کے رنگ میں پاتا ہے اور اپنے آپ کو وجود میں اصل ہی دیکھتا ہے اور (اپنی ذات کو) اس میں اس درجہ مٹا ہوا اور معدوم دیکھتا ہے کہ اپنی ہستی کے عین یا اثر کو بھی محو پاتا ہے اور وجود میں اصل ہی کو دیکھتا ہے اس سیر (روحانی) کو اصطلاح میں "سیر الی اللہ" کہتے ہیں اور ظلال کا یہ دائرہ ولایت صغریٰ اور ولایت اولیاء کہلاتا ہے۔

اکثر اولیاء نے ان ہی ظلال کو دائرہ صفات کہا ہے اور صفات کو عین ذات جانا اور حالت سکرم میں اتنا الحق کہہ بیٹھے ہیں اس کے بعد جب اپنے مبدع تعین سے ترقی کر کے دائرہ ظلال کی سیر شروع ہوتی ہے تو اسے "سیر فی اللہ" کہتے ہیں اور حقیقت میں یہ سیر الی اللہ ہے۔

اسماء و صفات اور ان کے ظلال نامتناہی ہیں | فائدہ : اسے

حق تعالیٰ کی صفات حقیقہ جیسا کہ متکلمین نے اس باب میں کلام کیا ہے اگر ساتھ یا آٹھ ہیں لیکن ان صفات کی جزئیات وغیرہ کی کوئی انتہا نہیں اللہ تعالیٰ کے اسمائے حسنیٰ کو صرف اسی گنتی تک محدود نہ سمجھنا چاہیے جو



احادیث میں بیان ہوئے ہیں یا ایک ہزار نام جو توریت میں مذکور ہوئے کیونکہ ان کی کوئی انتہا نہیں ہے۔ حق تعالیٰ فرماتا ہے۔ وَكُلُّ مَا فِي الْأَرْضِ مِنْ شَجَرَةٍ أَوْ لَآئِمٍ وَابْنِ بَعْرٍ يَمُدُّهُ مِنْ بَعْدِهِ سَبْعَةَ أَبْحُرٍ مَّا كَفَدَتْ كَلِمَاتُ اللَّهِ عِنِّي زَيْنِ كَيْفَ تَقُولُ قَلَمُ بَنِي إِسْرَائِيلَ اس جیسے سات سمندر بھی سیاہی بن جائیں تب بھی اللہ تعالیٰ کے کلمات ختم نہ ہوں یعنی اللہ تعالیٰ کی تعریف کے کلمات ہواں کی صفات و کمالات سے متعلق ہوں کبھی نہ ختم ہوں جیسا کہ سعدیؒ نے کہا ہے

نہ سنش غایتے داروند سعدی را سخن پلایں بمیرد تشنہ مستقی و دریا ہچتاں باقی  
جس طرح حق تعالیٰ کی صفات غیر متناہی ہیں اسی طرح ان کے ظلال بھی غیر متناہی ہیں حق تعالیٰ کا ارشاد ہے۔ مَا عِنْدَكُمْ يَنْفَدُ وَمَا عِنْدَ اللَّهِ بَاقٍ  
یعنی جو کچھ تمہارے پاس ہے فانی ہے اور جو کچھ اللہ تعالیٰ کے پاس ہے باقی ہے۔  
پس ولایت صغریٰ اور مراتب ظلال میں اگر کوئی تفصیلی سیر کرتا رہے تو ابدلاباد تک یہ سیر ختم نہ ہو لیکن (لیکن بات یہی ہے کہ) ہر شخص مراتب ظلال میں اپنے حصہ تقدیری کے مطابق ہی سیر کرتا ہے۔۔۔۔۔ پھر یہ بھی یاد رہے کہ ہر ظل کا ایک ظل ہوتا ہے اور پھر اس ظل کا ایک ظل دوسرا، تیسرا، چوتھا وغیرہ جہاں تک اللہ چاہے۔

صوفی عروجی ترقی میں ایک درجہ طے کر کے اپنے اصل میں آکر اس میں فانی ہو جاتا ہے اور پھر اس سے ترقی کر کے اس درجہ کے اصل میں فانی ہوتا ہے۔ اسی طرح جس ظل تک پہنچتا ہے اسی میں اپنے آپ کو فانی اور سہلک اللہ وجود حق میں خود کو باقی دیکھتا ہے۔ مولانا نے رومی کے اس شعر کے یہی معنی میں فرماتے ہیں۔

مقصود و ہفتاد قالب دیدہ ام، چھو سبزہ بار بار و نیدہ ام  
 سیر فی اللہ | اس کے بعد اگر اللہ تعالیٰ کی عنایت صوفی کے شامل حال  
 ہو تو وہاں سے عروج حاصل ہوتا ہے اور پیغمبر خدا صلی اللہ  
 علیہ وسلم کی متابعت کے طفیل اسماء و صفات کے دائرے میں رسائی میسر آتی  
 ہے اس لئے کہ ان دائروں کی اصل ظلال ہیں اور جو سیر اس میں ہوتی ہے  
 وہ سیر فی اللہ ہوگی اور یہیں سے ولایت کبریٰ کا آغاز ہوگا جو انبیاء مطہرین السلام  
 کی ولایت ہے غیر نبی میں یہ دولت جس کسی کو ملی ہے انبیاء کی کامل پیروی  
 سے ملی ہے عالم امر کے پانچوں لطائف کے عروج کی انتہا یہ دائرہ ہے۔

انبیاء کی ولایت کبریٰ کا منتہا | اس کے بعد محض اللہ جل شانہ کے  
 فضل سے اس مقام سے بھی عروج

حاصل ہوتا ہے تو دائرہ حصول کی سیر نصیب ہوتی ہے، پھر اس سے گزر کر دائرہ  
 اصول کی سیر اور اس کو طے کرنے کے بعد "دائرہ فوقانی" ظاہر ہوتا ہے حضرت  
 مجدد الف ثانی رحمۃ اللہ علیہ فرماتے ہیں جب دوسرا قوس ظاہر نہ ہو تو (اہل  
 سلوک) یہیں رک گئے ہیں (حالانکہ) اس کے اندر ایک سیر ہوتی ہے جس سے  
 انہیں مطلع نہیں کیا گیا، اسماء و صفات کے یہ سہ گانہ اصول جن کا ذکر اوپر کیا گیا  
 ذات تعالیٰ و تقدس کی جناب میں محض اعتبارات ہیں ان سہ گانہ اصول کے  
 کمالات کا حصول نفس مطمئنہ سے مخصوص ہے۔ اطمینانِ نفس اسی موطن میں  
 میسر آتا ہے اور اسی مقام پر شرح صدر حاصل ہوتا ہے اور سالک حقیقی اسلام  
 سے مشرف ہوتا ہے اور نفس مطمئنہ تحت صدر پر جلوس کرتا ہے اور مقامِ رضا  
 تک ترقی کرتا ہے یہ موطن انبیاء کی ولایت کبریٰ کا مقہما ہے۔

حضرت مجدد رحمۃ اللہ علیہ فرماتے ہیں کہ جب سیر سلوک میں میں بہا تک

پہنچا تو گمان یہ ہوا کہ کام انجام کو پہنچ گیا۔ عیب سے ندا آئی کہ یہ تمام تفصیل تو اسم الظاہر کی تھی جو پرواز کا ایک بازو ہے اور اسم الباطن "ملاء اعلیٰ کے مبادی تعینات سے متعلق ہے اور اس سیر کی ابتدا کرنا گویا "ولایت علیا" یعنی ولایت ملائکہ میں قدم رکھنا ہے۔ حضرت نجد و فرطے ہیں کہ اسم الظاہر اور اسم الباطن کے دو پروں کے حصول کے بعد جب سیر شروع ہوئی تو معلوم ہوا کہ "اصالت" کی ترقیات عنصر ناری، عنصر ہوائی اور عنصر آبی کا حصہ ہیں کہ یہی تینوں عناصر ملائکہ کا حصہ ہیں جیسا کہ وارد ہوا ہے کہ ملائکہ میں سے بعض آگ اور برف سے پیدا کیئے گئے ہیں اور ان کی تسبیح ہی سُبْحَانَ مَنْ جَمَعَ بَيْنَ النَّارِ وَالسَّائِجِ ہے۔

اور اللہ تعالیٰ کے فضل سے جب اس سے آگے سیر حاصل ہوتی ہے، تو کمالات نبوت کی ابتداء ہوتی ہے یہ کمالات انبیاء علیہم السلام کے لئے خاص اور مقام نبوت سے ناشی ہیں انبیاء علیہم السلام کے متبعین کو بھی اتباع کے ذریعہ ان کمالات سے حصہ ملتا ہے اور انسانی لطائف میں ان کمالات سے واضحہ عنصر خاک اور عالم خلق کے جملہ عناصر اور عالم امر کے کل لطائف اس (عنصر خاک) کے تابع ہیں چونکہ یہ عنصر انسان سے مخصوص ہے اس لئے بشر کے خواص ملائکہ کے خواص سے افضل ہوئے۔ ولایت صغریٰ، ولایت کبریٰ اور ولایت عیسیٰ سب کے سب کمالات نبوت و شیخ کے ظلال ہیں اس کو یوں سمجھو کہ کمالات نبوت کے دائرے میں جب اس کے مرکز پہنچتے ہیں تو وہ مرکز دائرے کی صورت میں ظاہر ہوتا ہے اور وہ کمالات رسالت کا دائرہ ہے جو بالاصالت انبیائے مرسل سے مخصوص ہے جس کسی دوسرے کو ملتا ہے تو محض اتباع کے طفیل ملتا ہے۔ پھر جب دوسرے دائرے کے مرکز پر رسائی ہوتی ہے تو وہ

مرکز بھی دائرے کی صورت میں ظاہر ہوتا ہے اور یہ دائرہ "کمالات اور العزم" کا دائرہ ہے جو مثالیت سے بالاتر ہے۔ انبیاء و لو العزم کو جب یہ منصب عطا ہوتا ہے تو وہ اشیاء کے قیام (دوام) کا ذریعہ بنتے ہیں اولیاء میں سے بھی بعض ایسے اصحاب دولت ہوتے ہیں جنہیں یہ منصب انبیاء کی اتباع کے سبب عطا کیا جاتا ہے۔

حضرت مجدد رحمتہ اللہ علیہ فرماتے ہیں کہ جب میں اس سیر کی انتہا پر پہنچا تو مجھ پر یہ بات کھلی کہ اگر بالفرض سیر سلوک میں دوسرا قدم بڑھایا گیا تو وہ قدم عدم محض میں جا پڑے گا اِذْ لَيْسَ وَرَاءَهُ اِلَّا الْعَدَمُ الْمَحْضُ لَمْ يَزَلْ اس معاملہ سے تم اس دور میں نہ پڑنا کہ عنقا کو شکار کر لیا فَهَوُ سُبْحَانَهُ بَعْدَ وَرَاءِ الْوَرَاءِ ثُمَّ وَرَاءَ الْوَرَاءِ یعنی ذاتِ حق اب بھی دور ہی دور اور اس تصور دوری سے بھی دور ہے۔ یہ وراثیت (یعنی دور ہونا) مجاہدات کے اعتبار سے نہیں ہے کیونکہ مجاہدات تو سب اٹھ چکے بلکہ اس اعتبار سے ہے کہ اب عظمت و کبریائی کی منزل آگئی جو ہم سے بالاتر ہے فَهَوُ سُبْحَانَهُ اَقْرَبُ بِي الْوَجُودِ وَ اَبْعَدُ بِي الْوَجْدَانِ یعنی حق تعالیٰ اپنے وجود کے اعتبار سے قریب ترین ہے لیکن ہم و ادراک سے بہت دور ہے یعنی کمال مراد ایسے ہوتے ہیں جو انبیاء علیہم السلام کی پیروی کے طفیل اللہ تعالیٰ کی عظمت و کبریائی میں بار پا جاتے ہیں اور انہیں مرم راز بنایا جاتا ہے نَعُوذُ مِنْ مَعَهُمْ مَا عُوذُ مِنْ يَهْ مَعَالِمِ الْوَجْدَانِ کی ہمیشہ و ہدائی سے مخصوص ہے جو عالم خلق اور عالم امر کے مجموعہ سے پیدا ہوئی ہے اور پھر بھی اس کو خضرِ نفاق کی سرداری ہے اس مقام کے کمالات ہمیشہ و ہدائی سے مخصوص ہیں۔ ایسا فرد ہزار ہا ہزار سال کی مدت داراز بعد پیدا ہوتا ہے اور (یا در کھو کہ) عظمت و کبریائی کے ظہور کا تعلق حقیقت کعبہ ربانی سے ہے!

حضرت مجدد رحمۃ اللہ علیہ فرماتے ہیں کہ مرتبہ علیا کے بعد "نور صرف" کا مرتبہ ہے جس کو اس فقیر نے حقیقت کعبہ ربانی "پایا۔ یہ مرتبہ بہت ہی بلند ہے کہ یہی حقیقت قرآن ہے کعبہ قرآنی حکم ہی کے تحت دنیا کا قبضہ بنا۔ حضرت شیخ سیف الدین رحمۃ اللہ علیہ فرماتے تھے کہ قرآن مجید کے انوار کے مکشوف ہونے کی نشانی غالباً یہ ہے کہ عارف کے باطن (قلب) پر ایک بوجھ اترتا (محموس) ہوتا ہے آیۃ کریمہ **إِنَّا سَنُلْقِي عَلَيْكَ قَوْلًا ثَقِيلًا** تحقیق ہم آپ پر ایک بوجھل کلام نازل کریں گے، اسی معرفت کی جانب اشارہ رکھتی ہے۔

**مرتبہ حقیقتِ صلوٰۃ** | حضرت مجدد رحمۃ اللہ علیہ فرماتے ہیں کہ اس مرتبہ میں مرتبے سے بلند ایک اور مرتبہ ہے بہت عالی جو حقیقتِ صلوٰۃ کا ہے اور ممکن ہے کہ حقیقتِ صلوٰۃ کی طرف اشارہ اس واقعہ میں ہو جو معراج کے سلسلہ میں آیا ہے کہ **قَفَّ يَا مُحَمَّدُ فَإِنَّ اللَّهَ يُعَصِّلِي**۔ یعنی اے محمد (صلی اللہ علیہ وسلم) ٹھہر جائیے کہ اللہ تعالیٰ ناز میں ہے یعنی ایسی عبادت جو تہجد اور تنزیہیہ کے مرتبے کے لائق تھی شاید مراتب وجود سے ثابت ہوئی **فَهُوَ الْعَابِدُ وَهُوَ الْمَعْبُودُ** اس مرتبہ میں ذات بیچونی کی کمال وسعت اور امتیاز ہے۔ حضرت عبودۃ الوثقی رحمۃ اللہ علیہ فرماتے ہیں کہ جو ذوق ولذت آدائے صلوٰۃ میں میسر آتی ہے اس میں سے نفس کو کوئی حصہ نہیں ملتا، اور عین لذت یابی (کی حالت میں) وہ (نفس) گریہ و زاری میں رہتا ہے اور دنیا میں ناز کا مرتبہ ایسا ہے جیسے آترت میں مشاہدہ باری تعالیٰ! حضرت مجدد فرماتے

۱۔ خود بخود آزاد بودی

۲۔ خود گرفتار آمدی

۳۔ پس دی عابد ہی معبود!

۴۔ یعنی خواہ محمد معصوم قدس سرہ

ہیں کہ باری تعالیٰ کی دیدار کی دولت جو سرور عالم (صلی اللہ علیہ وسلم) کو معراج کی شب اور بہشت میں حاصل ہوئی تھی وہ دنیا میں نماز کے اندر میسر آتی ہے لہذا ارشاد فرمایا **الصَّلَاةُ مَعْرَاجُ الْمُؤْمِنِينَ** اور ارشاد فرمایا **أَشْرَبُ مَا يَكُونُ الْعَبْدُ مِنَ الرَّبِّ فِي الصَّلَاةِ**

حضرت عروہ الوثقی رحمۃ اللہ علیہ فرماتے ہیں کہ دنیا میں تو اللہ تعالیٰ کی رویت نہیں ہو سکتی البتہ روایت کی مثل ممکن ہے اور وہ نماز میں ہے!

## مرتبہ مقدس

حضرت مجددؒ فرماتے ہیں کہ ”حقیقت صلوة“ سے بھی بلند ایک اور مرتبہ ہے ”مرتبہ مقدس“ جو ”معبودیت صرف“ سے متحقق ہے، جس کی برتری ثابت ہے اس بلندی سے آگے کوئی بلندی نہیں ہے اس مقام میں وسعت بھی تنگ نظر آتی ہے اگر چہ بچوں، ہوا نبیاء علیہم السلام اور اکابر اولیاء کی میر مقام ”حقیقت صلوة“ کے حد آخر تک ہے۔ اس سے بلند تر مقام ”معبودیت صرف“ کا ہے کہ کسی فرد کو یہاں تک رسائی نہیں ہے لیکن اللہ سبحانہ کا شکر ہے کہ اس مقام پر نظر ڈالنے کو منع نہیں فرمایا اور اس کے بقدر اس کی اجازت عطا فرمائی۔ عجب بلا بوجہ اگر ایں ہم نہ بوجہ۔ اور اس مقام کو پا کر کلمہ لا الہ الا اللہ کی حقیقت متحقق ہوتی ہے! اور لا الہ الا اللہ کے معنی منتہی حضرات کے حال کے مناسب ”لا معبود الا اللہ“ ہیں جیسا کہ شرع میں اس کلمے کے یہی معنی بتلائے گئے ہیں اور اوسط درجے کے مبتدلوں کو لا معبود، لا یجود اور لا مقصود کہنا زیادہ مناسب اور ”لا مقصود“ کا درجہ ”لا یجود اور لا یجود سے بلند ہے اور اس (لا مقصود) سے بلند تر درجہ لا یجود الا اللہ کا ہے اور اس مقام میں ترقی نظر وحدت بصر کے ذریعہ نماز ہی کی عبادت

سے وابستہ ہے نہ کہ کسی اور عبادت سے البتہ یہی (تقریباً حدیث بصری) وہ ہے جو نمانہ کے نقص کو دور کر کے اُس کی تکمیلی (کیفیت حاصل کرنے میں) مدد دیتی ہے۔

۵

## فصل - ولایتِ صفریٰ کے بارے میں

اکثر اولیاء چونکہ سوائے ایک مقام ولایت کے (جس کو حضرت مجددِ مہدی اللہ عنہ ولایتِ صفریٰ کہتے ہیں) کسی اور مقام کو ثابت نہیں کرتے اس لئے تعینِ اولیاء کہ جس کو وحدت سے تعبیر کیا جاتا ہے اور اس کو مرتبہ اجمال اور حقیقتِ محمدیٰ بھی کہتے ہیں اور تعینِ ثانی کو جسے وحدانیت سے تعبیر کیا گیا ہے اور اس کو مرتبہ تفصیل اور حقائقِ ممکنات کہتے ہیں۔ وہ اسی مقام پر ٹھہرے رہتے ہیں۔ حضرت مجددِ مہدی اللہ تعالیٰ عنہ فرماتے ہیں کہ انبیاء کو مستثنیٰ کرنے (باقی لوگوں کے لئے) ولایتِ صفریٰ ممکنات کے حقائق کا دائرہِ ظلال ہے اس لئے کہ حقائقِ انبیاء ان کے مبادی تعینات نفسِ صفات (الہیہ) ہیں جس کو ولایتِ کبریٰ سے تعبیر کیا جاتا ہے اور حقائقِ ملائکہ کو ولایتِ علیا سے تعبیر کیا گیا ہے دونوں ولایتوں میں جو فرق ہے اسے پہلے بیان کیا جا چکا ہے۔ اور ولایتِ کبریٰ کے نقطہ اعلیٰ کو حقیقتِ محمدیٰ قرار دیکر حضرت مجددِ مہدی اللہ عنہ اس کو صفتِ العالم یا شانِ العالم سے تعبیر فرماتے ہیں۔ حضرت مجددِ مہدی اللہ علیہ کا یہ مکاشفہ کمالاتِ نبوت کے وصول سے پہلے کا تھا۔ بعد میں جب آپ کمالاتِ نبوت و رسالت اور کمالاتِ اولیاء العزم سے مشرف ہوئے تو آپ پر یہ ظاہر ہوا کہ تعینِ اولیاء (در اصل) تعینِ وجودی ہے جس سے ابراہیم خلیل اللہ کی ربوبیت وابستہ نہیں ہے اور اس کا مرکزی نقطہ جو اپنے اجزائے اشرف و برتر سے عبارت ہے حقیقتِ محمدیٰ ہے۔

**محبوبیتِ ممتزجہ اور محبوبیتِ صرفہ** | اس کے بعد حضرت مجددؑ پر یہ بات کھلی کہ تعین اول صفت

حب ہے جو دائرہ غلت کو محیط ہے اور جو ابراہیم خلیل اللہ علیہ السلام کا مبدع تعین اور مرکز محبت ہے۔ جب کوئی (سالک) اس مرکز پر پہنچتا ہے تو اس کو یہ بھی دائرہ کی صورت میں نظر آتا ہے جس کو محبتِ صرفہ محیط ہے جو حضرت موسیٰ کلیم اللہ علیہ السلام کا مبدع تعین ہے اور اس کا مرکز محبوبیت ہے جو رسول کریم صلی اللہ علیہ وسلم کا مبدع تعین ہے پھر جب یہ مرکز محبوبیت دائرے کی صورت میں ظاہر ہوتا ہے تو اس کا محیط "محبوبیتِ ممتزجہ" ہے اور اس کا مرکز "محبوبیتِ صرفہ" ہے جو "حقیقۃ الحقائق" ہے "محبوبیتِ ممتزجہ" کا تعلق تو اسم مبارک "محمد" سے ہے اور "محبوبیتِ صرفہ" کا تعلق اسم مبارک "احمد" سے ہے (صلی اللہ علیہ وسلم) پس سرور کائنات (صلی اللہ علیہ وسلم) کے لئے دو ولایتیں ہیں۔ پہلی محبوبیتِ ممتزجہ، والی ولایت جس کو حقیقتِ محمدیہ کہتے ہیں اور محبوبیتِ صرفہ، والی جس کو حقیقتِ احمدیہ کہتے ہیں۔ یہی تعین اول ہے، اس سے آگے لاتعین ہے کہ جس میں سیر قدمی کی گنجائش نہیں؛ اور تعین اول سے آگے (جو حقیقتِ احمدیہ ہے) ترقی ممکن نہیں ہے۔ لیکن آخر عمر میں مرض موت کے قریب حضرت مجدد رضی اللہ عنہ کو رسول اکرم صلی اللہ علیہ وسلم کے اتباع اور طفیل کے سبب اس مقام سے جو ترقی حاصل ہوئی وہ سیر نظری کے ذریعہ تھی نہ کہ سیر قدمی سے! حضرت عروہ الوثقی فرماتے کہ میں نے اس حقیقت کو حضرت مجددؑ سے اسی مجلس میں حاصل کیا تھا۔

سوال: تعین اول میں دیگر اولیاء اور حضرت مجددؑ کے کشف میں



اختلاف کی وجہ کیا ہے؟

جواب: حضرت مجدد فرماتے ہیں کہ ظل شے اکثر خود کو اصل کے ساتھ ظاہر کرتا ہے اور مالک کو اپنا بنالیتا ہے۔ پس وہ (اولیاء) تعین ظل کو تعین اول کجے جو ایک عارف پر ابتداءً اصل تعین اول کے ساتھ (ظل کی صورت میں ظاہر ہوتا ہے جو دراصل) "تعین جی" ہے (نہ کہ اصل تعین اول)۔

سوال: علم صفات حقیقیہ میں سے ایک صفت ہے اور حب صفات اضافیہ میں سے ہے اور وجود کو حب پر سبقت حاصل ہے کیونکہ حب وجود کی فرع ہے اس لئے اس کو تعین جی کا ظل کہنا درست نہ ہوگا؟

جواب: علم صفات حقیقیہ سے ہے اور مرتبہ لا تعین میں داخل ہے۔ اور جملہ مبادی تعینات اعتباری ہیں۔ پہلا اعتبار جو ظہور میں آیا وہ "حب" ہے ہے اگر حب نہ ہوتی تو کوئی تخلیق نہ ہوتی۔ حدیث قدسی میں آیا ہے۔ كُنْتُ كُنْزًا مَخْفِيًّا فَاحْبَبْتُ اَنْ اُعْرَفَ دوسرا اعتبار وجود ہے جو ایجاد کا مقدمہ ہے تعین وجود گویا تعین جی کا ظل ہے۔ اللہ تعالیٰ اپنے صفات، اپنے کمالات اور اپنی ذات کو خود ہی بہتر جانتا ہے۔ پس اللہ تعالیٰ کی صفات جو مرتبہ علم میں ہیں یہ ولایت کبریٰ اور ولایت علیا کا دائرہ ہے اور ان صفات کے ظلال (دائرہ) ولایت صغریٰ ہے۔ اور ذات بے پوں جو کہ مرتبہ علم میں ہے اس سے کمالات نبوت، کمالات رسالت اور کمالات الوالہم حاصل ہوتے ہیں اور حقیقت قرآن، حقیقت صلوة اور معبودیت صرف مرتبہ علم سے خارج اعتبارات واقعی ہیں کیونکہ ان کے لئے نفس الامری وجود (ثابت) ہے۔ مثلاً زید خارج میں موجود ہے اور اس کا وجود ایک امر اعتباری ہے کہ جو خارج میں موجود نہیں ہے مگر یہ اعتبار ایسا بھی نہیں ہے کہ جو صرف اعتبار کرنے والے ہی کے اعتبار پر موقوف ہو بلکہ ایک

اعتبارِ واقعی ہے چنانچہ حضرت مجددِ رضی اللہ عنہ سوال و جواب کی صورت  
کی ہیں اس بات کو واضح فرماتے ہیں۔

سوال: تعینِ اول و ثبوتی ہے اور اس کا دہود خارج میں موجود نہیں  
ہے۔ ان بزرگوں کے نزدیک اللہ تعالیٰ کی ذات کے سوا کوئی چیز موجود نہیں  
ہے اور وہ خارج میں تعینات و تنزلات کا نام ہے نہ نشان۔ اگر  
ثبوتِ علمی کو تسلیم کروں تو اس سے لازم آئے گا کہ تعینِ علمی اس کے بعد ہو جو  
خلافِ حقیقت ہے۔

جواب: میں کہتا ہوں کہ بات ثابت ہے، اگر میں ثبوتِ خارجی کا قائل ہوتا  
ہوں تو اس کے معنی یہی ہیں کہ حق تعالیٰ کے علم کے ماسوا بھی ایک ثبوت ہے  
تو اس کی گنجائش ہو سکتی ہے واللہ سبحانہ اعلم۔ حضرت عروۃ الوثقی فرماتے ہیں  
کہ سمجھ لو کہ تعینِ اول اور تعینِ ثانی کے معنی یہ نہیں ہیں کہ حق تعالیٰ تنزل کر کے  
حب ہو گیا یا وجود ہو گیا بلکہ اس کے معنی ایسے ظہور کے ہیں جو اللہ تعالیٰ کی تنزیہ  
کے مناسب اور انبیاء علیہم السلام کے کلام کے مطابق ہو یعنی صادرِ اول (جسکی  
بابتہ) رسول اللہ صلی اللہ علیہ وسلم نے فرمایا اَوَّلَ مَا خَلَقَ اللهُ نُورِي۔  
فصل۔ جاننا چاہیے کہ ولایت اور کمالاتِ نبوت و رسالت اور حقائق کے  
ہر مقام میں صوفی کے لئے دو حالتیں ہیں۔ ایک خلق سے کٹ کر حق کی طرف  
متوجہ ہونا تو اذْكَرُ اسْمَ رَبِّكَ وَ تَبَتَّلْ اِلَيْهِ تَبَتُّلًا كَامِتًا ہے۔  
یعنی اپنے رب کے نام کا ذکر کر اور اس کے غیر سے کٹ جا، جیسا کہ کٹ  
جانے کا حق ہے۔ (دوسرے اللہ کی ذات سے اللہ کی خاطر رجوع کرنا، یعنی  
دوبارہ خلق کے ساتھ تعلق کی تجدید کرنا جو مقام تبلیغ و ارشاد کا لازمہ ہے۔  
حق تعالیٰ کا ارشاد ہے كُوْجَعَلْنَاهُ مَلَكًا لَّجَعَلْنَاهُ رَجُلًا ۙ يَعْنِي اَلرُّسُلَ

کو رسول بتاتے تو اس کو آدمی کی ہی صورت میں بنا لیتے یعنی اگر میں فرشتے کو پیغامِ رسائی کے لئے بھیجتا تو اسے انسانوں کی صفات سے متصف کرتا تا کہ فیض پہنچانے والے اور فیض حاصل کرنے والے میں مناسبت قائم رہتی۔ کیونکہ مناسبت کے بغیر فیض نہیں پہنچتا۔ پہلی حالت (یعنی مخلوق سے کٹ جانے کی صورت) میں کشفی نظر میں ایسا دکھائی دیتا ہے کہ گویا صوفی اللہ تعالیٰ کی طرف سیر کر رہا ہے اور دوسری حالت (یعنی دوبارہ مخلوق کی رجوع) میں یوں نظر آتا ہے کہ گویا بارگاہِ حق سے خلق کی طرف آ رہا ہے۔ اس حالت میں صوفی لول رہتا ہے اور جس قدر اس کا نزول آتا ہوتا ہے اس کا فیض اتنا ہی زیادہ دنیا میں زیادہ سرایت کرتا ہے۔

فائدہ: سورۃ سج اسم کا (کثرت سے) پڑھنا عروج میں نہایت موثر ہے!

### فضیلتِ مجددِ الفِ ثانی

فصلے: عروجات (یعنی ترقیاتِ روحانی) کے بارے میں یہ جتنی باتیں بیان ہوئیں، یہ سب باتیں حق تعالیٰ نے ایک ہزار سال کے بعد مجددِ الفِ ثانیؑ کو عطا فرمائیں اولیاءِ سابق میں سے کسی نے اس بارے میں کلام نہیں کیا تھا۔ یہ تمام باتیں اس بات پر مبنی ہیں کہ پچھلی امتوں میں ہدایتِ خلق کے لئے ہر قرن اور ہر قریہ میں انبیاءِ علیہم السلام مبعوث کرتے رہے حق تعالیٰ کا ارشاد ہے: **وَمِنْ قَبْلِ قُرْيَةٍ اِلَّا خَلَا فِيهَا كَذِبٌ** یعنی ایسی کوئی بستی نہیں رہی جس میں کوئی پیغمبر نہ گزرا ہو۔ اور ان میں سے بعض مرتبہ رسالت تک پہنچے ہیں چنانچہ حدیث میں ہے کہ انبیاء کی کل تعداد ایک لاکھ پوبیس ہزار اور رسولوں کی کل تعداد تین سو سو ہے، ان میں ہر ہزار سال بعد یا اس کے لگ بھگ ایک اور العزم پیغمبر مبعوث ہوتا رہا (مثلاً) حضرت آدمؑ کے ایک ہزار سال بعد نوح علیہ السلام، اور ایسے ہی ان کے بعد حضرت ابراہیمؑ، ان کے بعد حضرت موسیٰ، ان کے بعد حضرت عیسیٰ علیہم السلام

اور ان کے بعد محمد رسول اللہ صلی اللہ علیہ وسلم (بجسیت) خاتم النبیین تشریف لائے،

۱۔ تاریخ سے اس نظریہ کی تائید نہیں ہوتی، حقائق کم و بیش یہ سامنے آتے ہیں:-  
وقفہ درمیان آدم و نوح علیہما الصلوٰۃ والسلام  
 حضرت نوح، حضرت آدم کی دسویں پشت میں ہیں، درمیان کی آٹھ پشتیاں اور ان کی عمریں درج ذیل ہیں:-

عمر	نام
۹۱۲ سال	شیت (علیہ السلام)
" ۹۰۵	" " اَنُوش
" ۹۱۰	" " یَنان
" ۸۹۵	" " کَلل ایل
" ۹۲۲	" " یادور
" ۳۶۵	" " خُوک (ادیس)
" ۹۶۹	" " مَنوچ
" ۷۷۷	" " رلیک

۴,۴۹۵ سال

اوسطاً ۲۵ سال فی کس بھی وقفہ مناکت و تولد کے نکالے جائیں تو

۴,۴۹۵ سال

۱۴۰ سال

وقفہ درمیان آدم و نوح ۴,۵۵۵ سال (تقریباً)

آنحضرت صلی اللہ علیہ وسلم کی وفات کے بعد آپ کی امت کے اولیاء

بقیہ ماشیہ کچھ منوسے آگے :-

(۲۱) وقفہ درمیان نوح و ابراہیم علیہما الصلوٰۃ والسلام

وفات حضرت نوح علیہ السلام - ۲۸۸۲ - ق - م

پیدائش حضرت ابراہیم " " - ۲۱۶۰ - ق - م

وقفہ \_\_\_\_\_ سال ۷۲۲

(۲۲) وقفہ درمیان ابراہیم و موسیٰ علیہما الصلوٰۃ والسلام

وفات حضرت ابراہیم علیہ السلام - ۱۹۸۵ - ق - م

پیدائش حضرت موسیٰ " " - ۱۵۲۰ - ق - م

وقفہ \_\_\_\_\_ سال ۴۶۵

(۲۳) وقفہ درمیان موسیٰ و عیسیٰ علیہما الصلوٰۃ والسلام

وفات حضرت موسیٰ علیہ السلام - ۱۲۰۰ - ق - م

پیدائش حضرت عیسیٰ " " - ۱ - ق - م

وقفہ \_\_\_\_\_ سال ۱۳۹۹

(۲۴) وقفہ درمیان عیسیٰ علیہ السلام و بعثت محمد بنو علی صاحبہما الصلوٰۃ والسلام

وفات حضرت عیسیٰ علیہ السلام - ۳۳ - ق - م

بعثت خاتم النبیین صلی اللہ علیہ وسلم - ۶۱۰ - ق - م

وقفہ \_\_\_\_\_ سال ۵۹۷

نوٹ :- خاتم النبیین صلی اللہ علیہ وسلم کے علاوہ حضرت انبیاء کرام کی تاریخ بعثت بھی ٹھیک ٹھیک معلوم ہوتی تو یہ جدول زیادہ قطعی ہو سکتا۔ اب بھی قیاسی طور پر اس کا تعین کیا جائے تب بھی چند سال کی بیشی سے ہمت اپنی جگہ قائم رہتی ہے، تفصیل کے لئے ملاحظہ ہو انبیاء قرآن جلد اول، دوم، سوم و چوتھی جلدیں (جلد اول - ۱۷۱ - ۱۷۲)

نے ہدایتِ خلق کے سلسلے میں آپ کی نیابت کی رسول اللہ صلی اللہ علیہ وسلم نے ارشاد فرمایا الْعُلَمَاءُ زُرُكَةُ الْأَنْبِيَاءِ یعنی علماء پیغمبروں کے وارث ہیں۔ اور ان کے درمیان ایک شخص زائد مرتبہ والا اسی طرح ہوتا ہے جیسے انبیاء کے درمیان رسول اولیاء شخص ہر صدی کے سر پر دین کی تجدید کے لئے برپا کیا جاتا ہے!

ابو داؤد وغیرہ نے اسحضرت علیہ السلام سے روایت کی ہے إِنَّ اللَّهَ يَبْعِدُ فِي هَذِهِ الْأُمَّةِ خَلْفًا رَأْسًا مِنْ قَارَتِهِمْ مَسْكُوفَةً مَنْ يَجِدُ بِهَا أَمْرًا وَيُنْفِخُ يَعْنِي تَقَى تَعَالَى اس امت میں ہر صدی کے سر پر ایک ایسے شخص کو مبعوث کرے گا جو دین کی تجدید کرے۔

اور جب ہزار سال گزر چکے اور اذالعزم کی نوبت آئی تو حق تعالیٰ نے اپنی عادت قدیم کے مطابق دوسرے ہزارہ (ہزار سال) کے لئے ایک مجدد پیدا کیا جو تمام اولیاء مجددین میں اسی طرح اذالعزم ہو جیسے نبیوں اور رسولوں میں گذرے ہیں اور اس مجدد (ہزار سالہ) کو رسول کریم صلی اللہ علیہ وسلم کے بچے ہوئے خیر سے پیدا کیا گیا اور اسے وہ مقامات و کمالات عطا فرمائے جو کسی نے نہ دیکھے تھے اور اس کے طفیل ان کمالات کو (اس) آخر زمانے میں ظاہر فرمایا۔ امام جعفر صادق رضی اللہ عنہ کے فرزند سے روایت کرتے ہیں اور وہ اپنے والد اور ہمد بزرگوار رضی اللہ عنہم سے روایت کرتے ہیں کہ رسول اللہ صلی اللہ علیہ وسلم نے فرمایا

---

لہ ہزارہ دوم کی اہمیت اور اس کے اسباب امتیاز کیا ہیں؟ اس کے لئے ملاحظہ ہو تاریخ دعوت و بعثت جلد (۴) کا بعثت افزا مضمون "الف ثانی" سے نئے نظامِ عالم کے آغاز کا مقالہ، (مصنفہ حضرت مولانا سید ابوالحسن علی ندوی مدظلہ)

أَبَشُرُوا وَأَسْتَبَشِرُوا لِنَا مَثَلُ أُمَّتِي مَثَلُ غَيْبٍ لَا يُدْرِي إِخْرُؤَ  
 خَيْرِهِ أَمْ أَرْؤُهُ أَوْ كَعْدِ يَفْقَهُ أُطْعِمُ فَوْجًا مِنْهَا قَائِمًا ثُمَّ أُطْعِمُ  
 فَوْجًا مِنْهَا عَامًا لَعَلَّ إِخْرُهَا فَرُجًا أَنْ يَكُونَ أَحْرَضَهَا هَرَمًا وَأَعْمَقَهَا  
 مُعْمَقًا وَ أَحْسَنَهَا حَسَنًا یعنی لوگوں کو خوشخبری سناؤ کہ خوش رہو کہ تحقیق  
 میری امت کا حال باش کے مانند ہے کہ یہ معلوم نہیں ہوتا کہ اس کا آخر بہتر ہے یا  
 اس کا اول، یا پھر میری امت کا حال ایک باغ کی طرح ہے کہ جس باغ سے میں  
 ایک سال ایک قسم کا میوہ کھاتا ہوں اور دوسرے سال دوسری قسم کا ہوسکتا  
 ہے کہ اس کی آخری قسم زیادہ وسیع اور زیادہ گہری ہو اور زیادہ بہتر ہو۔

کتاب الزہد میں بیہقی نے ابوہریرہؓ اور ایسی ہی ابن عباسؓ سے روایت کی  
 ہے کہ رسول اللہ صلی اللہ علیہ وسلم نے ارشاد فرمایا مَنْ تَمَسَّكَ بِسُنَّتِي عِنْدَ  
 فَسَادِ أُمَّتِي قَلَّ أَجْرُ مَائَةِ شَهِيدٍ یعنی جس نے میری سنت کو میری امت  
 کے بگاڑو بے راہ روی کے زمانے میں مضبوط پکڑا اسے سو شہیدوں کا ثواب  
 ملے گا۔ اس حدیث سے واضح ہوتا ہے کہ آخر زمانے میں بعض ایسے لوگ ہونگے  
 جن کے علوم و کمالات دوسروں سے وسیع تر، عمیق تر اور خوب تر ہوں گے تو جو  
 کوئی فسادات امت اور کفر و معاصی کے قلبے کے زمانے میں سنت کو مضبوطی سے  
 تھامے رہے تو اس کو سو شہیدوں کے برابر ثواب ملے گا۔

خاتمہ سلوک نقش بند یہ کے بیان میں | تمام مسلمانوں کو عموماً اور  
 نقش بند یہ طریقے کے صوفیہ

کو خصوصاً کہ جن کے طریق کی اساس ہی اہل سنت پر رکھی گئی ہے، ضروری ہے  
 کہ فقہ و حدیث کی خدمت کریں تاکہ عبادات اور عادات کے اندر فرائض اور  
 واجبات، عمرات، مکروہات و مشتبہات اور بغیر صلی اللہ علیہ وسلم کی سنتوں

کو معلوم کر سکیں اور حتی الامکان سنت کی پیروی میں کوشاں رہیں خصوصاً فرض و واجبات کی تعمیل، مکروہات و مشتبہات سے پرہیز کرنے میں سنت کی رعایت سختی سے ملحوظ رہے۔

جسم، لباس، جگہ کی طہارت میں اور نماز کی تمام شرائط کے پورا کرنے میں پوری احتیاط برتیں البتہ ظاہری طہارت کے معاملے میں دوسو سوں کی حد تک نہ پانچیں کیونکہ یہ بہت بری بات ہے اور پانچ وقت کی نماز مسجد میں جماعت کے ساتھ اس طرح ادا کریں کہ تکبیر اولیٰ فوت نہ ہو۔ جماعت میں زیادہ افراد ہوں اور نمازیوں میں کے بہترین شخص کو امام بنائیں۔ حدیث میں آیا ہے **رَأَى مَا مَلَائِكَةُ سَاجِدِينَ** یعنی مقتدی کی نماز امام کی ضمانت میں ہے پس امام جس درجہ کامل ہو گا اسی قدر نماز کامل میسر ہوگی۔ اور جمعہ کی نماز کبھی ترک نہ ہونے دیں اور نماز کے تمام سنن اور آداب کی پوری رعایت رکھیں۔ نماز کامل اطمینان سے پڑھیں اور قرآن کی صحت اور تجوید کے ساتھ بغیر تھک کے خوش آواز سے پڑھیں اور نماز کو مستحب اوقات میں ادا کریں اور سنت راتہ جو بارہ رکعت ہیں اور نماز تہجد کہ وہ بھی سنت ہو کہ وہ ہی ہے۔ کبھی ترک نہ کریں۔

اور ماہ رمضان المبارک کے روزے احتیاط کے ساتھ پورے کریں۔ اور روزے کے ثواب کو لغو یا گناہ کی باتوں یا غیبت کے سبب ضائع نہ کر بیٹھیں۔ اور نماز تہجد، ختم قرآن اور اخیر رمضان کے عشرے میں احکام کو لازم کر لیں اور لیلۃ القدر کی تلاش میں رہیں اور اپنے ذکر کے اوقات کو معمور رکھیں (یعنی ان میں کوئی اور کام نہ کریں) اور اگر صاحب نصاب ہوں تو زکوٰۃ کی ادائیگی فرض ہے۔ لیکن اس باب میں منبت یہ ہے کہ مزدوری حاجتوں سے زیادہ مال و دولت نہ رکھیں رسول کریم صلی اللہ علیہ وسلم نے خیر کی فتح کے بعد ایک ایک



ازواجِ مطہرات کو ہر سال چھ سو من جو اذکھوریں عطا فرمائیں اور اپنے پاس ایک درہم بھی نہ رکھا۔

اور حلال کی کمائی کھائیں اور خرید و فروخت وغیرہ کے معاملات میں فقہی مسائل کی پوری پابندی کریں لوگوں کے حقوق کی ادائیگی کی انتہائی کوشش کریں۔ اگر حقوق اللہ کے ادا کرنے میں کوتاہی سرزد ہو جائے تو رسول کریم صلی اللہ علیہ وسلم اور پیرانِ عظام کی شفاعت کے ذریعہ قوی امید ہے کہ اللہ تعالیٰ مغفرت فرمادیں لیکن حقوق العباد کی کوتاہی معاف نہیں ہوتی۔

اور نکاح کرنا انبیاء کی سنت ہے اور نکاح نہ کرنے سے بہت سے فرائض اور سنن کے فوت ہو جانے کا اندیشہ ہے۔ لیکن اگر اس کے حقوق ادا نہ ہو سکتے ہیں تو بہتر ہے کہ نکاح نہ کرے۔ اس بارے میں ہم نے فقہیات لکھ دی تفصیل فقہ و حدیث کی کتابوں میں دیکھیں۔

فرائض و واجبات کی ادائیگی اور مکروہات و مشتبہات سے کامل پرہیز کے بعد ایک صوفی پر لازم ہے کہ اپنے اوقات ذکر الہی سے معذور رکھے اور یہودگی میں وقت نہ گزارے۔ حدیث میں آیا ہے کہ اہل جنت حسرت نہ کریں گے مگر اس شامت پر کہ جس میں اللہ تعالیٰ کا ذکر نہ کر سکے تھے۔ خنائے نفل حاصل ہونے سے قبل نوافل کی کثرت اور قرآن کی تلاوت قرب کی ترقی میں باعث نہیں ہوتے حق تعالیٰ کا ارشاد ہے **لَا يَمَسُّهُ إِلَّا الْمُطَهَّرُونَ** یعنی قرآن کو پاکی کے بغیر نہ چھوئیں، جیسے ظاہری طہارت نماز کی شرط ہے رذائل نفس سے پاکی کے بغیر نماز و تلاوت کی برکتیں حاصل نہیں ہو سکتیں۔ جس طرح ظاہر میں **لا اله الا الله** سے کفر کا ازالہ ہوتا ہے اسی طرح باطنی کفر کا ازالہ بھی اس کلمہ **لا اله الا الله** سے ہوتا ہے۔ رسول کریم صلی اللہ علیہ وسلم فرماتے ہیں **حَبِّدْ دُؤْلًا يَمَانِكُمْ** یعنی اپنے ایمان

کو تازہ کر لوگوں نے دریافت کیا کہ کس طرح ایمان کو تازہ کریں؟ فرمایا کلمہ طیبہ  
لا الہ الا اللہ کی تکرار سے۔

سلاسل تصوف کے تمام مشائخ نے اپنے مریدوں کو اسی ذکر لا الہ الا اللہ  
کی تلقین کی ہے بعضے بلند آواز سے بتلاتے ہیں اور اسی سے تلاشِ مقصد  
کرتے ہیں۔ اور حضرت نقشبند ذکرِ جہری کو (بلند آواز سے) بدعت خیال کرتے  
ہیں اور ذکرِ خفی پر اکتفا کرتے ہیں پس فنا و قلب و غیرہ حاصل کرنے کے لئے  
عالم امر کے لطائف میں جس دم کے ساتھ ذکر لا الہ الا اللہ کو مفید سمجھتے ہیں سانس  
کو ناف کے نیچے روک کر اور لا کو خیال میں ناف سے دماغ تک اور الہ کو دماغ  
سے دائیں کندھے پر اور وہاں سے لطیفہ روح تک جو دائیں چھاتی کے نیچے ہے  
لاتے ہیں اور وہاں سے اللہ کی ضرب دل پر لگاتے ہیں جو بائیں چھاتی کے  
نیچے ہے۔ اس طرح اس معنی پر دھیان رکھتے ہوئے کہ سوائے اللہ تعالیٰ کی ذاتِ  
پاک کے کوئی مقصود نہیں ہے۔ ذکر کرتے اور طاق عدد کی رعایت محفوظ رکھتے  
ہیں اس کو "وقوفِ عددی" کہتے ہیں۔ یہ عمل خواجہ محمد الحاق مجددی رحمۃ اللہ علیہ  
سے (پہنچا ہے) اور انہیں حضرت خواجہ کائنات سے ملا ہے۔ اور فائے نفس کے  
لئے کلمہ طیبہ کے معنوں کو دھیان میں رکھتے ہوئے اس کی تکرار نہایت مفید  
ہے کیونکہ نفس عالمِ خلق سے ہے فائے نفس کے حصول کے بعد کمالات  
نبوت کے مقام اور اس سے آگے ترقی قرآن کی تلاوت اور نماز کی کثرت سے  
حاصل ہو سکتی ہے جیسا کہ مقامات کے بیان میں اوپر ذکر آچکا۔ ایک شخص نے  
پیغمبر صلی اللہ علیہ وسلم سے درخواست کی کہ جنت میں آپ کی قربت حاصل رہے  
آپ نے فرمایا کہ کوئی دوسری چیز طلب کر داس شخص نے عرض کیا کہ میں تو بھی  
چاہتا ہوں (تب) آنحضرت صلی اللہ علیہ وسلم نے فرمایا کہ اچھا تو پھر اپنے نفس کو

سجدوں کی کثرت کا تو گر بنا کر (اس مقصد کے حصول میں) میری معاونت کرا  
 مراقبہ کی کثرت مبتدی کے لئے بھی نفع بخش ہے اور منتہی کے لئے بھی۔  
 حضرت خواجہ نقشبند رضی اللہ عنہ فرماتے ہیں مراقبہ کی کثرت سے صوفی  
 ولایت کے مراتب تک پہنچ سکتا ہے مبتدی (سالکین) کو پہلے پہل ذات الہیہ  
 جامع تمام صفات کا مراقبہ بتلایا جاتا ہے، جب اس کو اس مراقبہ کے ذریعہ جمعیت  
 حاصل ہو جاتی ہے تو مراقبہ معیت و ملاحظہ کی تلقین کرتے ہیں جو قول الہی وَهُوَ  
 مَعَكُمْ أَيْنَمَا كُنْتُمْ (تم جہاں کہیں بھی ہو خدا تمہارے ساتھ ہے) سے ماخوذ ہے اور  
 فَنَاءُ قَلْبِكَ بَعْدَ مَرَاتِبِهِ اقْرَبِيْتُ تَلَاتِي مِنْ اور فَحَسْبُ اقْرَبُ إِلَيْهِ  
 مِنْ حَبْلِ الْوَرْدِ (یعنی خدا اس سے اُس کی شہ رگ سے بھی زیادہ قریب ہے)  
 کا ملاحظہ (یعنی تصویری شاہدہ) سکھاتے ہیں پھر فَنَاءُ نَفْسِكَ بَعْدَ مَرَاتِبِهِ  
 کی تلقین کرتے ہیں اور يُحِبُّونَهُ وَيُحِبُّونَهُ (یعنی خدا ہمیں دوست رکھتا ہے  
 اور ہم خدا کو دوست رکھتے ہیں) کا ملاحظہ سکھاتے ہیں پھر جب فَنَاءُ اَمِّ حَاصِل  
 ہو جائے تو (اب) کمالات نبوت اور اس سے ماخوذ (تک رسائی) کے لئے مراقبہ  
 ذات بخت کی پابندی (اور اس پر دوام) رکھے!

ذکر و فکر اور فرائض و نوافل سے فراغت کے بعد اگر صاحب افتاء علماء اور صلحاء  
 کی صحبت اور مکالمت (بات چیت) میسر آجائے تو اس کو بڑی دولت سمجھے،  
 بشرطیکہ وہ عالم دنیا داروں کی صحبت سے بچنے والے ہوں اور اگر صلحاء لوگوں کی صحبت  
 میسر نہ ہو تو تنہا بیٹھ رہنا یا سو بھانا بہتر ہے الْعَزْلَةُ خَيْرٌ مِنَ الْجَلِيسِ الشَّرِّ  
 وَالْجَلِيسِ الصَّالِحِ خَيْرٌ مِنَ الْعَزْلَةِ يَعْنِي بُرْسِمْ نَشِيْنِ سِمْ كُوْشِ نَشِيْنِ بُهْتِرِ  
 ہے اور اچھے ہم نشین (کا ساتھ) گوشہ گیری سے بہتر ہے۔ جاہلوں، فاسقوں اور دنیا  
 میں غرق لوگوں کی صحبت اور میل جول سے باطن کا کارخانہ تباہ ہو جاتا ہے مبتدی

صوفیوں کے حق میں تو یہ چیز بہت ہی زیادہ مضر ہے کیونکہ کم پانی کو نجاست ناپاک کر دیتی ہے البتہ صوفیوں، صاحبِ دلوں اور اللہ کے ولیوں کی ہم نشینی ذکر و عبادت الہی سے بھی زیادہ مفید ہے۔ صحابہ (رضی اللہ عنہم) آپس میں ایک دوسرے سے کہتے تھے اَجْلِسْ نَبَاؤُ مِنْ سَاعَةٍ یعنی ہمارے پاس بیٹھو تاکہ ہم ایمان تازہ کر لیں مولوی روم فرماتے ہیں ۔

یک زماں ہم صحبت با اولیا بہتر از صد سال بودں در تقا

اور حضرت خواجہ ازار رحمۃ اللہ علیہ فرماتے ہیں

نماز را بحقیقت قضا بود لیکن نماز صحبت مارا اقضا نخواہد بود

ایک شخص نے کسی دوسرے سے کہا کہ بازیدؒ کی صحبت میں بیٹھا کر اس شخص نے جواب دیا کہ میں تو اللہ تعالیٰ کی صحبت میں رہتا ہوں تو اس شخص نے کہا کہ بازیدؒ کی صحبت میں رہنا اللہ تعالیٰ کی صحبت میں رہنے سے بہتر ہے (اس قول کا منشاء یہ تھا کہ (موتودہ حالت میں) تو اپنی حیثیت اور حوصلہ کے مطابق ہی جناب الہی سے فیض و برکت پائے گا لیکن بازیدؒ کی صحبت میں تو تجھ کو ان کے مرتبہ عالی کے موافق فیض حاصل رہے گا۔

دور شواز اختلاط بار بد یاز بد بدتر بود از مار بد

مار بد تنہا ہی بر جان زند یار بد بر جان و بر ایمان زند

الْحَمْدُ لِلَّهِ رَبِّ الْعَالَمِينَ وَ صَلَّى اللَّهُ تَعَالَى عَلَى خَيْرِ خَلْقِهِ مُحَمَّدٍ

وَآلِهِ وَاصْحَابِهِ أَجْمَعِينَ اللَّهُمَّ ارْزُقْنِي حُبَّكَ وَحُبَّ مَنْ يُحِبُّكَ

وَ حُبَّ عَمَلٍ يُقَرِّبُنِي إِلَيْكَ آمِينَ آمِينَ

عہ تریم بڑے دوست سے دور رہو کیونکہ ایک بڑا دوست بڑے سانپ سے بھی زیادہ ضرر رساں ہوتا ہے۔ سانپ کے ڈنسنے سے تو صرف جان چل جاتی ہے اور بڑا دوست تو جان اور ایمان دونوں ہی کو ہلاک کرتا ہے۔